

பிரான்சிலேயே தீட்டப்பட்டதாம் சுமந்திரனை கொல்லும் திட்டம்

கொழும்பு, பெப். 7
தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரனைப் படுகொலை செய்வதற்கான திட்டம், பிரான்சில் தீட்டப்பட்டதாக, விசாரணையாளர்கள் கண்டறிந்துள்ளனர் என்று கொழும்பு ஆங்கில உட்கமம் செய்தி வெளியிட்டுள்ளது. மறுவாழ்வு பெற்ற

ஜி. எஸ். பி. பிளஸ் பரிந்துரையை நிராகரிப்புகள்

பன்னாட்டு மனித உரிமை அமைப்புகள் ஐரோப்பிய நாடாளுமன்றிடம் கோரிக்கை
யாழ்ப்பாணம், பெப். 7
ஜி.எஸ்.பி. பிளஸ் வரிச் சலுகையை இலங்கைக்கு வழங்கவேண்டும் என்ற ஐரோப்பிய ஆணைக்குழுவின் பரிந்துரைகளை, ஐரோப்பிய நாடாளுமன்றம் நிராகரிக்கவேண்டும். இவ்வாறு பன்னாட்டு மனித உரிமை அமைப்புகள் கூட்பாக வேண்டுகோள் விடுத்துள்ளன.

தகவல் அறியும் உரிமைச் சட்டத்தில் காணாமற்போனோரின் தகவல்களைக் கோரி உறவுகள் விண்ணப்பம்

மட்டக்களப்பு, பெப். 7
தகவல் அறியும் உரிமைச் சட்டத்தின் உட்கமம் காணாமற்போன ஆக்கப்பட்ட தமது உறவுகள் தொடர்பான தகவல்களை வழங்குமாறு 15 பெண்கள் விண்ணப்பித்



சுவகாசம் கேட்கும் கேட்க கேட்க முடிக்க போகும் பாருங்கோ...


சசிகலா இன்று முதல்வராக பதவியேற்பு?

சென்னை, பெப். 7
அ.தி.மு.க. பொதுச் செயலாளர் சசிகலா தமிழக முதலமைச்சராக இன்று செவ்வாய்க் கிழமை பதவியேற்கவுள்ளார் என உத்தியோக பூர்வமற்ற தகவல்கள் நேற்று வெளியாகின. பதவியேற்பு விழா சென்னை பல்கலைக்கழக நூற்றாண்டு மண்டபத்தில் நடை



போராட்டக் களத்திலேயே கல்வியும் நடக்கிறது

பிலக்குடியிருப்புப் பகுதியில் ஆசிரியர்களும் ஒத்துழைப்பு முல்லைத்தீவு, பெப். 7
பிலக்குடியிருப்பில் போராட்டத்தில் ஈடுபட்டுள்ள பாடசாலை மாணவர்களுக்கு, போராட்டக் களத்தில் வைத்தே கற்பித்தல் செயற்பாடுகளை ஆசிரியர்கள் நேற்று முன்தினம்தான். ஒரு வாரமாகப் பிலக்குடியிருப்பு மக்கள் தொடர் போராட்டத்தை முன்னெடுத்து வருகின்றனர். மக்களுடன் அவர்களது பிள்ளைகளும் போராட்டத்தில் ஈடுபட்டுள்ளனர். இதனால் அவர்கள் பாடசாலைக்குச் செல்லவில்லை. இந்த நிலையில் நேற்று மாலையிலிருந்து, பாடசாலைக்குச் செல்லாத போராட்டக் களத்திலுள்ள மாணவர்களுக்குக் கற்பிக்கும் நடவடிக்கைகளில் ஆசிரியர்கள் ஈடுபட்டனர்.



உதயன்

மக்கள் மனம் நிறைந்த தமிழ் நாளிதழ்
விலை - 20
பக்கங்கள் - 28
சுடர் 32
கதிர் 73
வள்ளுவர் ஆண்டு 2048
தை.25, செவ்வாய்க்கிழமை 07.02.2017

இருவேறு விபத்துக்களில் இருவர் பரிதாபச் சாவு

திருமணமாகி பத்து நாட்களில் கணவனை இழந்தார் இளம் பெண்
யாழ்ப்பாணம், பெப். 7
யாழ்ப்பாணத்திலும் வவுனியாவிலும் நேற்று இடம்பெற்ற இரு வேறு விபத்துக்களில் திருமணம் முடித்து 10 நாட்களேயான



சங்காவற்றூரை

வரிச் சலுகையுள்ள வாகனங்களை கைமாற்றினர் 7 தமிழ் எம்.பிக்கள்

கொழும்பு, பெப். 7
கையைப் பயன்படுத்தி யாழ்ப்பாணத் தேர்தல் மாவட்டத்துக்குரிய 3 நாடாளுமன்ற உறுப்பினர்கள் உள்ளிட்ட 7 தமிழ் நாடாளுமன்ற உறுப்பினர்கள் அவர்களுக்கான வரிச் சலுகையைப் பயன்படுத்தி இறக்குமதி செய்யப்பட்ட வாகனங்களை வேறு நபர்களுக்குக் கைமாற்றம் செய்துள்ளனர். தகவல் அறியும் உரிமைச் சட்டத்தின் கீழ் இந்தத் தகவல்களை

பாதுகாப்பற்ற இடத்தில் நல்லிணக்கபுர மக்கள் பிள்ளைகளின் உயிர்களை காப்பாற்றுவதற்காகத் தவிப்பு

யாழ்ப்பாணம், பெப். 7
எங்களைப் பாதுகாப்பில்லாத பிரதேசத்தில் குடியமர்த்தியுள்ளார்கள். பிள்ளைகளின் உயிர்களை நாம் பாதுகாப்பதற்கே போராட வேண்டியுள்ளது. இவ்வாறு நல்லிணக்கபுர மக்கள் நேற்றுத் தெரிவித்தனர். நல்லிணக்கபுரக் கிராமத்தில் குடியேற்றப்பட்ட குடும்பத்தைச் சேர்ந்த சிறுவன்

ஐ.நா. தீர்மானத்தைச் செயற்படுத்த மேலும் ஒன்றரை வருட கால அவகாசம கோருகிறது அரசு

சிவில் அமைப்புக்களையும் ஒத்துழைக்குமாறு கோரிக்கை
யாழ்ப்பாணம், பெப். 7
நா. தீர்மானத்தை நடைமுறைப்படுத்துவதற்கு இலங்கை அரசு ஒன்றரை வருட கால அவகாசம் கோரவுள்ளதாக 'உதயன்' பத்திரிகை அறிந்தது. அதற்குச் சிவில் அமைப்புக்களை ஒத்துழைக்குமாறும் இலங்கை அரசு கோரிக்கை விடுத்துள்ளது. இலங்கை அரசுக்கும், சிவில் சமூகத்துக்கும் இடையில் கொழும்பில் அண்மையில் சந்திப்பு நடைபெற்றது. இந்தச் சந்திப்பிலேயே மேற்படி தகவலை இலங்கை அரசு வெளியிட்டதாக, கூட்டத்தில் கலந்து கொண்ட ஒருவர் 'உதயன்' பத்திரிகைக்குத் தெரிவித்தார். ஐ.நா. மனித உரிமைகள் சபையின் கூட்டத் தொடர் எதிர்வரும் 27ஆம் திகதி ஆரம்பமாகவுள்ளது. 2015 ஆம் ஆண்டு இலங்கை தொடர்பில் நிறைவேற்றப்பட்ட தீர்மானத்தின் மீதான பன்னாட்டுக் கண்காணிப்பு மார்ச் மாத அமர்வுடன் முடிவடைகின்றது. ஐ.நா. தீர்மானத்தில் கூறப்பட்டவற்றை நிறைவேற்றுவதில் கொழும்பு அரசு மந்தமாகச் செயற்படுவதாக ஐ.நா. மனித உரிமைகள் ஆணையாளர் சையிட் அல் ஹுசைன், கொழும்பு அரசின் தலைமை அமைச்சர் ரணிலிடம் சுட்டிக்காட்டியிருந்தார். இந்த நிலையில் ஐ.நா. தீர்மானத்தில் சொல்லப்பட்டவற்றை நிறைவேற்றுவதற்குக் கால அவகாசம் கோருவதற்குக்



சுமந்திரனையே கொலை செய்ய முயற்சியெனில் மகிந்தவின் நிலை என்ன?
கம்மன்பில கேள்வி
யாழ்ப்பாணம், பெப். 7
கூட்டாட்சியைக் கோரி நிற்கும் சுமந்திரனையே கொலை செய்ய முயன்றால், தமிழீழக் களைவைத் தூள் தூளாக்கிய மகிந்த ராஜபக்சவுக்கு

அரிசிக்கான கட்டுப்பாட்டு விலை நேற்று நடைமுறைக்கு
கொழும்பு, பெப். 7
அரிசிக்கான கட்டுப்பாட்டு விலை நேற்று நள்ளிரவு முதல் நடைமுறைக்கு வந்துள்ளது என்று நிதி அமைச்சு அறிவித்துள்ளது. அந்த வகை

ஒரு வாரம் கடந்தும் தொடரும் போராட்டம்

பிலக்குடியிருப்பு மக்கள் கொள்கையில் மிக உறுதி
முல்லைத்தீவு, பெப். 7
சொந்த மண்ணில் கால் புதிக்கும் வரையில், நில மீட்புக்கான போராட்டத்திலிருந்து பின் வாங்குவதில்லை என்ற ஓர்மத்துடன் பிலக்குடியிருப்பு மக்கள் மேற்கொள்ளும் போராட்டம் நேற்று ஒரு வாரத்தை எட்டியது. காணிகளை விடுவிக்கும் முடிவு கிடைக்கப் பெறாத தால், மக்கள் தமது போராட்டத்தை

குந்தி இருக்க இடமில்லை படைகளே வெளியேறுங்கள்

நான்காவது நாளாகவும் தொடர்கிறது புதுக்குடியிருப்பு மக்களின் போராட்டம்



முல்லைத்தீவு, பெப். 7
இராணுவத்தினர் கையகப்படுத்தியுள்ள தமது காணிகளை விடுவிக்க வேண்டும் என வற்புறுத்தி புதுக்குடியிருப்பில் நடைபெறும் போராட்டம் நான்காவது நாளாக நேற்றும் தொடர்ந்தது. புதுக்குடியிருப்பு பிரதேச செயலகத்தின்



மாட்டுடன் மோ.சைக்கிள் மோதி ஒருவர் உயிரிழப்பு

சிலாவத்தைப் பகுதியில் சம்பவம்

முல்லைத்தீவு, பெப். 7

முல்லைத்தீவு, சிலாவத்தைப் பகுதியில் வீதியின் குறுக்கே சென்ற மாட்டுடன் மோதுண்ட குடும்பத் தலைவர் விபத்துக்குள்ளாகி சாவடைந்தார். இந்தச் சம்பவம் நேற்று முன்தினம் இரவு இடம் பெற்றது.

இதில் அளம்பில் பிரதேசத்தைச் சேர்ந்த சந்திர போஸ் குணசீலன் (வயது-36) என்பவரே சாவடைந்தார்.

மோட்டார் சைக்கிளில் பயணித்தபோது மாடு குறுக்கே வந்ததாக தெரிவிக்கப்பட்டது.

உயிரிழந்தவரின் சடலம் முல்லைத்தீவு மாவட்ட வைத்தியசாலையில் சேர்க்கப்பட்டது. மேலதிக விசாரணைகளை அளம்பில் பொலிஸார் முன்னெடுத்துள்ளனர். (கு-2)

இந்தியத் துணைத் தூதரகத்தின் வழிகாட்டல் பலகை உடைப்பு

யாழ்ப்பாணம், பெப். 7

யாழ்ப்பாணம், மருதடி ஒழுங்குகையில் அமைந்துள்ள இந்தியத் துணைத் தூதரகத்துக்கான வழிகாட்டல் பெயர்ப் பலகையும், அதனை அண்மித்த கடையின் முகப்புப் பகுதியும் இனத்தெரியாதோரால் அடித்து உடைத்துச் சேதமாக்கப்பட்டுள்ளன.

இந்தச் சம்பவம் நேற்றுமுன்தினம் இரவு இடம் பெற்றுள்ளது.

அந்தப் பிரதேச மக்கள் தெரிவித்தாவது:

கடந்த சிலநாள்களாக இளைஞர் குழு ஒன்று இரவு வேளையில் இந்த இடங்களில் சுற்றித் திரிவதை அவதானித்திருந்தோம். சம்பவம் இடம்பெற்ற போது நாங்கள் உறக்கத்தில் இருந்தோம். திடீரென உடைக்கும் சத்தங்கள், தகராறுகளைப் பிடுங்கி எறியும் சத்தங்கள் கேட்டன. அச்சம் காரணமாக நாங்கள் யாரும் உடனடியாக வெளியே வரவில்லை. நாங்கள் வெளியே வந்து பார்த்த போது ஒரு கடை சேதப்படுத்தப்பட்டிருந்தது. அத்துடன் இந்தியத் துணைத் தூதரகத்தின் பெயர்ப் பலகையும் உடைக்கப்பட்டிருந்ததை அவதானித்தோம் - என்றார்கள்.

சம்பவம் தொடர்பில் பொலிஸார் விசாரணைகளை ஆரம்பித்துள்ளனர். (கு-5-8-106)

சைட்டத்துக்கு எதிராக மருத்துவம் சங்கத்துடன் இணைகிறது ஜே.வி.பி.

கொழும்பு, பெப். 7

இலங்கையின் வைத்தியத்துறைக்கும் நோயாளிகளின் உயிருக்கும் மிகப் பெரிய அச்சுறுத்தலாக இருக்கும் சைட்டம் தனியார் கல்வி நிறுவனத்துக்கு எதிராக அரசு வைத்திய சேவைச் சங்கத்தினருடன் இணைந்து செயற்படவுள்ளதாக மக்கள் விடுதலை முன்னணி அறிவித்துள்ளது.

அரசு வைத்திய சேவைச் சங்கத்தலைவர் அநுருத்த பாதணிய, பேச்சாளர் நவீன் டி சொய்சா ஆகியோர் நேற்றையதினம் மக்கள் விடுதலை முன்னணியுடன் கலந்துரையாடினர். 'நோயாளிகளின் உரிமையை பாதுகாக்க வேண்டியது அரசின் பெரிய பொறுப்பாக இருந்து வருகின்றது. அந்தக் கடமையிலிருந்து அரசு தற்போது தவறியுள்ளது. இதுவிடயம் தொடர்பில் நாம் மக்கள் விடுதலை முன்னணியினருடன் இன்றைய தினம் (நேற்று) முக்கிய கலந்துரையாடலில் ஈடுபட்டோம்' என்று அநுருத்த பாதணிய கருத்து வெளியிட்டார். எதிர்க்கட்சிகளின் பிரதம கொறடாவும்,



மக்கள் விடுதலை முன்னணியின் தலைவருமான அநுருகுமார திஸாநாயக்க தெரிவிக்கையில், சைட்டம் தொடர்பில் எழுந்துள்ள சர்ச்சை குறித்து நாம் தீர்க்கமாகக் கலந்துரையாடினோம். இது நாட்டின் பெரிய தொரு பிரச்சினையாகவே கருதப்படுகின்றது. உண்மையில் இந்தக் கல்வி நிறுவனமானது நாட்டின் வைத்திய சேவைக்கும் அதனை நம்பியுள்ள நோயாளிகளின் உயிருக்கும் அச்சுறுத்தலாகவே இருந்து வருகின்றது. இதற்கு எதிர்ப்பைத் தெரிவிக்கும் பொருட்டு நாமும் அரசு வைத்திய சேவைகள் சங்கத்தினரும் இணைந்து செயற்படவுள்ளோம் - என்றார்.

(கு-5)

பிலக்குடியிருப்பு மக்களுக்கு புதிய ஜனநாயகக் கட்சி ஆதரவு

யாழ்ப்பாணம், பெப். 7

முல்லைத்தீவு, பிலக்குடியிருப்புக் கிராம மக்களின் போராட்டத்துக்கு புதிய ஜனநாயக மாக்கிசு லெனினிசக் கட்சி ஆதரவுளிக்கிறது.

இவ்வாறு புதிய ஜனநாயக மாக்கிசு லெனினிசக் கட்சியின் பொதுச் செயலர் சி.கா.செந்தில்வேல் தெரிவித்தார்.

இது குறித்து அவர் அனுப்பியுள்ள அறிக்கையில் தெரிவிக்கப்பட்டுள்ளதாவது:

கேப்பாபிலவு, பிலக்குடியிருப்புக் காணிகளை அவற்றின் சொந்தக் காரர்களான 84 குடும்பங்களைச் சேர்ந்த மக்களிடம் கையளிப்பது நியாயமாகும். இறுதிப் போர்க் காலத்தில் பெரிய உயிர், உடமை இழப்புக்களையும் துயரங்களையும் அனுபவித்த அந்த மக்களின் காணிகளைப் போர் முடிவுற்று ஏழரை ஆண்டுகள் கடந்த பின்பும் படையினரும் அரசும் கையளிக்க மறுத்து வருவது கொடுமையானதாகும். இதனை எந்த வகையிலும் நியாயப்படுத்த முடியாது.

தமது காணிகளை தம்மிடமே ஒப்படைக்குமாறு இந்த மக்கள் அங்குள்ள விமானப்படை முகாமுக்கு முன்னால் இரவு பகலாகத் தொடர்ச்சியான போராட்டத்தை நடத்தி வருகின்றனர். அவர்களின் நியாயமான கோரிக்கையை ஏற்று அரசு உடன் நிறைவேற்றவேண்டும்.

இன்றைய அரசு தலைவர் பதவிக்கு வருவதற்காக வாக்களித்த தமிழ் மக்கள் தமது பிரச்சினைகளுக்குத் தீர்வு கிடைக்கும் என்றே நம்பியிருந்தனர். அதேபோன்று தமிழ் மக்களின் வாக்குகளைப் பெற்று நாடாளுமன்ற ஆசனங்களுக்குச் சென்று நல்லாட்சி அரசுடன் இணக்க அரசியல் நடத்திவரும் தமிழ்த் தேசியக் கூட்டமைப்பினால் ஏன் எதனையும் பெற்றுக் கொடுக்க முடியவில்லை.

எனவே பாதிக்கப்பட்ட மக்கள் தாமே தமக்குரிய வழிகளில் போராட முன்வந்துள்ளார்கள். அவர்களது கோரிக்கைகளுக்கும், போராட்டத்துக்கும் அனைவரும் ஆதரவும் ஒத்துழைப்பும் வழங்கி அவர்கள் தமது காணிகளைப் பெற்றுக் கொள்ள பக்க பலமாக நிற்கவேண்டும்-என்றுள்ளது. (கு-10)

அலரி மாளிகையில் சமல்

கொழும்பு, பெப். 7

அம்பாந்தோட்டைத் துறைமுகம் மற்றும் முதலீட்டு வலயங்கள் தொடர்பில் நடைபெற்ற சிறப்புக் கலந்துரையாடலில் அம்பாந்தோட்டை மாவட்ட நாடாளுமன்ற உறுப்பினரும் முன்னாள் சபாநாயகருமான சமல் ராஜபக்ச கலந்து கொண்டார். இந்தக் கலந்துரையாடல் நேற்றுக் காலை அலரி மாளிகையில் இடம் பெற்றது.

அமைச்சர்களான சஜித் பிரேமதாஸ், மகிந்த அமரவீர, மலிக் சமரவிக்ரம் ஆகியோரும் குறித்த கலந்துரையாடலில் கலந்து கொண்டமை குறிப்பிடத்தக்கது. (கு)



குடு ரொஷான் படுகொலையை விசாரிக்க சிறப்பு யொலிஸ் குழு

கொழும்பு, பெப். 7

'குடு ரொஷான்' வெட்டிப் படுகொலை செய்யப்பட்ட சம்பவத்துடன் தொடர்புடையவர்களைக் கைதுசெய்வதற்காக இரண்டு சிறப்பு பொலிஸ் குழுக்கள் களமிறக்கப்பட்டுள்ளன.

சம்பவம் தொடர்பில் நேற்று மாலை வரை 6 பேரிடம் வாக்குமூலம் பெறப்பட்டுள்ளது.

'வனாதே குடு ரொஷான்' என அழைக்கப்படும் சாமர சந்தருவான் நேற்றுமுன்தினம் காலை பொரளைப் பகுதியில் வைத்து வெட்டிப் படுகொலை செய்யப்பட்டிருந்தார்.

மோட்டார் சைக்கிளில் வந்த இருவரே அவரைப் படுகொலை செய்துள்ளனர் என்றும், சட்டவிரோத போதைப்பொருள் வியாபாரத்தில் ஈடுபட்டுவரும் இரண்டு குழுக்களுக்கிடையிலான போட்டி காரணமாகவே இந்தச் சம்பவம் இடம்பெற்றுள்ளது என்றும் பொரளைப் பொலிஸார் தெரிவித்தனர், கொலையாளிகள் தொடர்பில் தகவல் கிடைத்துள்ள நிலையில், அவர்களைக் கைதுசெய்வதற்கான தேடுதல் வேட்டை பலப்படுத்தப்பட்டுள்ளது.

குடு ரொஷானின் இளைய சகோதரர் ஒருவரும் இரண்டு வருடங்களுக்கு முன்னர் இவ்வாறு வெட்டிப் படுகொலை செய்யப்பட்டிருந்தார். அவரைக் கொலை செய்தவர்களே இவரையும் கொலை செய்திருக்கலாம் எனச் சந்தேகிக்கப்படுகின்றது. (கு-5)



கிணற்றுக்குள் பாய்ந்தது ஹனர்ர்

யாழ்ப்பாணம், பெப். 7

வடமராட்சி, வல்லைச் சந்தியில் நேற்று தனியார் பேருந்தும் ஹனர்ர் வாகனமும் மோதி விபத்துக்குள்ளாகின. இதில் ஹனர்ர் வாகனம் நிலை தடுமாறி அருகில் இருந்த கிணற்றுக்குள் பாய்ந்தது. வாகனத்தின் முன்பகுதி கிணற்றை மூடியவாறு நின்றிருந்தது.

நேற்று மதியம் இடம்பெற்ற இந்த விபத்தில், ஹனர்ரில் பயணித்த 3 பேர் படுகாயமடைந்து வைத்தியசாலையில் சேர்க்கப்பட்டனர் என்று பொலிஸார் தெரிவித்தனர். (கு-4,26)

ஐஸ்கிரீம் வியாபாரிகள் மோதலில் ஒருவர் சாவு

ஐஸ்கிரீம் வியாபாரிகள் இருவருக்கிடையில் ஏற்பட்ட மோதலில் ஒருவர் சம்பவ இடத்திலேயே உயிரிழந்த சம்பவம் ஹற்றனில் நேற்று இடம் பெற்றது. ஹற்றன் டீகே.பி.பி.யு கலாசார மண்டபத்துக்கு அருகில் இடம் பெற்ற குறித்த மோதலில், சமலன் கம்பகுதியைச் சேர்ந்த 35 வயது டைடீ எஸ்.

தங்கராஜா என்பவரே உயிரிழந்தார். கலாசார மண்டபத்தில் நேற்று திருமண நிகழ்வொன்று இடம்பெற்ற நிலையில், அவ்விடத்தில் ஐஸ்கிரீம் வியாபாரியொருவர் விற்பனையில் ஈடுபட்டிக்கொண்டிருந்தார்.

இந்நிலையில், அவ்விடத்துக்கு மற்றொரு ஐஸ்கிரீம் வியாபாரியும் வந்துள்ளார். இதையடுத்து, இரு

வருக்குமிடையில் கடும் வாய்த்தாக்கம் ஏற்பட்டது. பின்னர் அது கைகலப்பாக மாறியது. இதனால் மண்டபத்தின் படியிலிருந்து கீழே விழுந்த ஒரு வியாபாரி சம்பவ இடத்திலேயே உயிரிழந்தார். மற்றைய ஐஸ்கிரீம் வியாபாரி பொலிஸாரால் கைதுசெய்யப்பட்டு விசாரணைகள் நடத்தப்பட்டு வருகின்றன. (கு)



**சைட்டம்
தீர்ப்புக்கு எதிராக
மருத்துவச்
சபை முறையீடு**

கொழும்பு, பெப் 7
மாலபே, சைட்டம்
தனியார் மருத்துவக்
கல்லூரிக்கு சார்பாக மேன்
முறையீட்டு நீதிமன்றம்
வழங்கியுள்ள தீர்ப்புக்கு
எதிராக உயர்நீதி மன்
றத்தில் மேன் முறையீடு
செய்ய இலங்கை
மருத்துவச் சபை தீர்
மானித்துள்ளது.

இது தொடர்பில் சட்டத்
தரணிகள் குழுவொன்று
டன் சபை கலந்தாலோ
சித்து வருவதாகக் கூறப்
பட்டது.

மேன்முறையீட்டு நீதிமன்
றம் வழங்கிய தீர்ப்பை
ஒருபோதும் ஏற்றுக்
கொள்ள
முடியாதெனவும், அந்தத்
தீர்ப்புக்கு எதிராக
உயர்நீதிமன்றத்தில்
போராடவேண்டும்
எனவும் மருத்துவச்
சபையின் 25
உறுப்பினர்களும் தீர்மா
னித்துள்ளனர் எனத்
தகவலறிந்த
வட்டாரங்கள் தெரி
வித்தன.

இலங்கை மருத்துவச்
சபை எடுத்துள்ள
இந்தத் தீர்மானம் பற்றி
கலந்துரையாடக் கடந்த
வியாழக்கிழமை
ஏற்பாடு செய்யப்
பட்டிருந்த கூட்டத்தில்
இலங்கை மருத்துவர்கள்
சங்கம், பல்கலைக்கழக
மாணவர் ஒன்றியம்,
மருத்துவபீட மாண
வர்கள் சங்கம் மற்றும்
பல்வேறு சிவில்
அமைப்புகளின் பிரதிநிதி
கள் கலந்து கொண்டனர்
எனவும், அவர்கள்
அனைவருமே மருத்
துவச் சபையின் இந்தத்
தீர்மானத்துக்கு ஏகமன
தாக ஆதரவு தெரிவித்
திருக்கின்றனர் எனவும்
அந்த வட்டாரங்கள்
மேலும் கூறின.

(க)

அரிசி விலையை குறைப்பதற்கு மைத்திரி தலையீடு

வெளிநாட்டு அரிசி வந்தும் பயனில்லை

கொழும்பு, பெப் 7
சந்தையில் எகிறிப் போயி
ருக்கும் அரிசியின் விலை
யைக் குறைப்பதில் அரசு
தலைவர் மைத்திரிபால
சிறிசேன சிறப்புக் கவனம்
செலுத்தியுள்ளார் எனத்
தெரியவருகின்றது.

குறைப்பதற்காக வெளி
நாடுகளிலிருந்து அரிசி
இறக்குமதி செய்யப்பட்ட
போதும் எதிர்பார்த்த
பயன் கிடைக்கவில்லை
எனவும், ஜனாதிபதியின்
விசேட வேண்டுகோளை
ஏற்று வியட்நாம் அரசு
உள்நாட்டுச் சந்தையில்
அரிசியின் விலையைக்

அரிசியை அனுப்ப விருக்
கின்றது எனவும் அரசின்
தகவலறிந்த வட்டாரங்கள்
தெரிவித்தன. அரசு தலை
வரின் நேரடித் தலையீட்
டால் இந்த வாரம் முதல்
அரிசி விலைகள் குறையு
மென எதிர்பார்க்கப்படுகின்
றது என அவ்வட்டாரங்
கள் தெரிவித்தன. (கு)



சிறப்பு அதிரடிப் படையில் கலகங்கள் அடக்கும் பிரிவு

கொழும்பு, பெப். 7
பொலிஸின் சிறப்பு அதிரடிப்
படையில், கலகம் அடக்கும்
புதிய பிரிவு ஒன்று உருவாக்
கப்பட்டுள்ளது. கண்ணீர்ப்
புகைக்குண்டுகளைப் பயன்
படுத்திக் கலகம் அடக்கும் நட
வடிக்கைகளில், ஈடுபடுத்த
தற்காக இந்தச் சிறப்புப்
பிரிவு அமைக்கப்பட்டுள்ளது.
கண்ணீர்ப் புகைக்குண்
டுகள் மற்றும் வாயுக்களில்
இருந்து, பாதுகாப்பளிக்கும்
மற்றும் கவச உடைகள்
தாங்கியதாக இந்தப் புதிய
படைப் பிரிவு உருவாக்

கப்பட்டுள்ளது.
தனியார் மருத்துவக் கல்
லூரிக்கு எதிராக, கொழும்
பில் அரசு தலைவர் செய
லகம் முன்பாகக் கடந்த
வியாழக்கிழமை நடத்தப்பட்ட
மாணவர்களின் ஆர்ப்பாட்
டத்தைக் கலைக்கும் நடவடி
கையில் இந்த புதிய படைப்
பிரிவு ஈடுபடுத்தப் பட்டது.
அதேவேளை, காலி முகத்
திலில் நடந்த கொழும்பு
அரசின் சுதந்திர நாள்
அணிவகுப்பிலும் இந்தப்
படைப்பிரிவு பங்கேற்றிருந்
தமை குறிப்பிடத்தக்கது. (கு-5)

சைட்டம் அதிகாரியின் கார் மீது சூடு

கொழும்பு, பெப். 7
மாலபேதனியார் பல்கலைக்
கழகத்தின் (சைட்டம்)
முதன்மை நிறைவேற்று
அதிகாரி மருத்துவர் சமீர்
சேனாரத்னவின் கார் நிறுத்தி
வைக்கப்பட்டிருந்த பகுதி
யில் நேற்றிரவு துப்பாக்கிப்
பிரயோகம் நடத்தப்பட்டது
என்று பொலிஸார் தெரி
வித்தனர்.

சைட்டம் பல்கலைக்கழகத்
துக்கு அருகில் முகத்தை
மூடும் வகையிலான
தலைக்கவசம் அணிந்து
மோட்டார் சைக்கிளில் பய
ணித்த இரண்டு நபர்கள்
இந்தத் துப்பாக்கிப் பிரயோ
கத்தை நடத்திவிட்டுத் தப்
பித்தனர்.
இந்தச் சம்பவத்தில் எவருக்
கும் எந்தவித பாதிப்பும் ஏற்
படவில்லை. காருக்குச்
சேதம் ஏற்பட்டுள்ளது. இந்த
துப்பாக்கிப் பிரயோகச்
சம்பவம் சைட்டம் பல
்கலைக்கழகம் அமைந்தி
ருக்கும் இடத்திலிருந்து
700 மீற்றர் தூரத்தில் இடம்
பெற்றது என்று பொலிஸார்
மேலும் தெரிவித்தனர். (வ-4-5)

நெல்லைப் பதுக்கும் ஆலையாளர்களுக்கு பாடம் கற்பிப்பேன்

அமைச்சர் மகிந்த அமரவீர சூளுரை

கொழும்பு, பெப் 7
அரசிடமும், விவசாயி
களிடமும் வாங்கிய நெல்
லை அரிசியாக்காமல்
பதுக்கி வைத்திருக்கும்
அரிசி ஆலை உரிமை
யாளர்களுக்கு நல்ல
பாடமொன்றைப் படிப்
பிக்கப் போகின்றார் என
அமைச்சர் மகிந்த
அமரவீர எச்சரிக்கை
விடுத்தார்.



இவ்வாறு நெல்லைப்
பதுக்கி வைக்கும் ஆலை
உரிமையாளர்கள்
வேண்டுமென்றே அரிசிக்
குத்தட்டுப்பாட்டை ஏற்படுத்தி
அதன் விலையை உயர்த்து
கின்றனர் எனவும், அவர்
களின் சதித் திட்டத்தை முறி
யடிக்க தன்னால் முடிந்த
சகல நடவடிக்கைகளையும்
எடுப்பேன் எனவும் அமைச்
சர் கூறினார்.

அவர் மேலும் தெரிவித்
தவை வருமாறு:
அரிசியின் விலை நிலை
யாக இல்லாதபோது மீனின்
விலையை நிர்ணயிப்பதில்
அர்த்தமில்லை. அரிசி
விலைகளைக் கட்டுப்படுத்த
அரசு முழுமூச்சுடன் செயற்
பட்டு வருகின்றது.
இன்று சந்தையில்
பொன்னி சம்பா 72 ரூபா
வாகவும், நாடு 69 ரூபா
வாகவும், வெளிநாட்டி
லிருந்து தருவிக்கப்பட்ட

வெள்ளை அரிசி 68 ரூபா
வாகவும் உள்ளன. மியன்
மாரிலிருந்து மேலும் ஒரு
தொகை அரிசி வரவுள்ளது.
அதை 60 - 61 ரூபாவுக்கு
விற்க முடியுமென எதிர்
பார்க்கிறோம்.

சதொச நிறுவனத்தின்
மூலம் அரிசியை இயன்ற
வரை குறைந்த விலையில்
விற்க முயற்சிக்கிறோம்.
அடுத்த வாரம் முதல் 76
ரூபாவுக்குக் குறைவான
விலையில் சதொசவில் அரி
சியைப் பெறலாம். இன்னும்
கிராமங்களில் அரிசி விலை
கள் குறையவில்லை.
ஆலைச் சொந்தக்காரர்
களின் பதுக்கல் முறிய
டிக்கப்பட்டால் மட்டுமே
அரிசி விலை குறையும்-
என்றார். (கு)

அரசு சொத்துகள் விற்பனைக்கு எதிராகக் கையெழுத்துப் போர்

கூட்டு எதிரணி ஆரம்பித்தது

கொழும்பு, பெப் 7
அரசு சொத்துகளை விற்ப
தற்குக் கண்டனம் தெரிவிக்க
ும் வகையில் 58 இலட்சம்
கையொப்பங்களைச் சேக
ரிக்கும் பணியில் பொது
எதிரணி இறங்கியுள்ளது.
இந்தக் கண்டன மனுவில்
கையொப்பங்களைச் சேக
ரிப்பதற்காக நாடெங்கும்
பொது எதிரணியினர் வீடு
வீடாகச் செல்லவிருக்
கின்றனர் எனக் கொழும்பு
நாடாளுமன்ற உறுப்பினர்

காமினி லொக்குகே தெரி
வித்தார்.
நல்லாட்சி அரசு துறை
முகங்கள் உட்பட ஏராள
மான அரசு சொத்துகளை
வெளிநாட்டவர்களுக்கு
விற்பதில் தீவிரமாக ஈடு
பட்டு வருகின்றது எனவும்,
அதனைத் தடுத்து நிறுத்
தாவிட்டால் வெகு விரை
வில் நாடு வெளிநாட்டவர்
களுக்கு அடிமையாகிப்
போய்விடும் எனவும் கூட்
டிக்காட்டினார். (கு)

அம்பாந்தோட்டைத் துறைமுக உடன்படிக்கையை சமர்ப்பிக்கக்க

வாசுவின் மனுவில் உயர்நீதிமன்றம் உத்தரவு

கொழும்பு, பெப். 7
அம்பாந்தோட்டைத் துறைமுக
அபிவிருத்தித் திட்டம்
தொடர்பில் வரையப்பட்டிருக்
கும் புரிந்துணர்வு உடன்
படிக்கையை நீதிமன்றத்தில்
பரிசீலனைக்குச் சமர்ப்பிக்க
மாறு உயர்நீதிமன்றம்
துறைமுகமற்றும் கடற்றுறை
அமைச்சின் செயலாளருக்
குக் கடந்த வெள்ளிக்கிழமை
உத்தரவிட்டது.
இந்தத் திட்டத்துக்கு எதிராக
நாடாளுமன்ற உறுப்பினர்

வாசுவேவ நாணயக்கார
சமர்ப்பித்த மனுவைப் பரிசீல
னைக்கு எடுத்தபோதே
உயர்நீதிமன்றம் இந்த
உத்தரவைப் பிறப்பித்துள்
ளது.
பிரதம நீதியரசர் சிறிபவன்
மற்றும் உயர்நீதிமன்ற நீதி
யரசர் அனில் குணரத்ன
அடங்கிய ஆயத்தின்முன்
கடந்த வெள்ளிக்கிழமை
இந்த மனு பரிசீலனைக்கு
எடுக்கப்பட்ட பின் இந்த
மனுவுக்கு எதிரான ஆட்சேப

னைகள் இருப்பின் அவற்றை
பெப்ரவரி 13ஆம் திகதிக்கு
முன் சமர்ப்பிக்குமாறும் உத்
தரவிடப்பட்டதுடன், அன்
றைய தினம் மனுவின்
மீதான விசாரணை நடத்தப்
படும் எனவும் அறிவிக்கப்பட்
து.
அம்பாந்தோட்டைத் துறை
முகத்தை சீன நிறுவன
மொன்றுக்கு வழங்க அரசு
எடுத்துள்ள தீர்மானத்தை
இரத்துச் செய்யமாறு மனு
தாரரான வாசுவேவ நாண

யக்கார தனது மனுவில்
உயர்நீதிமன்றத்தின் வேண்டு
கோள் விடுத்திருக்கிறார்.
இந்த மனுவின் பிரதிவாதி
களாகப் பிரதமர் ரணில் விக்
கிரமசிங்க, அமைச்சரவை
உறுப்பினர்கள், சைனா
மேர்சண்ட் போர்ட் நிறுவனம்,
சைனா கொம்புனிகேஷன்
கன்ஸ்ட்ரக்ஷன் நிறுவனம்,
இலங்கை அரசமைப்புச்
சபை மற்றும் சட்டமா அதிபர்
ஆகியோர் குறிப்பிடப்பட்டுள்
ளனர். (கு)

இடைநிறுத்தப்பட்ட பெறுபேறுகளை வெளியிடத் தீர்மானம்

கொழும்பு, பெப். 7
2016 ஆம் ஆண்டு தாம்
வசிக்கும் மாவட்டத்துக்கு
வெளியே, கல்விப் பொதுத்
தராதர உயர்தரப் பரீட்சை
எழுதியமைக்காகப் பரீட்
சைப் பெறுபேறுகள் இடை
நிறுத்தப்பட்டிருந்த மாண
வர்களுக்கான பெறுபேறு

களை வெளியிடப் பரீட்
சைத் திணைக்களம் தீர்மா
னித்துள்ளது.
இந்த மாணவர்களுக்கான
மாவட்ட வெட்டுப்புள்ளி
பரீட்சை எழுதிய மாவட்டத்
தின் பட்டியலுக்கு உட்படுத்
தப்படமாட்டாது எனவும் அறி
விக்கப்பட்டுள்ளது. (கு-5)



மயிலிட்டி ஆலயங்களில் தைப் பூச வழிபாடுகள்

யாழ்ப்பாணம், பெப். 7
வலி. வடக்கில் உயர் பாதுகாப்பு வலயங்களாக இராணுவத்தின் கட்டுப்பாட்டிலுள்ள மயிலிட்டி, வயாவின் ஆகிய இடங்களில் உள்ள ஆலயங்களில் தைப்பூச வழிபாடுகள் நடைபெறும் என்று அறிவிக்கப்பட்டது.
இந்த ஆலயங்களில் வழிபாடுகளை நடத்துவதற்கு இராணுவத்தினர் அனுமதி அளித்துள்ளனர். பாதுகாப்பு வலயத்தினர் இருக்கும் மயிலிட்டி வீரமாணிக்க தேவன்துறை கண்ணகாதேவி ஆலயம், மயிலிட்டி முருகையன் ஆலயம், குளத்தடி கண்ணமை அம்மன் ஆலயம் ஆகிய ஆலயங்களில் நாளை மறுதினம் வியாழக்கிழமை தைப்பூசத் திருவிழா நடைபெறுகிறது.
நேர்த்திக்களை நிறைவேற்ற விரும்பும் அடியவர்கள் ஆலய நிர்வாக சபையுடன் தொடர்பு கொள்ளலாம். வழமைபோல் பருத்தித்துறையில் இருந்து தொண்டைமானாறு ஊடாக அச்சவேலி வந்து காங்கேசன்துறை ஊடாக மயிலிட்டி இராணுவச் சோதனைச் சாவடியை அடியவர்கள் சென்றடைய வேண்டும்.
அலைபேசி, புகைப்படக்கருவி, வீடியோக்கருவிகள் உட்கொண்டு செல்லத் தடை விதிக்கப்பட்டுள்ளது. அதற்கு அமைவாக அடியவர்கள் வருகை தரவேண்டும் என மயிலிட்டி வீரமாணிக்க தேவன்துறை கண்ணகாதேவி ஆலய நிர்வாகத்தினர் தெரிவித்தனர்.
இதேவேளை, வயாவின் தெற்கு ஞானவைரவர் ஆலயத்தில் எதிர்வரும் 10 ஆம் திகதி வெள்ளிக்கிழமை தைப்பூச தின நிகழ்வுகள் நடைபெறவுள்ளது. இந்த வழிபாட்டில் கலந்து கொள்ள வரும் மக்கள் வெள்ளிக்கிழமை காலை 8 மணிக்கு வயாவின் மத்திய கல்லூரிக்கு முன்பாக ஒன்றுகூடமாறு ஆலய பரிபாண சபையினர் கேட்டுள்ளனர். (வ-10)

மைத்திரி, ரணிலின் சொத்து விவரங்களைத் தரவேண்டும்

தகவல் அறியும் சட்டத்தின் ஊடாக
தொண்டு நிறுவனம் விண்ணப்பம்

கொழும்பு, பெப். 7
அரசு தலைவர் மைத்திரிபால சிறிசேன மற்றும் தலைமை அமைச்சர் ரணில் விக்கிரமசிங்க ஆகியோரின் சொத்து விவரங்களை அறிந்து கொள்ள வேண்டும். அவற்றைத் தாருங்கள். இவ்வாறு தகவல் அறியும் உரிமைச் சட்டத்தின் ஊடாக தன்னார்வத் தொண்டு நிறுவனமான டிரான்சென்ஸி இன்டர்நெசனல் அமைப்பு

கோரியுள்ளது. அதற்கான விண்ணப்பத்தையும் அந்த அமைப்பு முன்வைத்துள்ளது. சங்கத்தினரைக் களம் மற்றும் லஞ்ச ஊழல் மோசடி தவிர்ப்பு ஆணைக்குழு ஆகியன தொடர்பிலான தகவல்களும் அதில் கோரப்பட்டுள்ளதாகத் தெரிவிக்கப்பட்டுள்ளது. கடந்த 3ஆம் திகதி தொடக்கம் தகவல் அறியும் உரிமைச் சட்டம் நாட்டில் நடைமுறைக்கு வந்தது. (வ-4)

நடைபவனி இன்று

யாழ்ப்பாணம், பெப். 7
விளையாட்டு மற்றும் உடல் நல மேம்பாட்டுத் தேசிய வாரம் நேற்றுத் திங்கட்கிழமை தொடக்கம் எதிர்வரும் ஞாயிற்றுக்கிழமை வரை கடைப்பிடிக்கப்படுகிறது. சண்டிப்பாய் பிரதேச செயலக பிரிவில் அரசு, அரசு சார்பு நிறுவனங்கள், சமூகமட்ட அமைப்புகளின் பிரதிநிதிகள், அலுவலக உத்தியோகத்தர்கள், பாடசாலை மாணவர்கள் மற்றும் இளைஞர்கள் கலந்துகொள்ளும் விழிப்புணர்வு நடைபவனி அலுவலக முன்றலில் இன்று ஆரம்பிக்கப்படுகிறது என்று அறிவிக்கப்பட்டது. போசனை, சரியான உணவுப் பழக்கம், தொற்றா நோய்கள் எனும் தலைப்பில் நடைபெறும் இந்த நடைபவனி சண்டிப்பாய் இந்துக் கல்லூரி முன்பாகச் சென்று நிறைவடையும் தொடர்ந்து கருத்துரைகள் இடப்படும் என்று பிரதேச செயலர் அனுப்பியுள்ள செய்திக் குறிப்பில் தெரிவிக்கப்பட்டது. (வ-4)

நான்கு மணித்தியாலங்கள் மாத்திரமே அரசு ஊழியர்கள் பணியாற்றுகிறார்கள்

கணக்காய்வாளர் நாயகம் குற்றச்சாட்டு

கொழும்பு, பெப். 7
அரசு ஊழியர்கள் நாளொன்றுக்கு எட்டு மணித்தியாலம் சேவையாற்ற வேண்டும். ஆனால், அவர்கள் நான்கு மணித்தியாலங்கள் மாத்திரமே ஆக்கபூர்வமாக வேலை செய்கிறார்கள் என்று கணக்காய்வாளர் நாயகம் காமினி விஜயசிங்க தெரிவித்தார். கொழும்பில் நேற்று இடம்பெற்ற கருத்தரங்கு ஒன்றில் உரையாற்றும்போது இவ்வாறு அவர் தெரிவித்தார். அவர் மேலும் தெரிவித்த தாவது: அரசு ஊழியர்கள் மக்களுடன் நெருங்கிப் பணியாற்ற வேண்டும். 19ஆவது திருத்தத்தின்

மூலம் கணக்காய்வாளர் அதிபதியின் அதி காரங்கள் வலுவாக்கப்பட்டிருக்கின்றன. அதனூடாக நல்லாட்சியை சிறப்பாக்க முடியும். இலங்கையில் அரசு ஊழியர்கள் 15 இலட்சம் பேர் உள்ளனர். இவர்கள் மனசாட்சிக்கு அமைவாக வேலை செய்தால், நல்லாட்சி சாத்தியப்படும். அரசு ஊழியர்கள் குறைந்தபட்சம் ஐந்து மணித்தியாலங்களாவது வேலை செய்தால் அரசு சேவை சிறப்பாகும். 43 வருடங்களின் பின்னர் கொழும்பு நகர சபையின் நிதியறிக்கையில் சிறிது முன்னேற்றம் தென்படுகிறது என்றார். (வ-4)

வீரவன்சு பிணை விண்ணப்பம்;

நீதிமன்றில் முற்படுமாறு எவ்.சி.ஐ.டிக்கு உத்தரவு

கொழும்பு, பெப். 7
நாடாளுமன்ற உறுப்பினர் விமல் வீரன்சு தாக்கல் செய்துள்ள பிணை மனுத் தகவலளிக்க, நீதிமன்றில் முற்படுமாறு பொலிஸ் நீதிக் குற்ற விசாரணைப் பிரிவுக்கு நீதிமன்ற

உத்தரவிட்டது. குறித்த பிரிவின் பொறுப்பதிகாரி மற்றும் சட்டமா அதிபர் ஆகியோரை நீதிமன்றத்தில் முன்னிலையாகுமாறு அறிவித்தல் அனுப்பப்பட்டுள்ளது.

எதிர்வரும் 13ஆம் திகதி அவர்களை நீதி மன்றத்தில் முன்னிலையாகி தகவலளிக்க வேண்டும் என்று கொழும்பு மேல் நீதிமன்ற நீதிபதி உத்தரவு பிறப்பித்தார். அரசு வாகனங்களை முறைகேடா

கப் பயன்படுத்தியதன் மூலம், 9 கோடி ரூபா இழப்பை அரசுக்கு ஏற்படுத்தியதாகக் குற்றச்சாட்டப்பட்டு நாடாளுமன்ற உறுப்பினர் விமல் வீரவன்சு விளக்கமறியலில் வைக்கப்பட்டுள்ளார். (வ-4)

7 நட்சத்திர ஜனநாயகத்தை வழங்குகிறது கூட்டு அரசு

இப்படிச் சொல்கிறார் அமைச்சர் ரவி

கொழும்பு, பெப். 7
கூட்டு அரசு வெறுமனே 5 நட்சத்திர ஜனநாயகத்தைத் தாண்டி 7 நட்சத்திர ஜனநாயகத்தை வழங்கும் அளவுக்கு செயற்பட்டு வருகின்றது என்று நிதியமைச்சர் ரவி கருணாநாயக்க தெரிவித்தார். கண்டி அஸ்கிரிய பீடத்தின் மகாநாயக்கர் வரக்காகொட ஸ்ரீ ஞானரத்ன தேரர் மற்றும் மல்வத்துபீட மகாநாயக்கர் தீப்பட்டுவாவே ஸ்ரீ சுமங்கல தேரர் ஆகியோரை நிதியமைச்சர் நேற்று சந்தித்தார். இதன்பின்னர் பத்திரிகையாளர்களுக்கு கருத்து வெளியிடும்போதே அவர் மேற்கண்டவாறு தெரிவித்தார்.



நெருக்கடி நிலை உருவாக்கியுள்ளது. அதற்குத் தீர்வொன்றை வழங்குவதற்கு அரசு தொடர்ந்தும் செயற்பட்டு வருகின்றது. அரசு சலுகைகளை வழங்கியுள்ள போதிலும் அதன் நன்மைகளை மக்கள் பெற்றுக்கொள்ளவில்லை. அரசின் சலுகைகளை மக்களுக்கு வழங்காதவர்களுக்கு எதிராக சட்ட நடவடிக்கை எடுக்கப்படும். பொது மக்களுக்கு வரிச் சலுகைகளை வழங்கி வருகின்றோம். வாழ்க்கை செலவை குறைப்பதற்கு நடவடிக்கை எடுப்போம்" என்று அவர் தெரிவித்தார். (வ-4)

வெளிநாடுகளில் 3 குழுக்களாக விடுதலைப் புலிகள் மீளெழுச்சி

இப்படிச் கூறுகிறது ஹெல உறுமய

கொழும்பு, பெப். 7
தமிழீழ விடுதலைப் புலிகள் மூன்று நாடுகளில் மூன்று வெவ்வேறு குழுக்களாக மீளெழுச்சி பெற்றுள்ளனர். அவர்கள் தங்களது இலக்கை அடைவதற்கு பல்வேறு வழிகளிலும் முயற்சி செய்து வருகின்றனர். இவ்வாறு ஜாதிக் ஹெல உறுமய தெரிவித்தது. அந்தக் கட்சியின் மேல்மாகாண சபை உறுப்பினர் நிசாந்த வர்ணசிங்க இது தொடர்பில் தெரிவித்த தாவது: சம்பந்தனுக்குப் பின்னர் தமிழ்த் தேசியக் கூட்டமைப்பின் தலைமைத்துவப் பதவியைக் கைப்பற்றுவதற்கு மாவை, சித்தார்த்தரன், சுமந்திரன் மற்றும் சிறிதரன் ஆகியவர்கள் அதற்கான விவரநடுகளில் உள்ள புலிகளின்

உதவியை நாடுகின்றனர். மகிந்தவின் காலத்தில் புலிகள் ஒழிக்கப்பட்டாலும்கூட, அவரது காலத்தில்தான் புலிகள் மீளெழுச்சி பெறுவதற்கு முயற்சி செய்தனர். ஆனால், புலனாய்வு பிரிவின் அந்தத் திட்டத்தை முறியடித்துவிட்டனர். அவர்கள் மீளெழுச்சி பெறுவதற்கு தொடர்ந்து முயற்சி செய்துகொண்டே இருக்கின்றனர். பன்னாடுகளில் புலிகள் பலமான நிலையில் வாழ்கின்றனர். அவர்கள் தங்களது இலக்கை அடைவதற்கு பல்வேறு வழிகளிலும் முயற்சி செய்து வருகின்றனர். நோர்வேயில் நெடியவன் குழு என்ற பெயரிலும் பிரான்சில் விநாயகம் குழு என்ற பெயரிலும் அமெரிக்காவில் உருத்ரகுமார் குழு என்ற பெயரிலும் புலிகள் இயங்கி வரு

கின்றனர். பன்னாட்டில் இயங்கும் இந்தப் புலிகளிடம் அதிக பணம் இருப்பதால் இலங்கையின் பொருளாதாரத்தில் அவர்களை முதலீடு செய்ய வைப்பதற்கு எமது அமைச்சர்கள் சிலர் முயற்சி செய்கின்றனர். இந்தப் புலிகள் இலங்கையில் காலூன்றுவதற்கு முயற்சிப்பது நாடாளுமன்ற உறுப்பினர் சுமந்திரனைப் படுகொலை செய்வதற்கு சதி செய்ததன் மூலமாக நிரூபிக்கப்பட்டுள்ளது. சுமந்திரன் கொல்லப்பட்டிருந்தால் இலங்கையின் அரசியல் தளமே மாறி இருக்கும். இருந்தாலும், சுமந்திரன் மற்றும் சம்பந்தன் ஆகியோர் ஜனநாயகத்தில் நம்பிக்கை வைத்துச் செயற்படுகின்றனர். இவர்களுடன் பேசி பிரச்சினைகளைத் தீர்க்க முடியும் என்றார். (வ-4)



சீனி விற்பனையின் சிக்கல் குறித்து இன்று ஆராய்வர் யாழ். வணிகர்கள்

யாழ்ப்பாணம், பெப். 7
யாழ்ப்பாண மாவட்டத்தில் சீனி மொத்த விற்பனையில் ஈடுபடும் வணிகர்கள் எதிர்கொண்டுள்ள பிரச்சினை தொடர்பில் ஆராய்வதற்கான சிறப்புக் கலந்துரையாடல் இன்று பி.ப. 4 மணிக்கு யாழ்ப்பாணம் வணிகர் கழகத்தில் நடைபெறும் என்று கழகத்தின் தலைவர் இ.ஜெய சேரகம் அறிவித்தார். இது தொடர்பில் அவர் தெரிவித்த தாவது:
கடந்த 27 ஆம் திகதியிலிருந்து சீனி உட்பட ஆறு உணவுப் பொருள் களுக்கு அரசு கட்டுப்பாட்டு விலைகளை நிர்ணயம் செய்தது. இந்த உணவுப் பொருள்களில் சீனியின் விலை நிர்ணயம் தொடர்பாக வந்தகர்கள் மத்தியில் பெரும் அதிருப்தியான நிலை உருவாகியுள்ளது. அரசு சீனியின் விலை நிர்ணயம் செய்யும்போது சந்தை நிலை

ரங்களை எந்தவிதத்திலும் கருத்தில் கொள்ளாது சீனிக்கு 93 ரூபா எனக் கட்டுப்பாட்டு விலையை அறிவித்தது. இதனால் அதிக விலைக்கு கொள்வனவு செய்து குறைந்த விலைக்கு சீனியை விற்பனை செய்யவேண்டிய நிலைமை ஏற்படுவதை அரசு புரிந்துகொள்ளவில்லை. இந்தப் பெரியளவிலான இழப்பை ஈடு செய்ய முடியாதிருப்பதாக வணிகர்கள் கவலை வெளியிட்டனர். நிர்ணயிக்கப்பட்ட விலைக்கு மேலதிகமாக சீனியை விற்பனை செய்தால், அதற்கெதிராகப் பாவனையாளர் அலுவல்கள் அதிகார சபையால் சட்டநடவடிக்கை எடுக்கப்படுகின்றது. இந்தப் பிரச்சினை தொடர்பாக இன்று செவ்வாய்க்கிழமை சீனி மொத்த விற்பனை வணிகர்களுக்கான கலந்துரையாடல் நடைபெறுகின்றது - என்றார். (வ-10)

கச்சதீவுத் திருவிழாவில் இம்முறை 12,000 பக்தர்கள் கலந்துகொள்வார் யாழ். மாவட்டச் செயலர் எதிர்பார்ப்பு

யாழ்ப்பாணம், பெப். 7
கச்சதீவு அந்தோனியார் ஆலயத்தின் திருவிழாவில் இம்முறை 12 ஆயிரம் பக்தர்கள் கலந்துகொள்வார் என்று எதிர்பார்க்கப்படுகிறது. இவ்வாறு யாழ்ப்பாண மாவட்டச் செயலர் நா. வேதநாயகன் தெரிவித்தார். கச்சதீவு அந்தோனியார் ஆலயத்தின் திருவிழாவுக்கான முன்னேற்பாடுகள் தொடர்பிலான கலந்துரையாடல் யாழ்ப்பாண மாவட்டச் செயலகத்தில் நேற்றையதினம் இடம்பெற்றது. இதில் தெரிவிக்கும் போதே அவர் மேற்கண்டவாறு தெரிவித்தார்.

கச்சதீவு அந்தோனியார் ஆலயத்தின் திருவிழா அடுத்த மாதம் 12 ஆம் திகதி இடம்பெறவுள்ளது. இதற்கான முன்னாயத்த நடவடிக்கைகள் ஆரம்பிக்கப்பட்டுள்ளன. அதன் படி கடல்வழிப் போக்கு வரத்துக்கு நெடுந்தாரகை படகு சேவையில் ஈடுபடுத்தப்படும். அத்துடன் வாடதாரகை, தனியார் படகுகள் ஆகியனவும் சேவையில் ஈடுபடுத்தப்படும் என்று யாழ். மாவட்டச் செயலர் தெரிவித்தார். இலங்கையில் மலேரியா நோய்த் தொற்று முழுமையாக அழிக்கப்பட்டுவிட்டது என உலக சுகாதார மையம் அறிவித்துள்ளது. இந்தியாவில் இன்

னும் மலேரியா நோய்த் தொற்று அபாயம் உள்ளது. எனவே கச்சதீவு ஆலயத் திருவிழாவுக்கு இந்தியாவிலிருந்தும் பக்தர்கள் வருகை தருவார்கள். நாம் மலேரியா நோய்த் தொற்றுப் பரவும் அபாயத்திலிருந்து மக்களைக் காப்பற்றும் நடவடிக்கை மேற்கொள்ள வேண்டும் என்று கூட்டத்தில் கலந்துகொண்ட சுகாதார மருத்துவ அதிகாரிகள் வலியுறுத்தினர். அதன் படி அதற்கான நடவடிக்கை முன்னெடுக்குமாறு அதிகாரிகளுக்கு மாவட்டச் செயலர் அறிவுறுத்தல் வழங்கினார். யாழ்ப்பாணத்தில் இருந்து குறிக்கோலுக்கு பேருந்

தில் செல்வதற்கு பயணி ஒருவரிடமிருந்து ஒரு வழித்தடத்துக்கு 70 ரூபா கட்டணமாக அறிவிடப்பட வேண்டும். பேருந்து நடத்துநர்கள் சேவைகளில் ஈடுபடும்போது பயணிகளுக்கு மிகுந்த பணத்தினைத் திருப்பிக் கொடுக்கக் கூடிய வகையில் இருக்க வேண்டும். கடல் வழிப் போக்குவரத்துக்கு நெடுந்தீவிலிருந்து கச்சதீவுக்கு ஒருவழிப்பாதைக்கு 150 ரூபா கட்டணமும், குறிக்கோலிலிருந்து கச்சதீவுக்கு ஒருவழிப் பயணத்துக்கு 275 ரூபா கட்டணமும் அறிவிடப்பட வேண்டும் என்று கூட்டத்தில் முடிவு எடுக்கப்பட்டது. (வ-8)



ரூபா 27 லட்சம் நிதிச் செலவில் வல்வை. கடற்கரை சீரமைப்பு

யாழ்ப்பாணம், பெப். 7
வல்வெட்டித்துறையில் வடக்கு மாகாண சபையின் 27 லட்சத்து 30 ஆயிரம் ரூபா நிதியில் உல்லாசக் கடற்கரை சிறப்பாக அமைக்கப்பட்டுள்ளது. இதன் ஊடாக பொதுமக்களும் சுற்றுலாப் பயணிகளும் முழுமையான பயனைப் பெற்றுக்கொள்ள வேண்டும் என்று வடக்கு மாகாண முதலமைச்சர் க.வி. விக்கனேஸ்வரன் தெரிவித்தார். வல்வெட்டித்துறை ரேவடிக் கடற்கரைப் பகுதியில் உல்லாசக் கடற்கரை அமைக்கப்பட்டு நேற்று முன்தினம் மக்களின் பாவனைக்கு கையளிக்கப்பட்டது. இந்த நிகழ்வில் கலந்துகொண்டு உரையாற்றுகையிலேயே அவர் இவ்வாறு தெரிவித்தார். அவர் மேலும் தெரிவித்ததாவது: கடற்கரையை அழகுபடுத்தும் நோக்கில் அரை, நிரந்தர மலசல கூடம், ஆடை மாற்றும் அறை, காவலாளி அறை, நடமாடும் வியாபார வசதிகள் குடிதண்ணீர் வசதிகள், அரை, நிரந்தர இளைப்பாறும் கொட்டகைகள், கொங்கிரீட் தள

மேடை, சீமெந்து இருக்கைகள், சோலர் விளக்குகள், குப்பைத் தொட்டிகள் என்பன இந்தத் திட்டங்களில் அடங்கும். இவையாவும் மக்கள் பாவனைக்காக திறந்து வைக்கப்பட்டுள்ளன. இவற்றின் உச்சப் பாவனையை பொதுமக்களும் சுற்றுலாப் பயணிகளும் நீண்டகாலம் பெற்றுக்கொள்ளத் தக்க வகையில் தங்குமிடம் கொட்டகை நீர்த் தாங்கி என்பன மிகவும் சுத்தமாகவும் சுகாதாரமாகவும் பயன்படுத்துவதுடன் பராமரிக்கப்படும் வரவேண்டும். குப்பைகளை பொருத்தப்பட்டிருக்கும் குப்பைத் தொட்டிகளில் போடுவதற்கு எமது மக்கள் பழகவேண்டும். வெளிநாடுகள் செல்லும் எமது மக்கள் அவ்வாறான பழக்கங்களில் ஈடுபடுகின்றனர். ஆனால் இங்கு வந்ததும் கையில் இருப்பதை ஆங்காங்கே தூக்கி எறிசிறார்கள். இந்த நிலை மாறவேண்டும். மேலும் தேவையற்ற இடங்களில் தெருநாய்கள் உறங்காத வகையில் பராமரிக்க வேண்டும் - என்றார். (வ-10,26)

செயன்முறைப் பரீட்சை பெப்ரவரி 21இல் ஆரம்பம்

ஜி.சி.ஈ. சாதாரண தரப் பரீட்சையின் செயன்முறைப் பரீட்சை எதிர்வரும் 21ஆம் திகதி ஆரம்பமாகும் என்று அறிவிக்கப்பட்டது. இந்த செயன்முறைப் பரீட்சை அடுத்த மாதம் 7ஆம் திகதி வரை நடைபெறவிருப்பதாக பரீட்சைகள் ஆணையாளர் நாயகம் ஜயந்த புஷ்பகுமார தெரிவித்தார். ஜி.சி.ஈ சாதாரண தரப் பரீட்சையின் விடைத்தாள்கள் அனைத்தும் திருத்தப்பட்டுள்ளன. நடனம், சங்கீதம், நாட்டியம், அரங்கேற்றம் ஆகிய பாடங்களுக்கான செயன்முறைப் பரீட்சைக்கு ஒரு லட்சத்து 70 ஆயிரம் மாணவர்கள் தோற்றவிருக்கிறார்கள். இதற்கென நான்காயிரத்து 500 ஆசிரியர்கள் கடமையில் ஈடுபடுத்தப்படுவார்கள். இவர்களுக்கான பயிற்சிகள் நேற்று முதல் வரம்பு கப்படுகின்றன என்று அவர் தெரிவித்தார். (வ)

பிலக்குடியிருப்பு மக்களின் 42 ஏக்கர் காணி படை வசம் மாவட்ட செயலர் தெரிவிப்பு

போராட்டத்தில் ஈடுபட்டுள்ள முல்லைத்தீவு, பிலக்குடியிருப்பு பொதுமக்களின் 42 ஏக்கர் காணி விமானப்படை யிடம் உள்ளதாக இனங்காணப்பட்டுள்ளது. இது பற்றி விமானப்படைக்கு அறிக்கை சமர்ப்பிக்கப்பட்டுள்ளது. இவ்வாறு முல்லைத்தீவு மாவட்டச் செயலர் திருமதி ரூபவதி கேதீஸ்வரன் தெரிவித்தார். முல்லைத்தீவு மாவட்டத்தில் கேப்பாபிலவு, பிலக்குடியிருப்பில் உள்ள காணிகள் விடுவிக்கப்படும் என குறித்த பகுதி மக்களுக்கு அறிவிக்கப்பட்டிருந்

து. இதன்படி கடந்த 31ஆம் திகதி மக்கள் அங்கு சென்ற போது அவர்களது காணிகள் விடுவிக்கப்படவில்லை. இதனால் காணிகளை உடன் விடுவிக்க வேண்டும் என்று கோரி மக்கள் ஒருவார காலமாகத் தொடர் போராட்டத்தில் ஈடுபட்டு வருகின்றனர். இந்த நிலையில், வனவளத் திணைக்களமும் காணி உத்தியோகத்தர்களும் இணைந்து பிலக்குடியிருப்பு மக்களின் 42 ஏக்கர் காணியை இனங்கண்டுள்ளனர் என்று முல்லைத்தீவு மாவட்டச் செயலர் கூறினார். (த-7)

கேப்பாபிலவு மண் மீட்பும் போராட்டத்துக்கு தென்பகுதி மக்களையும் ஒன்றிணைத்து ஆதரவு

தேசிய மீனவர் ஒத்துழைப்பு இயக்கம் தெரிவிப்பு
யாழ்ப்பாணம், பெப். 7
கேப்பாபிலவு மக்கள் முன்னெடுக்கும் மண் மீட்பும் போராட்டத்துக்கு தென்னிலங்கை மக்களையும் ஒன்றிணைத்து முழு ஆதரவு வழங்குவதற்கான நடவடிக்கைகளை தேசிய மீனவர் ஒத்துழைப்பு இயக்கம் முன்னெடுத்துள்ளது. இவ்வாறு அந்த இயக்கத்தின் இணைப்பாளர் அன்ரனி யேசுதாசன் தெரிவித்தார். அவர் மேலும் தெரிவித்ததாவது: போர் முடிவுக்கு வந்து 8 வருடங்கள் ஆகிவிட்டன. சிறுபான்மை மக்கள் எதிர்பார்த்த பிரதிபலன்கள் இன்னும் அவர்களை வந்து அடையவில்லை. போரினால் இடம்பெயர்ந்த மக்கள் திரும்பி வர இன்னும் தாமதமாகிவிட்டது. இவ்வாறு மக்கள் மீளும் வரையில், கேப்பாபிலவு மக்

கள் தங்களுடைய காணியை மீளக்கோரி தொடர் போராட்டத்தினை முன்னெடுப்பது மிகவும் முன்மாதிரியான செயற்பாடாகும். அவர்களது போராட்டத்துக்கான முழு ஆதரவினை தேசிய மீனவர் ஒத்துழைப்பு இயக்கம் வழங்கும். தென்னிலங்கை மக்களையும் ஒன்றிணைத்து இந்த போராட்டத்துக்கு முழு ஆதரவளிப்பதற்கு நாம் முயற்சி எடுத்துள்ளோம். கூட்டு அரசில் நடக்கும் சிறுபான்மையினருக்கு எதிரான நாசகரமான செயற்பாடுகளை வெறுப்பதோடு, மக்களின் உரிமைகள் உறுதிப்படுத்தப்பட வேண்டும். அடுத்தமாதம் ஜெனீவாவில் நடைபெறும் ஐ.நா. மனித உரிமைகள் சபை அமர்வில், இலங்கையின் நிலவரம் தொடர்பாக சிறப்புக் கவனத்தைச் செலுத்தப்படவேண்டும் - என்றார். (வ-106)

உதவியாளரைத் தாக்கிய குற்றச்சாட்டில் தொழிலாளிக்கு விளக்கமறியல்

தென்மராட்சி, பெப். 7
கட்டடப் பணியில் ஈடுபட்டிருந்த உதவியாளரை சவளால் தாக்கி காயப்படுத்தினார் என்ற குற்றச்சாட்டில் கைதுசெய்யப்பட்ட மற்றொரு தொழிலாளியை விளக்கமறியலில் வைக்குமாறு சாவகச்சேரி நீதிவான் மன்று உத்தரவிட்டது. சாவகச்சேரி, கச்சாய சாலையில் உள்ள வீட்டின் கட்டட வேலைகள் நடைபெற்றுக் கொண்டிருந்தன. பணியில் ஈடுபட்டிருந்த குடும்பத் தலைவர் ஒருவரை மற்றொரு தொழிலாளி ஏசினார். ஏன் இங்கு வந்து வேலை செய்கிறாய் எனக் கேட்டு அங்கு காணப்பட்ட சவளால் குடும்பத் தலைவரை அவர் தாக்கினார். காயமடைந்த கல்வலைச் சேர்ந்த குடும்பத்தலைவர் சாவகச்சேரி வைத்தியசாலையில் சேர்க்கப்பட்டார். சிகிச்சை பெற்று வந்த அவரிடம் சம்பவம் தொடர்பான முறைப்பாட்டை சாவகச்சேரி பொலிஸார் பதிவு செய்தனர். விசாரணைகளின் பின்னர் சாவகச்சேரியைச் சேர்ந்த நபரைப் பொலிஸார் கைது செய்தனர். சந்தேக நபரை நேற்று சாவகச்சேரி நீதிவான் மன்றில் பொலிஸார் முற்படுத்தினர். வழக்கினை விசாரித்த நீதிவான் சந்தேகநபரை எதிர்வரும் 16ஆம் திகதிவரை விளக்கமறியலில் வைக்குமாறு உத்தரவிட்டார். (வ - 9)

குழந்தைகளுக்கு ஓலைச் சுவடிகள்

யாழ்ப்பாணம், பெப். 7
தைப்புச்சத்திமனாநாளை மறுதினம் வியாழ்க்கிழமை ஏடு தொடக்கவுள்ள பாடசாலைகளுக்கும், ஆலயங்களுக்கும் இலவசமாக பனை ஓலைச் சுவடிகள் வழங்கப்படும் என்று மில்க்வைர் சுவர்க்காரத் தொழிலக உரிமையாளர் இ.தவகோபால் அறிவித்தார். இலவசமாக வழங்கப்படும் இந்த ஏடுகளை கே.கே.எஸ்.சாலையிலுள்ள மில்க்வைர் தொழிலகத்தில் பெற்றுக்கொள்ளலாம் என்று அவர் மேலும் தெரிவித்தார். (வ-10)



'எழுக தமிழ்' நிகழ்வுக்கு அழைப்பு

யாழ்ப்பாணம், பெப். 7

'எழுக தமிழ்' நிகழ்வு எதிர்வரும் 10 ஆம் திகதி வெள்ளிக்கிழமை மட்டக்களப்பு மாவட்டத்தில்

நடைபெறவுள்ளது. இதற்கு சகலரையும் அணி திரண்டு வருமாறு வடக்கு மாகாண முதலமைச்சர் க.வி. விக்கினேஸ்வரன் அழைப்பு

விடுத்துள்ளார். இதுதொடர்பில் அவர் அனுப்பி வைத்துள்ள அறிக்கையில் மேலும் தெரிவிக்கப்பட்டிருப்பதாவது: 'எழுக தமிழ்' அரசியல் சார்ந்தது. ஆனால் அரசியற் கட்சிகள் சார்ந்ததல்ல. சமூகம் சார்ந்தது. ஆனால் சமயங்கள் சார்ந்ததல்ல. தமிழ் மொழி சார்ந்தது. ஆனால் தமிழ் மொழியல்லாதவற்றைப் புறக்கணிக்காதது. தமிழ்மொழிக்கும் அதைப் பேசும் மக்களுக்கும் தக்க ஏற்பாடுகளைக் கண்டும் என்று கேட்டே 'எழுகதமிழ்' எதிர்வரும் 10 ஆம் திகதி நாவற்குடா விவேகானந்தா விளையாட்டுக் கழகத்திடல் நடைபெற இருக்கின்றது. அதில் சகலரும் பங்குபற்ற வேண்டும். எமது ஒற்றுமையை உலகறியச் செய்ய இது நல்ல தருணம் - என்று தெரிவித்துள்ளார். (ஐ-5)

செயற்பட்டு மகிழ்வோம் திறனாய்வு நிகழ்வுகள்

யாழ்ப்பாணம், பெப். 7

மூளாய் அமெரிக்கன் மிஷன் தமிழ்க் கலவன் பாடசாலையின் வருடாந்த செயற்பட்டு மகிழ்வோம் திறனாய்வு நிகழ்வுகள் இன்று பி.ப. 1.30 மணிக்குப் பாடசாலை மைதானத்தில் நடைபெறும் என்று அறிவிக்கப்பட்டது. பாடசாலை அதிபர் இ.லோகேஸ்வரன் தலைமையில் நடைபெறவுள்ள இந்த நிகழ்வுக்கு முதன்மை விருந்தினராக மூளாய் ஜே.171 கிராம உத்தியோகத்தர் இ.சிறிரஞ்சன் கலந்து கொள்வார் என்று தெரிவிக்கப்பட்டது. (வ-10)

யாழ்ப்பாணம், பெப். 7

வலி.மேற்கு பிரதேச செயலாளர் பிரிவுக்கு உட்பட்ட திருவடிநிலை சைவ தமிழ்க் கலவன் பாடசாலையில் 'செயற்பட்டு மகிழ்வோம்' நிகழ்வு பாடசாலை மைதானத்தில் நாளைய பிற்பகல் ஒரு மணிக்கு இடம்பெறும் என்று அறிவிக்கப்பட்டது.

பாடசாலை அதிபர் துரை சிவஞானம் தலைமையில் இடம்பெறும் நிகழ்வுக்கு முதன்மை அத்தியாயக சங்கானை கோட்டக் கல்விப் பணிப்பாளர் சூ.நோ. உதயகுமாரும், சிறப்பு அத்தியாயக வலிகாமம் கல்வி வலய ஆசிரிய ஆலோசகர் குகதாசர்மா சிவகுமாரும் கலந்து கொள்வார் என்று தெரிவிக்கப்பட்டது. (வ-50)

ஏகாதசித் தீர்த்தம்

யாழ்ப்பாணம், பெப். 7

நாகேஸ்வரம் அளவெட்டி மேற்கு சிறி நாக வரத நாராயணர் ஆலயத்தில் இன்று செவ்வாய்க்கிழமை ஏகாதசித் தீர்த்தமும், நாளை மறுதினம் வியாழக்கிழமை தைப்பூசத் திருவிழாவும் நடைபெறும் என்று அறிவிக்கப்பட்டது.

இந்தத் தினங்களில் காலை 7 மணிக்குச் சிறப்பு முழுக்கு, ஆராதனைகளும் சமய நிகழ்வுகளும் நடைபெறும் என்று தெரிவிக்கப்பட்டது. (வ-160)

கிராம அலுவலர்கள் இன்று கௌரவிப்பு

யாழ்ப்பாணம், பெப். 7

யாழ்ப்பாண மாவட்டத்தில் மக்களுக்குப் பயன் மிகு சேவையாற்றிய கிராம அலுவலர்கள் ஹேமலதா செல்வராஜா ரூபகார்த்த விருது வழங்கிக் கௌரவிக்கப்படுவர் என்று அறிவிக்கப்பட்டது.

யாழ்.மாவட்டச் செயலகத்தில் இன்று பிற்பகல் 3 மணிக்கு இடம்பெறும் இந்த நிகழ்வில் யாழ்.மாவட்டச் செயலர் நா.வேதநாயகன் முதன்மை அத்தியாயகக் கலந்து கொண்டு விருதுகளையும் சான்றிதழ்களையும் வழங்கிக் கௌரவிப்பார்.

யாழ்.மாவட்டத்தில் பிரதேச செயலாளர் மட்டத்தில் முதலாம் இடத்தைப் பெற்ற கிராம அலுவலர்களும் மாவட்ட மட்டத்தில் முதல் மூன்று இடங்களைப் பெற்ற கிராம அலுவலர்களும் சான்றிதழ்களும் விருதுகளும் வழங்கிக் கௌரவிக்கப்படுவர்.

1995ஆம் ஆண்டு ஜூலை 9ஆம் திகதி (முன்னோக்கி பாய்தல்) இராணுவ நடவடிக்கையின் போது மக்கள் சேவையில் ஈடுபட்டிருந்த போது வானூர்தித் தாக்குதலில் நவாலி வடக்கு கிராம அலுவலர் செல்வி ஹேமலதா செல்வராஜா சாவடைந்தார். இவருடன் இணைந்த வகையில் 147 பேர் சாவடைந்து இருந்தனர்.

இவரது ரூபகார்த்தமாக முன்னாள் மாவட்டச் செயலர் கே.கணேஷ் காலத்தில் பொது நிர்வாக உள்நாட்டலுவலர்கள் அமைச்சின் அனுமதியுடன் மக்களுக்குப் பயன்மிகு சேவையாற்றி வரும் கிராம அலுவலர்கள் தொடர்ச்சியாகக் கௌரவிக்கப்பட்டு, விருதுகள், சான்றிதழ்கள் வழங்கப்பட்டுக் கௌரவிக்கப்படுகின்றனர் என்று தெரிவிக்கப்பட்டது. (வ-50)

மெய்வன்மை போட்டிகள்

யாழ்ப்பாணம், பெப். 7

கொக்குவில் ஸ்ரீ இராமகிருஷ்ண வித்தியா சாலையின் இல்ல மெய்வன்மைப் போட்டி இன்று செவ்வாய்க்கிழமை பி.ப.1.30 மணிக்கு வித்தியாலய மைதானத்தில் நடைபெறும் என்று அறிவிக்கப்பட்டது.

வித்தியாலய அதிபர் கு.திலீபன் தலைமையில் நடைபெறவுள்ள இந்த நிகழ்வில், முதன்மை விருந்தினராக யாழ்ப்பாண மாவட்ட நாடாளுமன்ற உறுப்பினர் த.சித்தார்த்தன் கலந்து கொள்வார் என்று தெரிவிக்கப்பட்டது. (வ-10)

யாழ்ப்பாணம், பெப். 7

ஆவரங்கால் நடராஜா இராமலிங்க வித்தியாலயத்தின் வருடாந்த இல்ல மெய்வன்மைப் போட்டி இன்று செவ்வாய்க்கிழமை பி.ப. 1.30 மணிக்கு பாடசாலை மைதானத்தில் நடைபெறும் என்று அறிவிக்கப்பட்டது.

வித்தியாலய அதிபர் ச.சத்தியவரதன் தலைமையில் நடைபெறும் இந்த நிகழ்வுக்கு முதன்மை விருந்தினராக வடக்கு மாகாண முதலமைச்சர் சி.வி. விக்கினேஸ்வரன் கலந்து கொள்வார் என்று தெரிவிக்கப்பட்டது. (வ-10)

தென்மராட்சி, பெப். 7

சாவகச்சேரி இந்து ஆரம்ப பாடசாலையின் இல்ல மெய்வன்மைப் போட்டி எதிர்வரும் 10ஆம் திகதி வெள்ளிக்கிழமை பாடசாலை மைதானத்தில் நடைபெறும் என்று அறிவிக்கப்பட்டது.

பாடசாலை அதிபர் திருமதி சி.கந்தசாமி தலைமையில் நடைபெறும் இந்தப் போட்டிக்கு முதன்மை விருந்தினராக வடக்கு மாகாண கல்விப் பணிப்பாளர் செ.உதயகுமார் கலந்து கொள்வார் என்று தெரிவிக்கப்பட்டது.

மைலோ நிறுவனத்தினரால் யாழ்.மாவட்டத்தைச் சேர்ந்த யாழ்.இந்து ஆரம்ப பாடசாலை, யாழ்.புனித பொஸ்கோ வித்தியாலயம், சாவகச்சேரி இந்து ஆரம்ப பாடசாலை ஆகியவற்றில் மெய்வன்மைப் போட்டிகளை நடத்த அனுசரணை வழங்கப்படுகிறது என்று தெரிவிக்கப்பட்டது. (வ-9)

45 ஆம் நாள் நினைவு அஞ்சலி

செல்வி
கயூரிகா ஆனந்தன்
(குரம் - 2)

மலர்வு: 2009.08.06 உதிர்வு: 2016.12.25

கல்வி கற்ற கண்டி
சுள்ளி வந்த உம்மை
அன்புடனே அரவணைந்து
அறிவுடைய மகிழ்ந்தீதாம் - இன்று
எங்கு சென்றாய் என ஏங்குகின்றோம் நாயிங்கே

பாடசாலைச்சமூகம்
யா/அளவெட்டி வடக்கு அ.ம.த.க பாடசாலை
கணேஸ்வரம், அளவெட்டி.

முதலாம் ஆண்டு நினைவுஞ்சலி

அமரர்
மோட்சலிங்கம் செல்லம்மா
திதி: - 07.02.2017

ஆன்மீகநாயகியும் நாம் மறக்க முடியாத
நினைவுகளை நிலையாக நிறுத்திக் கொடு
நீண்டதூரம் எம்மை விட்டுப் பிரிந்தீரேனா?
ஆற்றல் நன்று ஆற்றவு நல்வி
கூப்பிட்டவுடன் ஓடி வருவீயீயம்மா!
எங்களை விட்டு எங்கே அம்மா போனாய்!
எப்போதும் எம்மை உறுதுணையாய் இருந்த
எம் குடும்பத்தின் மூலக் கிளங்கே
எம்மைப் பிரிந்து நம்மள்
வெறறாரம் சைந்தாரும்
எந்தேரலும் உங்கள் நினைவே எம் மனதில்!
உங்களின் பிரிவினால் துயரமும்
**கணவர், பிள்ளைகள்,
மருமக்கள், பேரப்பிள்ளைகள்.
வேளாதோப்பு, கடடப்பிராய்.**

அன்னை மடியில்
10.05.1942

ஆண்டவன் அடியில்
21.01.2016

ஏழாம் ஆண்டு நினைவுலைகள்

உள்ளம் மகிழ உள்ளம் நெகிழ
07 27
08 01
1945 2010

திருமதி சுபத்திராதேவி விவேகானந்தன்
(சங்கீத வித்துவான், சென்னைப் பல்கலைக்கழகம் - ஓய்வு பெற்ற சங்கீத ஆசிரியர்)
திதி: 07.02.2017

கடவுள் படைப்பான் என்றால்
எம்மைப் படைத்தது அம்மா
கடவுள் காப்பான் என்றால் எம்மை
காத்து வளர்த்தது அம்மா
கடவுள் கருணைப் பெருங்கடல் என்றால்
நாம் காணும் கருணைக்கடல் அம்மா
ஆகவே எமது எல்லோரதும் அறிவுக்கு
எட்டியவரை கடவுள் என்றால் அது அம்மா.

அழகொக்கை
அளவெட்டி வடக்கு, அளவெட்டி,
யாழ்ப்பாணம். (29593) (22,17,18)

நினைவுகளுடன்
கணவி தி.விவேகானந்தன்
(ஓய்வுநிலை உயர்கல்வி அலுவலர்)
மக்கள், மருமக்கள், பேரப்பிள்ளைகள்

ஐந்தாம் ஆண்டு நினைவுஞ்சலி

தோற்றம் மறைவு
1946 2011
05 01
05 17

இராசா முருகையா

இமைகள் மூடித் திறப்பதற்குள் வரும் ஐந்தாமி விட்டது
நாம் வாழும் நாள்களில் உம் நினைவுகள் எம்முடன் என்கொன்றும்
வாழும்...வாழும்...வாழும்...

**கந்தரோடை மேற்கு,
சுன்னாகம்.** (29474) (22,17,18) குடும்பத்தினர்.

முதலாம் ஆண்டு தீவச அழைப்பு

அமரர்
ஜயங்கன் சாமுவேல்
கடந்த (20.01.2016)
செவ்வாய்க்கிழமை
சிவபுத்தமடைந்த எமது அன்புக்
குடும்பத்தலைவரின் முதலாம்
ஆண்டு ஆத்மசாந்திப்
பிரார்த்தனை மு.ப. 10.00 மணி
யளவில் இன்று (07.02.2017)
செவ்வாய்க்கிழமை நடைபெறும்
அந்நிகழ்விலும் தொடர்ந்து இடம்
பெறும் மதியபோசனத்திலும்
கலந்து கொள்ளுமாறு அனைவரையும் அன்புடன் அழைக்க
கின்றோம்.

புதிய சந்தை வீதி,
கோப்பாய் வடக்கு. (27938) (22,17) குடும்பத்தினர்

31 ஆம் நாள் நினைவுஞ்சலியும் அந்தியேட்டி அழைப்பும்

தலைமன்னார் வீதி எருக்கலம்பிட்டி
5 ஆம் கட்டை சந்தியை
பிறப்பிடமாகக் கொண்ட எமது
குடும்பத் தலைவர்
அமரர் லெட்சுமணன்
கருப்பையா
மண்ணில் விண்ணில்
10.08.1949 08.01.2017

கடந்த 08.01.2017 அன்று எம்மை விட்டு நீங்கிய எமது குடும்ப
தலைவரின் அந்தியேட்டிக் கிரியைகள் இன்று (07.02.2017)
செவ்வாய்க்கிழமை காலை 9.00 மணிக்கு கீரி கட்டைக்கரையில்
நடைபெற்று வீட்டுக்கிருத்திய நிகழ்வுகள் நாளை (08.02.2017)
புதன்கிழமை எமது இலக்கத்தில் முற்பகல் 11 மணியளவில் நடைபெறும்.
அத்தருணம் தாங்கள் தங்கள் குடும்ப சகீதம் வருகை தந்து எமது
குடும்பத் தலைவரின் ஆத்ம சாந்திப் பிரார்த்தனையிலும் அதனைத்
தொடர்ந்து நடைபெறும் மதிய போசனத்திலும் கலந்து கொள்ளுமாறு
அனைவரையும் அன்புடன் அழைக்கின்றோம்.

நனிப்பட்ட அழைப்பிற்கு சிலகண்களோர் இந்த அழைப்பைத் நனிப்பட்ட
அழைப்பை நிறுத்தி மனம் துறந்து போட்டு வருவதற்கின்றோம்.
யாழ்ப்பாணம் வீதி, தீர்
தாழ்வுப்பாடு, மன்னார். குடும்பத்தினர்.



இந்திய-இலங்கை மீனவர்கள் விவகாரம் இரு நாட்டு பிரதிநிதிகளின் பேச்சின் மூலமே தீர்க்கலாம்

சிதம்பரம் கருத்து

கொழும்பு, பெப். 7
இந்திய-இலங்கை மீனவர் விவகாரத்தை இரு நாட்டு பிரதிநிதிகளும் பேசுவதன் மூலமே தீர்க்க முடியும் என்று இந்தியாவின் முன்னாள் உள்துறை மற்றும் நிதியமைச்சர் ப.சிதம்பரம் தெரிவித்தார்.
இது தொடர்பாக இந்திய உட்கமொன்றில் வெளியிடப்பட்டுள்ள செய்தியி லேயே மேற்கண்டவாறு தெரிவிக்கப்பட்டுள்ளது. அந்தச் செய்தியில் மேலும் தெரிவிக்கப்பட்டுள்ளதா வது:
இலங்கை உள்நாட்டுப் பிரச்சினை, 35 ஆண்டு காலமாக நீடித்திருந்த நிலையில் அங்குள்ள சிங்

கள மக்களையும், தமிழ் மக்களையும் இணைக்க இலங்கை அரசு தலைவர் மைத்திரிபால சிறிசேனவும், தலைமை அமைச்சர் ரணில் விக்கிரமசிங்கவும் முயற்சி எடுத்து வருகின்றனர்.
இலங்கையில், சிங்களவர்களும், தமிழர்களும் ஒரு தாய் பிள்ளைகளாக வாழ வேண்டும் என்பது தான் நமது ஆசை. இந்தியாவிலும் மீனவர்கள் இருக்கிறார்கள். இலங்கையிலும் மீனவர்கள் இருக்கிறார்கள். இவர்களை கடல் தான் பிரித்திருக்கிறது.



இடையில் கடல் இல்லை என்றால், நிலத்தினால் ஒன்றாக இருந்திருப்பார்கள்.
இரு நாட்டு மீனவர்களுக்கும் பொதுவான மொழி, தமிழ் தான். ஆனாலும் இரு தரப்புக்கும் இடையே பகை வளர்ந்து வருவது, நமக்கெல்லாம் வருத்தமே. இந்தப் பகை வளரக் கூடாது. இந்தப் பகையை ஒரு முடிவுக்குக் கொண்டுவர வேண்டும். இரண்டு நாட்டு மீனவர்களும் வாழ வேண்டும் என்ற எண்ணத்தில் தான், கடந்த காங்கிரஸ் ஆட்சியில், இரு நாட்டு மீனவர்களுக்கும்

இடையே மீனவப் பேச்சு ஆரம்பிக்கப்பட்டது. தற்போது இரண்டு நாட்டு அரசுகளும் மீனவப் பிரச்சினையைப் பேசித் தீர்ப்பதை விட, இரண்டு நாட்டு மீனவப்பிரதிநிதிகளும் பேசித் தீர்வு காண்பதன் மூலமே, மீனவப் பிரச்சினையைத் தீர்க்க முடியும் என்று நான் உறுதியாக நம்புகிறேன்.
இரு நாட்டு மீனவப் பிரதிநிதிகளும் பேசி மீனவப் பிரச்சினையைத் தீர்க்க, தமிழக மற்றும் மத்திய அரசுகள் உறுதுணையாக இருக்க வேண்டும் என்று அவர் தெரிவித்ததாக, அந்தச் செய்தியில் குறிப்பிடப்பட்டுள்ளது. (ஐ)


ஓற்றையாட்சிக்குக் கட்டுப்பட்டால் நாட்டுக்கு விமோசனம் இல்லை கிழக்கு மாகாண விவசாய அமைச்சர் கருத்து

கல்டி, பெப். 7
ஓற்றையாட்சி என்ற கட்டுக்குள் இருந்துகொண்டு, நாம் சிந்திக்கும் நிலையில் இந்த நாட்டுக்கு விமோசனமான அரசியலமைப்புச் சட்டத்தை உருவாக்க முடியாது. -இவ்வாறு கிழக்கு மாகாண விவசாய அமைச்சர் கி. துரைராஜசிங்கம் தெரிவித்தார்.
தென்றல் சஞ்சிகையின் 32 ஆவது இதழின் அறிமுக நிகழ்வும், ஐந்தாம் தரப் புலமைப்பரிசில் பரீட்சையில் சித்தி அடைந்த மாணவர்களின் கௌரவிப்பு நிகழ்வும் கல்டியில் நேற்று முன்தினம் ஞாயிற்றுக்கிழமை நடைபெற்றன. இதில் கலந்துகொண்டு உரையாற்றியபோதே, அவர் மேற்கண்டவாறு கூறினார். அவர் மேலும் தெரிவித்த தாவது:
இந்த நாட்டை அந்நியர்கள் அடிமைப்படுத்திய பின்னர், இந்த நாட்டை விட்டுச் சென்றார்கள். ஆனால், அந்த அந்நியர்கள் போட்ட ஓற்றையாட்சி என்ற கட்டுக்குள் நாம் இன்னும் இருக்கின்றோம்.
அந்நியர்கள் இங்கு வருவதற்கு முன்னர் நாம் எந்த நிலமையில் இருந்தோமோ, அந்த நிலமை இருக்கக்கூடிய வகையில் புதிய அரசமைப்பு உருவாகுமானால், இந்த நாட்டில் அனைவரும் ஒரு தாய் பிள்ளைகள் போல் வாழும்



நிலமை ஏற்படும்.
தற்போதைய கூட்டு ஆட்சியில் எங்களுக்குப் பிரச்சினைகள் இல்லை என்று நாம் எண்ணுகின்றோம். இது நீடிக்க வேண்டுமாயின், நாடாளுமன்றத்தில் முன்னெடுக்கப்படும் அரசமைப்பு உருவாக்கம் சரியான முறையில் புர்த்தி செய்யப்பட வேண்டும்.
சிறுபான்மையின மக்களின் கோரிக்கைகளை ஏற்றுக் கொள்ளக்கூடிய வகையில் புதிய அரசமைப்பு அமைய வேண்டும். இது தொடர்பில் பல்வேறு விதமான கோணங்களில் பல்வேறு விதமான ஆய்வுகள் மேற்கொள்ளப்பட்டு வருகின்றன. - என்றார். (ஐ)

மரண அறிவித்தல்




தோற்றம்	மறைவு
23	03
03	02
1932	2017

மாணிக்கம் சுப்பிரமணியம்
யாழ்.கொக்குவில் மேற்கைப் பிறப்பிடமாகவும், மாணிய்பாயை வதிவிடமாகவும், கனல்வேன், வெள்ளவத்தையை வசிப்பிடமாகவும் கொண்ட மாணிக்கம் சுப்பிரமணியம் 03.02.2017 வெள்ளிக்கிழமை காலமானார்.
அன்னார் மாணிக்கம் - தங்கம்மா தம்பதிகளின் மூத்த புதல்வரும், வல்லிபுரம் - சுப்பிரமணியம் தம்பதிகளின் அன்பு மருமகனும், பாலசுந்தரனதேவியின் அன்புக் கணவரும், தமிழ்ச்செல்வி, காலஞ்சென்ற இராஜேந்திரன் மற்றும் கலைச்செல்வி, சுரேந்திரன் (ஜேம்மணி), பாலவேந்திரன் (கனடா), ஜெயச்சந்திரன் (ஜேம்மணி), சுதாகரன் (பிரான்ஸ்), பிரபாகரன் (லண்டன்), சுமதினி (நோர்வே), ரவிகரன் (பிரான்ஸ்), தாரணி (லண்டன்) ஆகியோரின் அன்புத் தந்தையும், இராசலட்சுமி, மனோன்மணி, காலஞ்சென்ற இராசநாயகம் ஆகியோரின் அன்புச் சகோதரரும், செல்வகுமார், ஸ்ரீகுமார், வினோதா (ஜேம்மணி), பிரேமலதா (கனடா), நளாயினி (ஜேம்மணி), நிரஜா (பிரான்ஸ்), சிவாஜினி (லண்டன்), பார்த்திபன் (நோர்வே), நிஷாந்தினி (பிரான்ஸ்), பத்மச்சந்திரன் (லண்டன்) ஆகியோரின் அன்பு மாமனாரும், கனகரட்ணம், மகாதேவன், பொன்னாபரணம், பாலசண்முகநாதன், பாலாம்பிகை, நீத்தியானந்ததேவி, சுபத்திராதேவி, விஜயலட்சுமி, விமலாதேவி ஆகியோரின் அன்பு மைத்துனரும், சிவயோகேஸ்வரி, சிவகுமார், காலஞ்சென்றவர்களான அமுதலிங்கம், வரதராஜா மற்றும் சிவபாலசுந்தரம், ஆனந்தவடிவேல் ஆகியோரின் அன்புச் சகலனும், டிலானி, துளசிகா, லக்ஷிகா, குகதர்சன், சஜீவன், ஆகாஷ் (ஜேம்மணி), ஆர்வி (ஜேம்மணி), ஹர்சா (கனடா), திவாகர் (ஜேம்மணி), ஜெசிகா (ஜேம்மணி), நிருசுதன் (பிரான்ஸ்), சுயன் (பிரான்ஸ்), சேயோன் (பிரான்ஸ்), வைஷ்ணவி (லண்டன்), பிரவீன் (நோர்வே), ராகவி (நோர்வே), அனுசியா (பிரான்ஸ்), ஜெனீரா (பிரான்ஸ்), விதுஷன் (லண்டன்), ஜெதுஷன் (லண்டன்), சாருஷன் (லண்டன்) ஆகியோரின் பாசமிகு பேரனும் ஆவார்.
அன்னாரின் இறுதிக்கிரியைகள் நாளை (08.02.2017) புதன்கிழமை பிற்பகல் 3 மணியளவில் நடைபெற்று பின்னர் மாண்புமயப் பிப்பிலி மயானத்தில் புதவுடல் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்.
(07996)(11,17)
சூபா (மகள்- இலங்கை- +9477 986 1147)

மரண அறிவித்தல்




தோற்றம்	மறைவு
18	05
04	02
1958	2017

பொன்னம்பலம் அமிர்தலிங்கம்
(அதிபர் - யா/ நடுஸ்வராக் கல்லூரி, காங்கேசந்துறை.)
அளவெட்டியைப் பிறப்பிடமாகவும் சதுமலை மத்தி மாணிய்பாயை வசிப்பிடமாகவும் கொண்ட பொன்னம்பலம் அமிர்தலிங்கம் 05.02.2017 ஞாயிற்றுக்கிழமை அகாலமரணமானார்.
அன்னார் காலஞ்சென்றவர்களான பொன்னம்பலம் - பரமேஸ்வரி தம்பதியரின் அன்பு மகனும், காலஞ்சென்றவர்களான செல்லையா - யோகரட்ணம் தம்பதியரின் மருமகனும் சந்திரகுமாரியின் (பிரதி அதிபர் - மாண்புமயம் இந்து கல்லூரி) அன்புக் கணவரும் அபிராமியின் (மருத்துவப் 4 ஆம் வருட மாணவி - யாழ்ப்பல்கலைக்கழகம்) அன்புத் தந்தையும் காலஞ்சென்ற சுந்தரலிங்கத்தின் அன்புச் சகோதரனும் ஆவார்.
அன்னாரின் இறுதிக்கிரியைகள் நாளை (08.02.2017) புதன்கிழமை பிற்பகல் 2.00 மணியளவில் அவரது இல்லத்தில் நடைபெற்று இறுதிக்கிரியைக்காக புதவுடல் தாவுடி இந்து மயானத் திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: குடும்பத்தினர்.
அனுமலை மத்தி, தகவல்: குடும்பத்தினர்.
மாணியாய், மாவட்டம், மகன்

மரண அறிவித்தல்



தோற்றம்	மறைவு
18	05
04	02
1958	2017

கந்தர் முருகேசு
சரசாலை தெற்கு, சாவகச்சேரியைப் பிறப்பிடமாகவும் வசிப்பிடமாகவும் கொண்ட கந்தர் முருகேசு 05.02.2017 ஞாயிற்றுக்கிழமை காலமானார்.
அன்னார் காலஞ்சென்ற முருகேசு செல்லாச்சியின் அன்புக் கணவரும் காலஞ்சென்ற ஆச்சிப்பிள்ளையின் அன்புச் சகோதரனும் ஜெயரட்ணம்(கட்ட ஓப்பந்ததாரர்), ஜெயவதனா (லண்டன்), ஜெயதரன்(பிரான்ஸ்), ஜெயரூபன் (பிரான்ஸ்), ஜெயவனிதா(யா/சாவகச்சேரி டிரிபேக் கல்லூரி ஆசிரியை) ஆகியோரின் பாசமிகு தந்தையும் சரோஜினிதேவி, துரைராசா (லண்டன்), கசிதா(பிரான்ஸ்), ராஜினி(பிரான்ஸ்), பிரதீஸ் (ஆசிரியர்) ஆகியோரின் அன்பு மாமனாரும் துஷாந்த், தர்சிகா, தனுஷா, நீர்த்திகா, நிவேதா, நிஷானிகா, ஹரிஸ், கிஷோர், டினுஷாந்த், கேனுஷாந்த், கேஸ்வினி ஆகியோரின் அன்புப் பேரனும் ஆவார்.
அன்னாரின் இறுதிக்கிரியைகள் புற்றிய விபரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

சரசாலை தெற்கு, தகவல்: சாவகச்சேரி, குடும்பத்தினர்.
077 656 8934



அரசியல் தடம்புரண்டால் மக்களுக்கே தீர்விலிடை

நாடாளுமன்ற உறுப்பினர் ஞா.ஸ்ரீநேசன் தெரிவிப்பு

மட்டக்களப்பு, பெப்.7
தமிழ் மக்களின் அரசியலைப் பொறுத்தவரையில் பிழைப்பதற்கு ஒரு கட்சி, உழைப்பதற்கு ஒரு கட்சி என்று தம் மாறிப் பயணிக்க முடியாது என்பதுதான், தடம்புரள்வதாக அரசியல் செய்யும் போது அவர்களுக்கான தீர்ப்பை மக்கள் வழங்குவர். மாறாக மக்களுக்கு அவர்களால் உரிய தீர்வை பெற்றுக் கொடுக்க முடியாது. இவ்வாறு தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் ஞா.ஸ்ரீநேசன் தெரிவித்தார்.

மட்டக்களப்பு, திருப்பமுகாமம் இந்துக் கலா மன்றத்தின் 38 ஆவது ஆண்டு நிறைவு விழா, அறநெறிப்பாடசாலை யின் பொங்கல் விழா, பரிசளிப்பு விழா ஆகியன கடந்த ஞாயிற்றுக்கிழமை நடைபெற்றன. இதில் கலந்துகொண்டு உரையாற்றியபோதே, அவர் மேற்கண்டவாறு தெரிவித்தார்.

அவர் மேலும் தெரிவித்த தாவது:
நாட்டில் தற்போது கூட்டு ஆட்சி நடைபெறுவதாகக் கூறப்படுகின்றது. இந்த ஆட்சிக்காலத்

தில் தமிழ் மக்களின் பிரச்சினைகளுக்கு நிரந்தரத் தீர்வைப் பெற்றுக்கொள்ள வேண்டும் என்ற ரீதியில் எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமான இரா.சம்பந்தன் தலைமையில் தமிழ்த் தேசியக் கூட்டமைப்பு இராஜதந்திர ரீதியில் செயற்படுகின்றது. இந்தச் சந்தர்ப்பத்தில் தமிழ்த் தேசியக் கூட்டமைப்பின் தலைவகையில் தமிழ் மக்களின் செயற்பாடுகள் அமைய வேண்டும். அவசரப்பட்டு, நிதானம் இழந்து எழுந்து செயற்பாடுகள் அமையுமகவிரும்ப தால், அது எழுந்து முன்னெடுப்பைப் பலவீனப்படுத்துவதாக அமையும்.

கடந்த காலத்தில் பலமாக இருந்து பல வெற்றிகளைப் பெற்றோம். பின்பு பிளவு ஏற்பட்டு பலவீனம் அடைந்ததன் காரணமாக பலமாக இருந்த ஆயுதப் போராட்டம் மௌனிக்கக் கூடிய அளவுக்கு வந்தது. கடந்த காலச் செயற்பாடு களை அடிப்படையாகக் கொண்டு நாங்கள் நிகழ்காலத்தில் செயற்பட வேண்டும். அதன்

மூலம் நாங்கள் யதார்த்தமான தீர்வைப் பெற்றுக் கொள்ள வாய்ப்பு உண்டு. நாங்கள் தம்மாறிகற்பனை யான விடயங்களை நோக்கிச் செயற்படும்போது, யதார்த்தமான தீர்வை எங்களால் அடைய முடியாது. காலம், இடம் அறிந்து எழுது உரிமைகளுக்காக குரல் கொடுக்க வேண்டும்.

தற்போது அரசியல்தீர்வுகறித்த கருத்து பரிமாறப்பட்டுக் கொண்டிருக்கும் இக்காலகட்டத்தில், கடந்தகாலபடிப்பினைகளைக் கொண்டு அரசியலை நகர்த்த வேண்டிய தேவை உள்ளது.

முன்னாள் அரசு தலைவர் மகிந்த ராஜபக்ச மீண்டும் ஆட்சிக்கு வருவதற்கு முயற்சிக்கின்றார். அவருக்கு மீண்டும் சந்தர்ப்பத்தைக் கொடுக்கக்கூடிய வகையில் எம்மவர்கள் தெரிந்தோ, தெரியாமலோ தடம்புரண்டால் அது மறுபக்கத்தில் அவர்களுக்குச் சாதகமாக அமைந்துவிடும். இந்தக் காலகட்டத்தில் நிதானமாகப் பேச வேண்டும், நியாயமாக நடந்துகொள்ள வேண்டும். -என்றார். (இ)

டெங்குநோய்த் தாக்கத்தைக் குறைத்தீடுவோம் வாரீர்...



மழை நீர்ப் பீலிகளில் தங்கி அவற்றில் நீரைத் தேக்கி வைத்துள்ள சருகு களை அகற்றி நீரோட்டத்தை உறுதிசெய்வோம். நாளாந்தம் வீடு, பாடசாலை, பொதுஇடங்கள், மதத்தலங்கள் போன்றவற்றின் சூழல்களைப் பார்வையிட்டு அவை சுத்தமாக வைத்திருப்பதனை உறுதி செய்வோம். டெங்கு நுளம்புப் வடுக்கத்தைத் தடுக்கும் சமூகப் பொறுப்பு எம் ஒவ்வொருவருக்கும் உள்ளது.

தகவல் - சுகாதார வைத்திய அதிகாரி பணிமனை - யாழ். மாநகரசபை

கட்சியை விட தேசத்துக்கு முன்னுரிமை கொடுத்தேன் பஷீர் மு.கா.வுக்கு பதிலடி

கொழும்பு, பெப்.7
சிறிலங்கா முஸ்லிம் காங்கிரஸின் உயர்பீடக் கூட்டம் இடம்பெற்ற தினத்தன்று, மட்டக்களப்பில் நடைபெற்ற சுதந்திர தின நிகழ்வுக்குச் செல்லவேண்டியிருந்தது. அன்றையதினம், தேசத்துக்குத் தான் முன்னுரிமை கொடுக்கவேண்டியிருந்ததே தவிர, கட்சிக் கூட்டத்துக்கு அல்ல. - இவ்வாறு சிறிலங்கா முஸ்லிம் காங்கிரஸின் முன்னாள் தவிசாளர் பதவியிலிருந்த பஷீர் சேகுதாவூத் தெரிவித்தார். கட்சியின் தலைமையகம் தாருஸ்ஸலாமில் கடந்த சனிக்கிழமை இரவு நடைபெற்ற உயர்பீடக் கூட்டத்தின் போது, சிறிலங்கா முஸ்லிம் காங்கிரஸ் தவிசாளர் பதவியிலிருந்து பஷீர் சேகுதாவூத் இடைநிறுத்தம் செய்வதாக ஏகமனதாகத் தீர்மானிக்கப்பட்டது. இது தொடர்பாக வினவிய போதே, அவர் மேற்கண்டவாறு தெரிவித்தார். அவர் மேலும் தெரிவித்தாவது: குறித்த உயர்பீடக் கூட்டத்துக்குத் தான் சமூகமளிக்காமை பற்றி அவர் கூறிய போது, 'அன்றைய தினம் மட்டக்களப்பில் நடைபெற்ற ஒரு கூட்டத்துக்கு செல்ல வேண்டியிருந்தது. அது சுதந்திர தின நிகழ்வு ஆகையால், தேசத்துக்குத் தான் முன்னுரிமை கொடுக்கவேண்டியிருந்ததே தவிர, கட்சிக் கூட்டத்துக்கு அல்ல. எனவே, இது குறித்து நான் ஏற்கெனவே கடிதம் மூலம் கட்சித் தலைமைக்கு அறிவித்திருந்தேன். மட்டக்களப்பு நிகழ்வில், இலங்கையின் சுதந்திரத்துக்கு சிறுபான்மை மக்கள் செய்த பங்களிப்புத் தொடர்பாக எனக்கு ஓர் உரை வழங்கப்பட்டிருந்தது. உயர்பீடக் கூட்டத்துக்கான அழைப்புக் கடிதம் வருவதற்கு முன்னரே, நான் குறித்த சுதந்திர தின நிகழ்வில் உரை நிகழ்த்துவதாக வாக்குக் கொடுத்திருந்தேன். - என்றார். (இ)

குசல் மெண்டிஸின் வீட்டில் கொள்ளை

கொழும்பு, பெப்.7
இலங்கைக் கிரிக்கெட் அணியின் இளம் வீரர் குசல் மெண்டிஸின் வீட்டில் கடந்த வியாழக் கிழமை கொள்ளைச் சம்பவமொன்று இடம்பெற்றுள்ளது. பாணந்துறை கொரகான கல் கணுவபகுதியில் அமைந்துள்ள அவரது வீட்டில் தங்க நகைகள் மற்றும் பணம் கொள்ளையிடப்பட்டதாக பொலிஸ் நிலையத்தில் முறையிடப்பட்டுள்ளது.

சுமார் மூன்று லட்சம் ரூபா பெறுமதியான தங்க ஆபரணங்களும், 5ஆயிரம் ரூபா பணமும் இவ்வாறு கொள்ளையிடப்பட்டுள்ளன. இது தொடர்பில் பாணந்துறை வடக்குப் பொலிஸ் நிலையத்தில் முறைப்பாடு செய்யப்பட்டுள்ளது.

மூன்று மாடிகளைக் கொண்ட வீட்டில், கீழ் மாடியில் தங்க ஆபரணங்கள் மற்றும் பணம் கொள்ளையிடப்பட்டுள்ளதாக குசால் மெண்டிஸின் குடும்ப உறுப்பினர் தீப்த மெண்டிஸ் பொலிஸ் நிலையத்தில் முறைப்பாடு செய்துள்ளார். (இ)

Galaxy Star
வெற்றி வாரம் 133 - திகதி 05.02.2017

தீப்தர் மூலம் வெற்றி இடங்களை
அடுத்த புதன்கிழமை
கப்பற் பரிசுப் பொதி
ரூ. 2,133,632 /-

05 20,52,53,54

தொலைபேசி: 011 4062002 / 0114062062 Web: www.galaxystar.lk
SMS: 0114062002/0114062062
099 தினம் ஊழலால் ஊழலா தீர்த் துறையே 2017

வவுனியா BUFEA INN
ஹோட்டலுக்கு பின்வரும் வேலைக்கு ஆள்கள் தேவை

சமையல் வேலை தெரிந்தவர்கள் (ஆண், பெண்)
அப்பம், கொத்து, பிறைடரைஸ் போடத் தெரிந்தவர்கள் (ஆண்)
Tea Maker, Waiter (சப்ளையர்) (ஆண், பெண்)
தகுந்த சம்பளம் மற்றும் தங்குமிட வசதியும் உண்டு

தொடர்புகளுக்கு :
S. மதன் - 077 476 7320, 077 221 0284

பாராட்டி வாழ்த்துகின்றோம்

பாலர் ஞானோதய சபையின் முதல் முத்தான 'கலாபூசணம்' பிரம்ம ஸ்ரீ சு.வரதராஜசர்மா பாலர் ஞானோதய சபையின் முதல் மிருதங்க மாணவனும், இச்சபையின் பிரதித் தலைவரும், இசைக்கல்லூரி அதிபருமான பிரம்ம ஸ்ரீ சு.வரதராஜசர்மா அவர்கள் இந்த ஆண்டு கலாசாரத் திணைக்கள அமைச்சினால் வழங்கப்பட்ட தேசிய விருதான 'கலாபூசணம்' விருதை 23.12.2016 இல் பெற்றுக் கொண்டதையிட்டுப் பாராட்டி வாழ்த்துகின்றோம். பல்லாண்டு காலம் வளர்க நின் இசைச் சேவை!! பாலர் ஞானோதய சபை, தெல்லிப்பறை.

விடு விற்பனைக்குண்டு
வவுனியா, கூமாங்குளம். காளிகோயில் வீதியில் 4 பரப்புக் காணியில் சகல வசதிகளுடன் வீடுமனை விற்பனைக்குண்டு. விலை-42 இலட்சம். விலை பேசித் தீர்மானிக்கலாம். 024 222 6445

வேலைக்கு ஆள்கள் தேவை
ஹோட்டல் ஒன்றிற்கு அனைத்து வேலைகளுக்கும் ஆள்கள் தேவை. கடை வாடகைக்கு விடப்படும். 077 719 6405

மாதாந்த வாடகைக்குத் தேவை
Full Body உடன் கூடிய Lorry அல்லது Canter மாதாந்த வாடகைக்குத் தேவை. Call : 077 347 8977

PERSONAL CLASS
நீர்வேலியில் தரமான, தெளிவான போதனை. ஆசிரியர் - த.ந.பஞ்சாட்சரம் O/L, A/L / உயர்கல்வி / தொழில்புரிவோருக்குரிய கற்கை நெறி. ஆரம்பம் - 09.02.2017 பிற்பகல் 4 மணி விவரம்: 021 320 5290

Institute Of Junior Spoken & Written Elocution
(எலக்கியூசன்) பரீட்சையில் சிறந்த பெறுபெற்றவைப் பெற்றவர்களைப் பாராட்டுகின்றோம்.

S.அமிசயா U.தக்ஷி K.அபிலக்ஷன் A.சாமிசுருள்பிரசாத் M.கவினயன்
S.சதுல்னா S.அக்ஷயா

Elocution Classes எலக்கியூசன் வகுப்புகள் (Spoken & Written) English Classes 4 வயதுவருந்து 10 வயதுவரை 15.02.2017 திங்கு முன் உடன அனுமதிக்களைப் பெற்றுக்கொள்ளவும்.

வகுப்புகள் நடைபெறும் இடங்கள். குருநகர், ஆறுகால்மடம், சங்கானை

வகுப்புகள் நடைபெறும் இடங்கள். குருநகர், ஆறுகால்மடம், சங்கானை

077 1999 630



இலங்கையில் ஊடக அடக்கு முறை வரலாறாகி விட்டது

யோகேஸ்வரன் எம்.பி குற்றச்சாட்டு

மட்டக்களப்பு, பெப். 7

“இலங்கையில் ஊடக அடக்கு முறை காரணமாக கடத்தப் பட்டு, கொலை செய்யப்பட்ட சம்பவங்கள் வரலாறாகவே காணப்படுகின்றது. இவர்கள் தொடர்பாக எவ்வித நடவடிக்கைகளையும் கடந்த ஆட்சியாளர்களும், தற்போதைய கூட்டு அரசும் மேற்கொள்ளவில்லை”- இவ்வாறு தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் சீனித்தம்பி யோகேஸ்வரன் குற்றஞ்சாட்டினார்.



ஊடகவியலாளர் நிமலராஜன் கொலைசெய்யப்பட்டு 11 ஆவது ஆண்டு நினைவஞ்சலி மட்டக்களப்பு நகரில் நேற்று முன்தினம் நடைபெற்றது. இந்த நிகழ்வில் கலந்து கொண்டு உரையாற்றும் போதே, அவர் மேற்கண்டவாறு தெரிவித்தார். அவர் மேலும் தெரிவித்ததாவது: இந்த நாட்டில் பல ஊடகவியலாளர்கள் கொலை செய்யப்பட்ட விடயத்தை ஆட்சியாளர்கள் சாதாரணமாக எடுத்துள்ளனர். 44 ஊடகவியலாளர்கள் கொலை செய்யப்பட்டும், காணாமலும் ஆக்கப்பட்டுள்ளார்கள். ஆனால், இதுவரை நியாயமான முறையில் விசாரணைகள் நடைபெற்று, குற்றவாளிகள் கண்டுபிடிக்கப்படவில்லை. ரணசிங்க பிரேமதாஸ் ஆட்சிக் காலத்தில் 5 ஊடகவியலாளர்களும், சந்திரிகா பண்டாரநாயக குமாரதுங்க ஆட்சிக் காலத்தில் 13 ஊடகவியலாளர்களும், மகிந்த ராஜபக்ச ஆட்சிக் காலத்தில் 26 ஊடகவியலாளர்களும் கொலை செய்யப்பட்டனர். எனவே கூட்டு அரசு என்று தம்மைக் கூறிக் கொண்டிருக்கும் அரசு, ஊடகவியலாளர்களின் படுகொலை, காணாமல் போனவர்கள் தொடர்பில் விசாரணை செய்து குற்றவாளிகளைக் கண்டுபிடிக்க நடவடிக்கையெடுக்க வேண்டும்- என்றார். (ஐ)

பிளாஸ்டிக் குவளையில் அடைக்கப்பட்ட குளிர்பானத்துக்குள் கழிவுப்பொருள்

வவுனியா, பெப். 7

வவுனியா நகரிலுள்ள தனியார் சுப்பர் மார்க்கெட் ஒன்றில் விற்பனை செய்யப்பட்ட குளிர்பானத்துக்குள் கழிவுப்பொருள் காணப்பட்டது. இதனையடுத்து அதனைப் பெற்றுக் கொண்டவர்கள் வவுனியா நகரசபையிடம் முறைப்பாடு செய்தனர். இது தொடர்பில் மேலும் தெரியவருவதாவது: கடந்த சனிக்கிழமை நகரசபை மண்டபத்தில் இடம் பெற்ற நிகழ்வு ஒன்றுக்காக பிளாஸ்டிக் குவளையில்

அடைக்கப்பட்ட குளிர்பானங்களை ஒருவர் கொள்வனவு செய்துள்ளார். குறித்த நிகழ்வின் போது அவற்றைப் பரிமாறினர். இதன்போது அதனைத் திறந்து பருகிய சிலர் குளிர்பானத்தின் அடிப்பகுதியில் கழிவுகள் இருந்ததைக் கண்டுள்ளனர். இதனையடுத்து, அதனைப் பெற்றவர்கள் நிகழ்வு ஏற்பாட்டாளர்களிடம் தெரியப்படுத்தியிருந்



தனர். அவர்கள் வவுனியா நகரசபைச் செயலாளர் இ.தயாபரனின் கவனத்துக்குக் கொண்டு வந்ததையடுத்து, உடனடியாகவே குறித்த சுப்பர் மார்கெட்டுக்குச் சென்ற வவுனியா நகரசபைச் செயலாளர்

மற்றும் சுகாதாரப் பரிசோதகர்கள் பெட்டி ஒன்றில் பொதி செய்யப்பட்டிருந்த, குவளையில் அடைக்கப்பட்ட குளிர்பானங்களைக் கைப்பற்றினர். குறித்த வந்தக நிலையத்துக்கு எதிராக வவுனியா நீதிமன்றில் வழக்குத் தாக்கல் செய்யப்பட்டுள்ளது. குறித்த வந்தக நிலையம் முன்னரும் ஒரு தடவை இதேபோன்ற குற்றச்சாட்டு தொடர்பாக சீல் வைக்கப்பட்டிருந்ததாகவும் தெரியவருகிறது. (ஐ)

கடந்த காலப் போராட்டத்தால்

தமிழர்களின் கல்வி தொலைந்து போனது

கிழக்கு மாகாண சபை உறுப்பினர் தெரிவிப்பு

கொழும்பு, பெப். 7

தமிழர்களின் கல்வி, கடந்த காலங்களில் இடம்பெற்ற போரினால் தொலைந்து போனது. நாம் கல்வியைத் தெலைத்து விட்டுப் போராட்டத்துக்குச் சென்றோம். நாங்கள் தொலைத்து விட்ட கல்வியை எமது குழந்தைகள் விட்டுவிடக்கூடாது என்பதற்காக, அரசியல் வேறுபாடுகளுக்கு அப்பால் கல்விக்காகச் சேவையாற்றுகின்றோம்- இவ்வாறு கிழக்கு மாகாண சபை உறுப்பினர் கோவிந்தன் கருணாகரன் தெரிவித்தார். அம்பிபாந்துறை பாலர் பாடசாலையில் நேற்று முன்தினம் நடைபெற்ற நிகழ்வில் கலந்து கொண்டு உரையாற்றுகையிலேயே அவர் இதனைத் தெரிவித்தார். அவர் மேலும் தெரிவித்ததாவது: ஒரு காலத்தில் தமிழ் மக்கள் கல்வி அறிவுள்ளவர்களாக, அதி உயர்பதவிகளில் இருந்தார்கள். ஆனால் தற்போது கல்வியில் பின்தங்கியிருக்கின்றோம். அதற்குக் கடந்த காலங்களில் நடைபெற்ற போராட்டமும் காரணமாக இருக்கலாம். படுவான்கரைப் பிரதேசத்தில் உள்ள பாடசாலைகளில் கணிதம், ஆங்கிலம், விஞ்ஞானம் போன்ற பாட ஆசிரியர்களுக்கு ஆளணிப் பற்றாக்கறை நிலவு



கின்றது. எழுவான்கரைப் பிரதேசங்களில் நிறைந்திருக்கும் ஆசிரியர்கள் படு வான்கரைப் பிரதேசத்துக்கு வருவதற்கு விரும்புவதில்லை. எங்களது பிள்ளைகளை எதிர்வரும் காலங்களில் கலைத்துறைப் பட்டதாரிகளாக உருவாக்காமல், விஞ்ஞான துறையிலேயே பட்டதாரிகளாக்க வேண்டும். கலைப்பட்டதாரிகள் கடந்த நான்கு, ஐந்து வருடங்களாக பட்டங்களை பெற்று விட்டு தொழிலின்றி இருக்கும் நிலைமை இந்த நாட்டில் இருக்கின்றது. கணிதம், விஞ்ஞான பாடங்களுக்குரிய பட்டதாரிகள் எமது பிரதேசங்களில் இல்லை. அவர்களை உருவாக்க அனைவரும் செயற்பட வேண்டும்- என்றார். (ஐ)

தொடருந்து மீது கல்விச்சுத் தாக்குதல்

மட்டக்களப்பு, பெப். 7

மட்டக்களப்பு பிரதான தொடருந்து நிலையத்தில் நிறுத்தி வைக்கப்பட்டிருந்த புகையிரதத்தின் மீது நேற்று முன்தினம் ஞாயிற்றுக்கிழமை கல்விச்சுத் தாக்குதல் நடத்தப்பட்டது என மட்டக்களப்பு பொலிஸார் தெரிவித்தனர். இந்தப் புகையிரதம் அன்றைய தினம் மாலை 5.45 மணிக்கு மட்டக்களப்பிலிருந்து கொழும்பு நோக்கிப் புறப்பட்ட தயாராக, நிலையத்தில் நிறுத்தி வைக்கப்பட்டிருந்ததாக தொடருந்து நிலைய அதி காரிகள் தெரிவித்தனர். மோட்டார் சைக்கிளில் வந்த இருவர் கல்விச்சுத் தாக்குதலை மேற்கொண்டு, உடனடியாகவே அங்கிருந்து தப்பித்துத் தலை மறைவாகி விட்டதாகவும், விசாரணைகள் இடப்பெற்று வருவதாகவும் பொலிஸார் தெரிவித்தனர். இந்தத் தாக்குதலால் தொடருந்தின் இயந்திரப் பகுதியிலுள்ள கண்ணாடிகள் சேதமடைந்துள்ளதாக பொலிஸார் மேலும் தெரிவித்தனர். (ஐ-46)

பொலிஸ் நிலையங்களில் நடமாடும் மருத்துவ சேவை

மட்டக்களப்பு, பெப். 7

மட்டக்களப்பு மாவட்டத்திலுள்ள சகல தொலைதூரக் கிராம மக்களும் நலனைக் கருத்திற் கொண்டு, அந்தந்தக் கிராமங்களுக்குப் பொறுப்பான சகல பொலிஸ் நிலையங்களிலும் நடமாடும் மருத்துவ சேவைக்கு ஏற்பாடு செய்யுமாறு மட்டக்களப்பு மாவட்ட பிரதிப்பொலிஸ் அத்தியட்சகர் டபிள்யூ. ஜே. ஜாகொட் ஆராச்சி பணித்துள்ளார். ஒதுக்குப் புறக் கிராமங்களில் வாழும் தொலைதூரக்

கிராம மக்கள், நகரப் பகுதிகளுக்கு வந்து மருத்துவ சேவைகளைப் பெற்றுச் செல்வதாயின் போக்குவரத்து, பொருளாதாரம், களைப்பு உட்பட பல அசௌகரியங்களை எதிர்நோக்குகின்றனர். அதனால், அந்தந்தக் கிராமங்களை உள்ளடக்கும் பொலிஸ் நிலையங்களில் மருத்துவ முகாம்களை நடத்துமாறு சகல பொலிஸ் நிலையப் பொறுப்பதி காரிகளுக்கும் அவர் உத்தரவிட்டுள்ளார். (ஐ-46)

ஜோசப் பரராஜசிங்கம் படுகொலை வழக்கு: சந்தேகநபர்களுக்கு விளக்கமறியல் நீடிப்பு

செங்கலடி, பெப். 7

தமிழ்தேசியக் கூட்டமைப்பின் மட்டக்களப்பு மாவட்ட முன்னாள் நாடாளுமன்ற உறுப்பினர் ஜோசப் பரராஜசிங்கம் படுகொலை வழக்கில், சந்தேக நபர்கள் நால்வரின் விளக்கமறியல் மேலும் 14 நாட்கள் நீடிக்கப்பட்டுள்ளது. சந்தேகநபர்கள் மட்டக்களப்பு நீதிவான் நீதிமன்றில் நேற்று தீங்கட்கிழமை முன்னிலைப்

படுத்தப்பட்ட போது எதிர்வரும் 20 ஆம் திகதி வரை விளக்கமறியலில் வைக்குமாறு நீதிவான் உத்தரவிட்டார். முன்னாள் முதலமைச்சரும், தமிழ் மக்கள் விடுதலைப் புலிகள் கட்சியின் தலைவரும், கிழக்கு மாகாண சபை உறுப்பினருமான சிவநேசதுரை சந்திரகாந்தன், தமிழ் மக்கள் விடுதலைப் புலிகள் கட்சியின் முன்னாள் தேசிய அமைப்

பாளரும், முன்னாள் மாகாண சபை உறுப்பினருமான பிரதீப் மாஸ்டர் என அழைக்கப்படும் எட்வின் சில்வா கிருஸ்ணானந்தராஜா மற்றும் கஜன் மாமா என்படும் கனக் நாயகம், இராணுவப் புலனாய்வு உத்தியோகத்தர் எம்.கலீல் ஆகியோருக்கே விளக்கமறியல் நீடிக்கப்பட்டுள்ளது. தமிழ்தேசியக் கூட்டமைப்பின்

முன்னாள் நாடாளுமன்ற உறுப்பினர் ஜோசப் பரராஜசிங்கம் 25.12.2005 அன்று மட்டக்களப்பு புனித மரியாள தேவாலயத்தில் நடைபெற்ற நள்ளிரவு ஆராதனையில் சுட்டுக் கொல்லப்பட்ட சம்பவம் தொடர்பில் இவர்கள் கைது செய்யப்பட்டு விளக்கமறியலில் வைக்கப்பட்டுள்ளனர். குறிப்பிடத்தக்கது. (ஐ)

அம்பாறையில் நெல் அறுவடை ஆரம்பம்

அம்பாறை, பெப். 7

தற்போது அம்பாறை மாவட்டத்தில் பெரும்போக நெல் அறுவடை நடவடிக்கைகளை விவசாயிகள் ஆரம்பித்துள்ளனர். எனினும் குறைந்தளவான நெல் விளைச்சலே கிடைத்திருப்பதாக விவசாயிகள் தெரிவித்தனர். கடந்த காலத்தில் அம்பாறை மாவட்டத்தில் ஏக்கர் ஒன்றுக்கு 40 மூடைகள் விளைச்சல் கிடைத்தது. தற்போது 25 முதல் 30 மூடைகள் வரையான விளைச்சலே கிடைத்துள்ளது. அம்பாறையில் சுமார் 83 ஆயிரம் ஏக்கரளவில் பெரும்போக நெல்செய்கை இந்த வருடம் மேற்கொள்ளப்பட்டமை குறிப்பிடத்தக்கது. (ஐ)



காரைநகர் பிரதேச சபையின் புதிய கட்டடத் திறப்பு விழா நேற்றுமுன்தினம் நடைபெற்றது. வடக்கு மாகாண முதலமைச்சர் சி.வி.விக்னேஸ்வரன் கட்டடத்தைத் திறந்தார். நெல்சிப் திட்டத்தின் கீழ் 15 மில்லியன் ரூபா செலவில் புதிய கட்டடம் காரைநகர் இந்துக் கல்லூரிக்கு முன்புள்ள காணியில் அமைக்கப்பட்டது. இதுவரை பிரதேச செயலகம் வீடொன்றிலேயே இயங்கியது. (ற-250)

யாழ். மாவட்ட செயலகத்திலுள்ள அயலுறவுச் செயலகத்தில் சுமார் 100 விண்ணப்பங்கள் ஒருவார காலத்துக்குள்

யாழ்ப்பாணம், பெப்.7 யாழ்ப்பாணம் மாவட்ட செயலகத்தில் அண்மையில் திறக்கப்பட்ட அயலுறவுச் செயலகத்தில் நூற்றுக்கணக்கான விண்ணப்பங்கள் கிடைத்துள்ளன. வெளிநாடுகளில் இறந்த உறவினர்களின் உடல்களை இங்குக் கொண்டு வருவதற்கான விண்ணப்பமும் கிடைத்துள்ளது. அதேபோன்று வேறு நாடுகளில் இறந்த இருவரின் உடல்களைக் கொண்டு வருவதற்கான விண்ணப்பங்களும் கிடைத்துள்ளன. வெளிநாடு செல்வோர் பிறப்புச் சான்றிதழ், திருமணச் சான்றிதழ், சத்தியக் கடதாசிகள் போன்றவற்றைப் பெற்றுக் கொள்வதற்கு விண்ணப்பித்துள்ளனர். நூற்றுக்கும் மேற்பட்ட

உறுப்படுத்தல் விண்ணப்பங்கள் கிடைத்துள்ளன. ஆபிரிக்காவில் இறந்த யாழ்ப்பாணத்தைச் சேர்ந்தவரின் உடலை இங்கு கொண்டு வருவதற்கான விண்ணப்பமும் கிடைத்துள்ளது. அதேபோன்று வேறு நாடுகளில் இறந்த இருவரின் உடல்களைக் கொண்டு வருவதற்கான விண்ணப்பங்களும் கிடைத்துள்ளன. அதற்குரிய நடவடிக்கைகள் முன்னெடுக்கப்படுகின்றன என்று மாவட்ட செயலகத் தகவல்கள் தெரிவித்தன. (ற-2)

மதுபான நிலையங்களை 6 மணிக்கு மூடவேண்டும் மதுப் பாவனை ஒழிப்பு செயலமர்வில் கோரிக்கை

யாழ்ப்பாணம், பெப்.7 பேர்ருக்குப் பின்னர் இலங்கையில் மதுபானப் பாவனை சடுதியாக அதிகரித்துள்ளது. இளம் தலைமுறையினர் அதிகம் பாதிக்கப்படுகின்றனர். மதுபான நிலையங்கள் மாலை 6 மணியுடன் மூடப்பட வேண்டும். இவ்வாறு யாழ்.மாவட்ட செயலரிடம் கோரிக்கை விடுத்தது வடபிரதேச நல்லொழுக்க சம்மேளம். மதுப்பாவனையை ஒழிப்பதற்கான செயலமர்வு கடந்த மாத இறுதியில் யாழ். மாவட்ட செயலகத்தில் மாவட்ட செயலர் தலைமையில் நடைபெற்றது. அதில் கலந்து கொண்ட சம்மேளத்தின் செயலாளர் செ.குமாரசிங்கம் இவ்வாறு கோரிக்கையை முன்வைத்தார். அவர் தெரிவித்த தாவது-

மதுபான நிலையங்களை மாலை 6 மணியுடன் மூட நடவடிக்கை எடுக்க வேண்டும். குறிப்பிட்ட நேரத்திலேயே அதிகளவானோர் மதுபான நிலையங்களை நாடுகின்றனர். மதுபான நிலையங்களின் உரிமையாளர்கள் இறந்தால் அதன் உரிமத்தை வேறொருவருக்கு மாற்றிக் கொடுக்காது இரத்துச் செய்ய வேண்டும். ஒரு மதுபான நிலையம் மூடப்படும்போது ஆயிரம் மனிதர்கள் விழித்துக் கொள்ளச் சந்தர்ப்பம் கிடைக்கின்றது. வேலையற்ற, படித்தவர்க்கத்தினர் மன அழுத்தத்தால் குடிப் பழக்கத்துக்கு அடிமையாகின்றனர். அவர்களை மீட்கவும், நாட்டைக் கட்டியெழுப்பவும் அனைவரும் உழைக்க வேண்டிய தருணம் இதுவே.- என்றார். (ற)

உ.கிழங்கு அறுவடை ஆரம்பம்

யாழ். குடாநாட்டில் உருளைக்கிழங்கு அறுவடை ஆரம்பித்துள்ளது. இந்த முறை செய்கை அதிக விளைச்சலை ஈட்டிக் கொடுத்துள்ளது என்று வடக்கு மாகாண பிரதி விவசாயப் பணிப்பாளர் அ.செல்வராசா தெரிவித்தார். சிறுப்பிட்டி, நீர்வேலி, கோப்பாய், உளரெழு, புன்னாலைக் கட்டுவன், நவக்கிரி போன்ற பகுதிகளில் உருளைக்கிழங்கு செய்கை பண்ணப்பட்டது. தற்போது அறுவடை ஆரம்பித்துள்ளதால் விலைகளில் சரிவு ஏற்படலாம். உருளைக்கிழங்குக்கான இறக்குமதி வரியை அதிகரிப்பதன் ஊடாக விவசாயிகள் நன்மையடைவர். அதற்கான நடவடிக்கைகள் மேற்கொள்ளப்பட வேண்டும் என்று கோரிக்கை விடுக்கப்பட்டுள்ளது. (ற-17)

யாழ். பல்கலை. கிளி. வளாகத்தில் அடிக் ஆண்டில் ஆலய வளாகம்

யாழ்ப்பாணம், பெப்.7 வளாகத்தில் 4 ஏக்கர் காணி இந்து ஆலயக் கட்டுமானத்துக்காக ஒதுக்கப்பட்டுள்ளது. அடுத்த ஆண்டு ஆலயக் கட்டுமானங்கள் நிறைவடையும். யாழ்ப்பாணப் பல்கலைக் கழக கிளிநொச்சி வளாகத்தில் பிள்ளையார் சிலை வைப்பதற்கு நிர்வாகம் மறுத்தது எனப்படுவது திரிபுபடுத்தப்பட்ட தகவல். இவ்வாறு பல்கலைக்கழகத் தகவல்கள் தெரிவித்தன. யாழ். பல்கலைக் கழகத்தின் கிளிநொச்சி வளாகத்தில் மக்கள் மீள்குடியமர்த்தப்பட்ட ஆரம்ப காலங்களில் பெரும் இராணுவ முகாம் அமைக்கப்பட்டிருந்தது. முன்னைய அரசின் காலத்தில் இராணுவத்திடம் இருந்து மீள்பெறப்பட்ட காணி யாழ். பல்கலைக் கழக நிர்வாகத்திடம் கையளிக்கப்பட்டது. காணியில் இராணுவம் இருந்த காலத்தில் அவர்கள் புத்தர் சிலையை நிறுவியிருந்தனர். பல்கலைக்கழகம் காணியை பொறுப்பேற்ற பின்னரும் புத்தர் சிலை அங்கு தொடர்ந்தும் காணப்பட்டது. படிப்படியாக விவசாய பீடம், பொறியியல் பீடம், மற்றும் தொழிநுட்ப பீடம் என்பன வளாகத்தில் ஆரம்பிக்கப்பட்டு கல்விச் செயற்பாடுகள் மேற்கொள்ளப்பட்டன. மாணவர்களால் பிள்ளையார் சிலை வைப்பதற்கு ஏற்பாடுகள் செய்யப்பட்டு சிலை வளாகத்துக்கு எடுத்து வரப்பட்டது. பிள்ளையார் சிலையை வளாகத்தில் வைப்பதற்கு நிர்வாகம்

மறுப்பு தெரிவித்தது. புத்தர் சிலை அங்கே நிறுவப்பட்டுள்ளது தொடர்பாக எதுவித ஆட்சேபனையும் நிர்வாகம் வெளியிடவில்லை. வளாகத்தில் ஏற்கனவே இருந்த சிலை போன்ற கல்லை சிறிய கொட்டில் ஒன்றை அமைத்து மாணவர்கள் வழிபட ஆரம்பித்துள்ளனர். சிங்கள மாணவர்கள் வழிபடுவதற்கு ஏற்ற வகையில் புத்தர் சிலை வைக்கப்பட்டு கோவிலும் சீரமைக்கப்படுகிறது. தமிழ் மாணவர்கள் வழிபடுவதற்கு அனுதியில்லை என்று சர்ச்சை கிளப்பப்பட்டிருந்தது. அது தொடர்பாகவே மேற்கண்டவாறு தெரிவிக்கப்பட்டது. ஆலயம் அமைக்கும் நடவடிக்கைகள் ஆரம்பிக்கப்படவுள்ளன. அடுத்த ஆண்டு கட்டுமானம் நிறைவடையும். புனிதமான பிள்ளையார் சிலையை வளாகத்தின் ஓரிடத்தில் தற்போது வைத்து, பின்னர் சிலையை நகர்த்தி ஆலயத்துக்குள் வைப்பது சரியானதல்ல. அதனால் தற்போது வளாகத்துக்குள் பிள்ளையார் சிலையை வைக்க வேண்டாம் என்று கூறப்பட்டது. இங்குள்ள பௌத்த கோயில் இராணுவத்தினர் இந்தக் காணியில் முன்னர் இருந்தபோது அமைக்கப்பட்டது. அதை மாணவர்கள் இப்போது பராமரிக்கின்றனர். மாணவர்களிடையே குழப்பத்தை ஏற்படுத்துவதற்காக இவ்வாறான செய்திகள் பரப்பப்படுகின்றன.- என்று பல்கலைக் கழகத் தரப்பினர் தெரிவித்தனர். (ற-2)

வலி.மேற்குக்கு கடந்த ஆண்டு 500 கிலோ விதை வெங்காயம்

யாழ்ப்பாணம், பெப்.7 2016ஆம் ஆண்டு வலி.மேற்கில் 142 பயனாளிகளுக்கு 50 வீதமானியத்தில் 500 கிலோ விதை வெங்காயம் வழங்கப்பட்டது. இந்த ஆண்டும் விதை வெங்காயம் வழங்கப்படும் என்று வலி.மேற்குப் பிரதேச செயலாளர் அ.சோதிநாதன் தெரிவித்தார். அவர் தெரிவித்ததாவது- 2016ஆம் ஆண்டு 25 விவசாயக் கிணறுகள் விவசாய அமைச்சால் சீரமைக்கப்பட்டது. இந்த ஆண்டு சீரமைக்கப்பட வேண்டிய கிணறுகள் தொடர்பான விவரங்களை விவசாய சம்மேளனங்கள் சமர்ப்பித்தால் முன்னுரிமை வழங்கப்படும். புகையிலைச் செய்கைக்கு மாற்றிட்டுப் பயிர்களை வழங்கி மானியங்கள் வழங்குவது தொடர்பாகவும் நடவடிக்கை எடுக்கப்பட்டுள்ளது.- என்றார். (ற-50)

இந்து மத அறநெறி ஆசிரியர்களுக்கு விருதுகள்

யாழ்ப்பாணம், பெப்.7 இந்து மத அறநெறிக் கல்விச் சேவையை அர்ப்பணிப்புடன் வழங்கும் ஆசிரியர்கள், அறநெறிப் பாடசாலைகளுக்கு இந்து அலுவல்கள் அமைச்சு விருதுகள் வழங்குவதுள்ளது. இந்த நிகழ்வு எதிர்வரும் 10 ஆம் திகதி கொழும்பு பம்பலப்பிட்டி புதிய கதிர்சன் மண்டபத்தில் நடைபெறவுள்ளது. அறநெறிக் கல்வியை நீண்டகாலமாக வழங்கும் 50 ஆசிரியர்களுக்கும், 50 அறநெறிப் பாடசாலைகளுக்கும் தேசிய விருதுகளும், அறநெறிக் கல்வியைச் சிறப்பாக வழங்கும் இந்து அறநெறி ஆசிரியர்கள் 100 பேருக்கும், 100 அறநெறிப் பாடசாலைகளுக்கும் விசேட பாராட்டுப் பத்திரங்களும், விருதுகளும் வழங்கப்படவுள்ளன. இந்த நிகழ்வு சிறைச் சாலைகள், சீரமைப்பு, மீள்குடியேற்ற அமைச்சர் டி.எம்.சுவாமிநாதன் தலைமையில் நடைபெறும். முதன்முறையாக நடைமுறைப்படுத்தப்படும் இந்தத் திட்டம் இந்து சமய அறநெறிக் கல்வியை நாடு முழுவதும் மேம்படுத்தும் வகையில் நடைமுறைப்படுத்தப்பட்டுள்ளது என்று தெரிவிக்கப்பட்டது. (ற-9)

குப்பைகளை வீதிகளில் தீயிட்டால் நடவடிக்கை யாழ். மாநகர சபை ஆணையாளர் தெரிவிப்பு

யாழ்ப்பாணம், பெப்.7 யாழ்.மாநகரப் பிரதேசத்தின் வீதியோரங்களில் குப்பைகள் மற்றும் கழிவுப் பொருள்களைக் கொட்டித் தீயிட்டு கொளுத்துவோர் மீதும் சட்ட நடவடிக்கை எடுக்கப்படும். இவ்வாறு யாழ்ப்பாண மாநகர சபை ஆணையாளர் தெரிவித்தார். அவர் தெரிவித்ததாவது- குப்பைகளை தீயிட்டு எரிப்பதால் காப்பெற வீதிகள் பழுதடைகின்றன. சுற்றுச்சூழலும் பாதிக்கப்படுகின்றது. மாநகரத்துக்கு உட்பட்ட பிரதேசங்களில் சிலர் வீதியோரங்களில் அதுவும் காப்பெற வீதிகளுக்கு அருகில் வைத்துக் குப்பையைக் கூட்டித்

தீயிடுவது அவதானிக்கப்பட்டுள்ளது. அவ்வாறு தீயிடுவோர் மீது சட்ட நடவடிக்கை எடுக்கப்படும்.- என்றார். அரசால் நாடு முழுவதும் கடந்த நவம்பர் மாதத்தில் திண்மக் கழிவுகள் தரம் பிரித்து சேகரிக்கும் செயற்றிட்டம் நடைமுறைக்கு கொண்டுவரப்பட்டது. யாழ். மாநகர சபை திண்மக் கழிவுகற்றல் தொடர்பில் பல திட்டங்களை முன்னெடுத்துள்ளது. வீதியோரங்களில் குப்பைகள் கொட்டுவோருக்கு எதிராக நடவடிக்கை எடுக்கப்படும் என்றும் குப்பை கொட்டுவோரை இனங்கண்டு தகவல் வழங்கினால் சன்மானம் வழங்கப்படும் என்றும் அறிவித்தது. (ற-21,17)

குளிர் பானங்களை சூரிய ஒளி படாது விற்குமாறு அறிவுறுத்து

தென்மராட்சி, பெப்.7 குளிர் பானங்களை விற்பனை செய்யும் வர்த்தகர்கள் அவற்றை வெயில் படாத இடங்களில் வைத்து விற்பனை செய்ய வேண்டும். இவ்வாறு சாவகச்சேரி சுகாதாரப் பகுதியினர் அறிவுறுத்தியுள்ளனர். ஓரிடத்தில் இருந்து பிறிதொரு இடத்துக்குக் குளிர் பானங்களை இடமாற்றும்போது சூரிய ஒளி படக்கூடிய வாகனங்களில் ஏற்றுவதைத் தவிர்க்க வேண்டும். குளிர் பானங்களில் சூரிய ஒளி படுவதால் பாதிப்பு ஏற்படும். குளிர் பானங்கள், குடிதண்ணீர் என்பவற்றை வெயில் படும் வகையில் விற்பனை செய்வோர் மீது சட்ட நடவடிக்கை எடுக்கப்படும் என்றும் தெரிவிக்கப்பட்டது. (ற-9)



ரூ.2 லட்சத்துக்கு ஆடை வாங்கினார் அர்ஜுன்மகேந்திரன்



கொழும்பு, பெப்.7

இலங்கை மத்திய வங்கியின் ஆளுநராகப் பதவி வகித்த முன்னாள் ஆளுநர் அர்ஜுன் மகேந்திரன், 21 மாதங்களில் மத்திய வங்கியின் 66 மில்லியன் ரூபா பணத்தைத் தனிப்பட்ட தேவைகளுக்காகப் பயன்படுத்தியுள்ளார். இவற்றில் ஆடையொன்றை வாங்குவதற்கு மட்டும் ரூ.2 இலட்சத்தைச் செலவு செய்துள்ளார்.

இவ்வாறு ஊழலுக் கெதிரான குரல் அமைப்பின் ஒருங்கிணைப்பாளரான வசந்த சமரசிங்க குற்றஞ்சாட்டியுள்ளார்.

இலங்கை மத்திய வங்கியின் முன்னாள் ஆளுநர் அர்ஜுன் மகேந்திரனது ஊழல் குற்றஞ்சாட்டுக்கள் தொடர்பில் அவர் மேலும் தெரிவித்ததாவது:

மத்திய வங்கியின் உள்ளகக் கணக்காய்வு அறிக்கையின் மூலம் அர்ஜுன் மகேந்திரனின் ஊழல் வெளிப்படுத்தப்பட்டுள்ளது. கடந்த வருடம் ஓகஸ்ட் மாதம் முதலாம் திகதி வரையான காலப்பகுதிக்குள் அர்ஜுன் மகேந்திரனின் வெளிநாட்டுச் சுற்றுலாக்கள், கடனட்டைக் கட்டண விவரங்கள் தொடர்பாக இந்த அறிக்கையில் பட்டியலிடப்பட்டுள்ளது.

163 தடவைகள் வலிதான கட்டணப் பட்டியலைச் சமர்ப்பிக்கவும் அல்லது சொகுசுப் பொருள்களை வாங்கவும் வங்கியின் பணத்தைச் செலவு செய்துள்ளார். குறிப்பாக ஐரோப்பிய ஆடையொன்றை வாங்குவதற்காக மட்டும் ரூ.2 இலட்சம் பணத்தைச் செலவு செய்துள்ளார் என்றார். (ஐ)

மிக் கொடுக்கல் வாங்கல்கள் தொடர்பிலான

குற்றஞ்சாட்டுக்களை மறுக்கிறார் கோகுதா

கொழும்பு, பெப்.7
மிக் ரக விமானக் கொடுக்கல் வாங்கல்கள் தொடர்பிலான குற்றஞ்சாட்டுக்களில் எந்தவித உண்மையும் இல்லை. இது அரசால் பரப்பப்பட்டு வரும் போலிப் பரப்புரைகளே என்று முன்னாள் பாதுகாப்புச் செயலாளர் கோத்தபாய ராஜபக்ச தெரிவித்துள்ளார்.

இது தொடர்பில் அவர் மேலும் தெரிவித்துள்ளதாவது: மிக் கொடுக்கல் வாங்கல்களின் போது இரகசியமான கொடுக்கல் வாங்கல்கள் இடம்பெற்றதாக அரசு பரப்புரை செய்து வருகிறது. கடந்த போர் வெற்றிகளை இழிவுபடுத்தும் நோக்கில் அரசால் இவ்வாறான போலிப் பரப்புரைகள் மேற்கொள்ளப்பட்டு வருகின்றன. மிக் கொடுக்கல் வாங்கல்கள் தொடர்பில் காலத்துக்குக் காலம் இவ்வாறு பரப்புரை செய்யப்பட்டு வருகின்றது. பொய் ஒன்றை அடிக் கடிசு அறிவிக்கல்கள் மத்தியில் உண்மையாக்க முயற்சிக்கின்றனர். ஆனால் இந்தக் குற்றஞ்சாட்டுக்களில் எந்தவித உண்மையும் கிடையாது. -என்றார். இதேவேளை மிக் ரக விமானக் கொடுக்கல் வாங்கல் தொடர்பில் நிதிக் குற்றவியல் விசாரணைப் பிரிவினரால் தீவிர விசாரணைகள் ஆரம்பிக்கப்பட்டன. கடந்த அரசின் ஆட்சிக் காலத்தில் மிக் ரக விமானக் கொடுக்கல் வாங்கல்களின்



போது பெரியளவில் மோசடி இடம்பெற்றதாகக் குற்றம் சுமத்தப்பட்டிருந்தது. இந்தக் கொடுக்கல் வாங்கல்களில் முன்னாள் பாதுகாப்புச் செயலாளர் கோத்தபாய ராஜபக்ச உள்ளிட்ட தரப்பினர் மீது குற்றம் சுமத்தப்பட்டிருந்தது. எனினும் அரசின் விசாரணைகளில் குற்றவாளிகள் இனங்காணப்பட்டுள்ளதால், விரைவில் அவர்களுக்கு எதிராக சட்ட நடவடிக்கைகள் மேற்கொள்ளப்படும் என தகவல்கள் வெளியாகி இருந்தமை குறிப்பிடத்தக்கது. (ஐ)



அரசு தலைவர் மைத்திரிபால சிறிசேன தனது சொந்த ஊரான பொலன்னறுவை லக்ஷ் உயனவுக்கு நேற்று முன்தினம் விஜயம் மேற்கொண்டார். இதன்போது அந்தப் பகுதியிலுள்ள சில்லறைக் கடைகளுக்குச் சென்று பொருள்களின் விலைகளைக் கேட்டறிந்து, அங்கிருந்த மக்களுடனும் உரையாடினார். (ஐ)

நீதித்துறையின் சுயாதீனத்தில் கூட்டு அரசு தலையிடுகிறதா?

தே.சு.முன்னணி சந்தேகம்



கொழும்பு, பெப்.7
சுட்டம் தெற்காசிய தொழில்நுட்ப மற்றும் மருத்துவ நிறுவகம்) விவகாரத்தில், நீதித்துறையின் சுயாதீனத்தில் கூட்டு அரசு தலையிடு செய்கின்றதா என்ற சந்தேகம் எழுந்துள்ளது. இது குறித்து அமைச்சரவை அந்தஸ்துள்ள அமைச்சர் ஒருவரால், அரசின் கீழ்த்தரமான நடவடிக்கைகள் அம்பலமாகியுள்ளன. - இவ்வாறு தேசிய சுதந்திர முன்னணியின் ஊடகப் பேச்சாளரான மொஹமட் முஸம்மில் தெரிவித்தார்.

நீதிவான் மன்ற மேலதிக நீதிவான் ஜெயராம் ட்ரொஸ்கி பிணையில் விடுதலை செய்தார். இது தொடர்பில் முறையான வாதப் பிரதிவாதங்கள் இடம்பெற்ற பின்னரே அவர்களுக்குப் பிணை வழங்கப்பட்டது. ஆனால், இது தொடர்பில் அமைச்சர் ராஜித சேனாரத்ன, குறித்த மாணவர்களை விடுவிக்க வேண்டும் என்று தான் கேட்டுக் கொண்டதாகத் தெரிவித்தார். இவ்வாறு நீதித்துறைக்குப் பணிப்பு விடுக்க அவருக்கு என்ன அதிகாரம் உள்ளது. மாணவர்களை விடுவிக்க வேண்டும் என்று அவரால் எப்படி கூறமுடியும்? அவர் நீதித்துறைக்கு அவ்வாறு பணிக்கவில்லையாயின், அவர் நாட்டு மக்களை மூன்றும் வகையில் பொய்யான கருத்தொன்றையே வெளியிட்டுள்ளார். -என்றார். (ஐ)

கடந்த ஜனவரி மாதத்தில் குற்றச் செயல்கள் அதிகரிப்பு

கொழும்பு, பெப்.7
கடந்த ஜனவரி மாதம் நாட்டில் குற்றச் செயல்களின் எண்ணிக்கை சடுதியாக அதிகரித்துள்ளதாக பொலிஸ் புலனாய்வு பிரிவின் அறிக்கைகள் தகவல் தெரிவிக்கின்றன. பொலிஸ் குற்றத் தடுப்பு பணியகம் மற்றும் புலனாய்வுப் பிரிவினர், பொலிஸ் மா அதிபர் பூஜித ஜயசந்தரவர்க்கு அனுப்பிய அறிக்கையில் இதனைக் குறிப்பிட்டுள்ளனர்.

கடந்த வருடம் டிசம்பர் மாதம் நாட்டில் குற்றச் செயல்கள் ஓரளவுக்கு குறைந்திருந்த நிலையில், ஆங்கிலப் புத்தாண்டு பிறப்பின் பின்னர் கடந்த ஜனவரி மாதத்தில் குற்றச் செயல்கள் சடுதியாக அதிகரித்துள்ளன. கடந்த ஜனவரி மாதம் நுகே கொடை பொலிஸ் அத்தியட்சகர் பிரிவிலேயே ஆகக் கூடுதலான குற்றச் செயல்கள் பதிவாகியுள்ளதாகவும் அந்த அறிக்கையில் தெரிவிக்கப்பட்டுள்ளது. (ஐ)

அமைச்சரவை மாற்றம் ஒத்திவைப்பு

கொழும்பு, பெப்.7
சில நாட்களில் நடக்கவிருந்த அமைச்சரவை மாற்றத்தை ஒத்திவைக்க, அரசு தலைவர் மைத்திரிபால சிறிசேன தீர்மானித்துள்ளதாக, தகவலறிந்த அரசு வட்டாரங்கள் தகவல் தெரிவித்தன. ஐக்கிய தேசியக் கட்சியின் சிரேஷ்ட உறுப்பினர்கள் பலருடன், கடந்த 3 ஆம் திகதியன்று கலந்துரையாட

லொன்று நடத்திய பின்னர், இதைப் பல மாதங்களுக்கு ஒத்திவைக்க, அரசு தலைவர் தீர்மானித்தார் எனவும் தெரிவிப்புகிறது. குற்றஞ்சாட்டுகளை எதிர்கொண்டுள்ள சில அமைச்சர்களை, மாற்றுவதற்கு அரசு தலைவர் தீர்மானித்திருப்பதாக முன்னர் தகவல்கள் வெளியாகி இருந்தமை குறிப்பிடத்தக்கது. (ஐ)

அரசு தலைவருக்கான தேர்தலில் கோத்தபாய வெற்றியீட்ட முடியாது

அமைச்சர் எஸ்.பி. திஸாநாயக்க தெரிவிப்பு

கொழும்பு, பெப்.7
முன்னாள் பாதுகாப்புச் செயலாளர் கோத்தபாய ராஜபக்ச, அரசு தலைவருக்கான தேர்தலில் வெற்றியீட்ட முடியாது என்று அமைச்சர் எஸ்.பி. திஸாநாயக்க தெரிவித்தார். ஹங்குராங்கெத்த பிரதேசத்தில் அண்மையில் நடைபெற்ற நிகழ்வு ஒன்றில் பங்கேற்றுத் திரும்பும் போது, செய்தியாளர்கள் எழுப்பிய கேள்விகளுக்கு அவர் பதிலளித்த போது இதனைத் தெரிவித்தார். அவர் மேலும் தெரிவித்ததாவது: கோத்தபாய ராஜபக்ச அரசு தலைவர் தேர்தலில் போட்டியிட்டால் தோல்வியைத் தான் தழுவுவார், பிரதேச சபைத் தேர்தலில் அவர் போட்டியிட்டால் வெற்றியீட்டுவார்.



கூட்டு எதிர்க்கட்சி தனித்துத் தேர்தலில் போட்டியிடும் என்ற பரப்புரைகளில் உண்மையில்லை. அமைச்சரவை மாற்றத்தின் போது எனக்கு எவ்வித புதிய பதவியும் தேவையில்லை. தற்போது வகிக்கும் பதவி போதுமானது. அது குறித்து ஊடகங்களுக்கு தற்போதைக்குக் கருத்து வெளியிட முடியாது. - என்றார். (ஐ)

போதைப் பாக்குடன் 7 பேர் கைது

கண்டி, கலஹா - பட்டி காமம் தோட்டத்தில் போதை உண்டாக்கும் பாக்கு வகைகளை தம்வசம் வைத்திருந்த சந்தேகநபர்கள் 7 பேரை பொலிஸார் நேற்று முன்தினம் கைது செய்துள்ளனர். குறித்த சந்தேகநபர்களைக் கலஹா பொலிஸார் சோதித்தபோது, அவர்களிடம் போதைப் பாக்கு இருந்தமை கண்டுபிடிக்கப்பட்டுள்ளது. இதன் போது 23.8 கிராம் போதைப் பாக்குகளை பொலிஸார் கைப்பற்றினர். தெல்தோட்டை பிரதேசத்தை சேர்ந்த இந்த சந்தேகநபர்கள் 15 மற்றும் 17 வயதுக்குட்பட்டவர்கள் எனப் பொலிஸார் தெரிவித்தனர். (ஐ)



சாவகச்சேரி வைத்தியசாலையில் நீர் விநியோகம் துண்டிப்பு நோயாளர் பெரும் சிரமம்

சாவகச்சேரி, பெப்.7
சாவகச்சேரி வைத்தியசாலையில் நீர் விநியோகக் குழாய் உடைந்துள்ளது. நோயாளர் கள் அவசிய தேவைகளுக்கு தெருக் கிணற்றுக்குச் செல்ல வேண்டியுள்ளது என்று தெரிவிக்கப்பட்டது. உடனடித் திருத்த வேலைக்கு நிதி கிடைப்பதில் உள்ள தடங்கலால் நோயாளர்களுக்கு நீர் விநியோகம் மேற்கொள்ள முடியாதுள்ளது என்று வைத்தியசாலை நிர்வாகத்தினர் தெரிவித்தனர். வைத்தியசாலையில் உள்ள கிணறுகளில் இருந்து வெளி நோயாளர் பிரிவு, விடுதிகளுக்கு குழாய் மூலம் நீர் விநியோகம் செய்யப்படுகின்றது. குழாயில் கடந்த வெள்ளிக் கிழமை வெடிப்பு ஏற்பட்டது. நீர் வெளியேறி அந்தப் பகுதி குளம் போன்று காட்சியளிக்கின்றது. விடுதிகளுக்கும், வெளி நோயாளர் பிரிவுக்கும் நீர் விநியோகம் துண்டிக்கப்பட்டது.

வைத்தியசாலை நிர்வாகத்தினர் இதுவரை எந்த நடவடிக்கையும் எடுக்கவில்லை. - என்று நோயாளர் கள் விசனம் தெரிவித்தனர். வைத்தியசாலைக்கு மாதாந்தம் கிடைக்கும் அரச வருமானத்திலிருந்து செலவு செய்யுமாறு அறிவிக்கப்பட்டுள்ளது. இங்கு ஏற்படும் அவசர தேவைகளுக்கான செலவை மேற்கொள்ள வைத்தியசாலை அபிவிருத்திச் சங்க மாதாந்த கூட்டத்தில் அங்கீகாரம் பெற்ற பெற்றபின்னரே நிதி வழங்கப்படும். அவசிய தேவையெனில் தலைமையலுவலகத்திலிருந்து பெற்று மேற்கொள்ளுங்கள் என்று கூறி உடனடித் தேவைகளுக்கு நிதி வழங்க தயங்குகின்றனர். இதனால் நோயாளர்களுக்கு உரிய வேளையில் சேவைகளை வழங்க முடியாதுள்ளது. - என்று வைத்தியசாலை நிர்வாகத்தினர் தெரிவித்தனர். (11-9)

பேருந்துத் தரிப்பிடம் இன்றி இந்திராபுரம் மக்கள் சிரமம்

பனை, பெப்.7
பனை பிரதேச செயலர் பிரிவில் அண்மையில் மீள்குடியமர்வுக்கு அனுமதிக்கப்பட்ட இந்திராபுரம் மக்களின் நலன்கருதி இந்திராபுரம் சந்தியில் பேருந்துத் தரிப்பிடம் அமைத்துத் தர வேண்டும். இவ்வாறு இந்திராபுரம் கிராம அபிவிருத்திச் சங்கத்தினர் வடக்கு போக்குவரத்து அமைச்சரிடம் கோரியுள்ளனர். 2000ஆம் ஆண்டு இடம் பெயர்ந்த அந்தப் பகுதி மக்களில் ஒரு பகுதியினர் 16 வருடங்களின் பின்னர் கடந்த டிசம்பர் மாதம் மீளக் குடியமர அனுமதிக்கப்

பட்டனர். 132 குடும்பங்களைக் கொண்ட இந்தக் கிராமத்தில் வெடிப் பொருள்கள் அகற்றப்பட்ட பிரதேசத்தில் 15 குடும்பங்களே தற்போது மீள்குடியமர்ந்துள்ளனர். மீள்குடியமர்ந்த மக்கள் இந்திராபுரம் சந்தியிலிருந்து இரு புறமும் சுமார். ஒரு கிலோ மீற்றர் தூரத்துக்கு அப்பால் உள்ள இத்தாவில் மற்றும் முகமாலை ஆகிய தரிப்பிடங்களில் இறங்கி நடந்து செல்ல வேண்டியுள்ளது. பேருந்துத் தரிப்பிடம் அமைக்க நடவடிக்கை எடுக்க வேண்டும். - என்று அவர்கள் கோரிக்கை விடுத்துள்ளனர். (11-9)

கிராமிய வங்கிகள் சேவைகளை விரிவுபடுத்த முயல வேண்டும்

மாவட்டக் கூட்டுறவு அபிவிருத்தி உதவி ஆணையாளர் தெரிவிப்பு

யாழ்ப்பாணம், பெப்.7
கிராமிய வங்கிகள் வாடிக்கையாளர்களை கூடுதலாக இணைப்பதற்கு அதன் சேவைகளை விரிவுபடுத்த முன்வரவேண்டும். இந்தச் சேவை மூலம் பொது மக்கள் அதிக நன்மை அடைவர் என்பதோடு கூட்டுறவுச் சங்கங்களின் வருமானமும் அதிகரிக்கும். இவ்வாறு தெரிவித்தார் மாவட்டக் கூட்டுறவு அபிவிருத்தி உதவி ஆணையாளர் பொன்.மோகன். வடமராட்சி கிழக்கு பல நோக்கு கூட்டுறவுச் சங்கத்தின் கிராமிய வங்கித் திறப்பு விழா அண்மையில் நடைபெற்றது. அதில் கலந்துகொண்டு உரையாற்றும்போதே அவர் இவ்வாறு தெரிவித்தார். அவர் தெரிவித்தாவது: தற்போது குடாநாட்டில் பண்டத்தரிப்பு, நீர்வேலி, அச்சுவேலி, பல நோக்கு கூட்டுறவுச் சங்கங்களின் கிராமிய வங்கிகள் சிறப்பாக செயற்பட்டு வருகின்றன. கிராமிய வங்கிகள் ஊடாக மக்கள் அதிக நன்மை பெறுகின்றனர். பல்வேறு கடன் திட்டங்கள் இந்தக் கிராமிய வங்கிகள் ஊடாக நடைமுறைப்படுத்தப்பட்டுள்ளன. அந்தப் பிரதேசங்களில் உள்ள மக்கள் கிராமிய வங்கிகள் ஊடாக கடன் திட்டங்களைப் பெற்று, சுயதொழிலில் ஈடுபடுகின்றனர்.

சகல கிராமிய வங்கிகளும் வாடிக்கையாளர்களைக் கூடுதலாக இணைக்க வேண்டும். மக்கள் பயன்பெறக் கூடிய இலகு கடன் திட்டங்களை நடைமுறைப் படுத்துவதன் ஊடாக சங்கம் அதிக வருமானத்தையும் பெற்றுக்கொள்ளும். தற்போதைய சூழ்நிலைக்கு ஏற்றவாறு அரசு மற்றும் தனியார் வங்கிகள் வீடு வீடாகச் சென்று மக்களை தமது வாடிக்கையாளர்களாக இணைத்து வருகின்றனர். கிராமிய வங்கிகள் ஊடான அந்தப் பிரதேச அபிவிருத்திக்கு முன்னுதாரணமாகச் செயற்படவும், அதிக பங்களிப்பை மேற்கொள்ளவும் வங்கி சேவைகளை அதிகரிக்க வேண்டும். முன்னொரு காலத்தில் இந்தக் கிராமிய வங்கிகள் அதிகமான சேவைகளை மக்களுக்கு வழங்கியது. கூடுதலான வாடிக்கையாளர்கள் கிராமிய வங்கிகள் ஊடாக அதிக பயன்களைப் பெற்றனர். தற்போது வடமராட்சி கிழக்கில் திறந்து வைக்கப்படும் கூட்டுறவு கிராமிய வங்கியில் அதிகமான மக்கள் அங்கத்தவர்களாக இணைவதன் மூலம் வங்கி ஊடான பல்வேறு பட்ட கடன் திட்டங்கள் மற்றும் சேமிப்பு நடவடிக்கைகளை மேற்கொள்வதன் மூலம், அதிக பயனைப் பெற முடியும் என்றார். (11-17)

உரமானியம் பெறாதோருக்கு நடமாட சந்தேகமே

கமநலத் திணைக்கள யாழ். மாவட்ட உதவி ஆணையாளர் தெரிவிப்பு

யாழ்ப்பாணம், பெப்.7
உரமானியம் பெறாத விவசாயிகளுக்குப் பயிரழிவு நடமாட சந்தேகமே. இவ்வாறு தெரிவித்தார் கமநலத் திணைக்கள யாழ். மாவட்ட உதவி ஆணையாளர் எஸ்.நிசாந்தன். கைதடி, நாவற்குழிப் பிரதேசங்களில் மேற்கொள்ளப் பட்ட பெருமளவு நெற் செய்கைகள் அழிந்துள்ளன. விவசாயிகளில் சிலர் உரமானியம் பெறாதவறியுள்ளனர். தற்போது வறட்சியால் பயிரழிவு ஏற்பட்ட விவசாயிகளின் விவரங்கள் கமநல சேவைத் திணைக்களத்தால் விவசாய சம்மேளனங்கள் ஊடாகத் தீரட்டப்படுகின்றன. பயிரழிவு தொடர்பாக பதிவுகளை மேற்கொள்ளச் சென்ற உரமானியம் பெறாத விவசாயிகள் திருப்பியனுப்பப் படுகின்றனர். வறட்சியால் நெற்செய்கை முற்றாகப்பாதிக்கப்பட்டுள்ளது. எமது பயிரழிவுகளுக்கு நடமாட சந்தேகமே. இல்லை யெனில் நாம் விவசாயத்

துக்கு வாங்கிய கடனைத் திருப்பித் செலுத்த முடியாது உயிரைத்தான் மாய்க்க வேண்டும் - என்று பாதிக்கப்பட்ட விவசாயிகள் தெரிவித்தனர். உரமானியத்துக்கான பதிவுகள் நடைபெறும்போது காப்புறுதியும் சேர்த்துப் பதியப்படும். அந்தவகையில் பயிரழிவுக்கான நடமாட வழங்குவது சலபமானது. உரமானியம் பெறாத விவசாயிகளுக்கு நடமாட வழங்குவது இலகுவான காரியமல்ல. இருந்த போதும் அவர்களின் தரவுகளும் சேகரிக்கப்படுகின்றன. கமநல காப்புறுதிச் சபை அங்கீகாரம் வழங்கப்பட்டால் உரமானியம் பெறாத விவசாயிகளுக்கும் நடமாட வழங்கப்படும். - என்று கமநல சேவைகள் திணைக்கள உதவிப் பணிப்பாளர் தெரிவித்தார். (11-10,288)

வடக்கு தொண்டர் ஆசிரியருக்கு கலந்துரையாடல்

யாழ்ப்பாணம், பெப். 7
வடக்கு மாகாணத் தொண்டராசிரியர்களுக்கான அவசர கலந்துரையாடல் யாழ்ப்பாணம் ஆசிரியருளம் உயர் கல்லூரியில் நாளை புதன்கிழமை காலை 10 மணிக்கு நடைபெறவுள்ளது என்று யாழ்ப்பாண மாவட்ட பாதிக்கப்பட்ட தொண்டராசிரியர் சங்கத் தலைவர் தெரிவித்தார். வடக்கு மாகாண தொண்டராசிரியர்களுக்கான நியமனம் எமது இடைவிடாத முயற்சியால் கொழும்பு அமைச்சரவை முடிவடைபடி வழங்குவதற்கு தீர்மானம் எட்டப்பட்டது. அந்த நியமனத்துக்கு சேவைக்காலம் 2009 இற்கு முன் மூன்று வருடம் பூர்த்தி செய்திருத்தல் மற்றும் உயர்ந்த கல்வித் தகமை போன்றவற்றைப் பரிசீலிக்க மீண்டும் ஒரு நேர்முகத் தேர்வு விரைவில் நடைபெறவுள்ளது. வடக்கு மாகாண தொண்டராசிரியர்கள் பலர் பாதிப்படையும் நிலையில் உள்ளனர். இந்தப் பிரச்சினைகளைக் கருத்தில் கொண்டு இதற்கான சாதகமான தீர்வுகள் பற்றியும் கலந்துரையாடவும், தொண்டராசிரியராகப் பணியாற்றுவதை உறுதிப்படுத்தும் பூரண ஆவணங்களைக் கையேற்பதற்கும் இந்தக் கலந்துரையாடல் நடைபெறவுள்ளது. அனைத்து தொண்டராசிரியர்களும் தவறாது கலந்து கொள்ள வேண்டும் என்று அவர் தெரிவித்தார். (11-10)

05 ஆம் ஆண்டு நினைவஞ்சலி



மண்மகிழ 17	கண்நெகிழ 03
05	02
1950	2012

அமரர் கந்தப்பு செல்வராசா

(முன்னாள் காசாளர் - கூட்டுறவுச்சங்கம், கொடிகாமம்)

2012.02.03 அன்று சிவபதமடைந்த எமது குடும்பத்தின் குலவிளக்கு அமரர் கந்தப்பு செல்வராசாவின் ஐந்தாம் ஆண்டு நினைவுநாள் நிகழ்வுகள் அன்னாரது இல்லத்தில் இன்று (07.02.2017) செவ்வாய்க்கிழமை நடைபெறுகின்றது.

அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு கேட்டுக் கொள்கின்றோம்.

குடும்பத்தினர்.

செ.பொன்னம்மா
செ.முஞ்சனா (வண்டர்)
செ.சர்மிளா
செ.கார்த்திகா {ஆஸ்திரேலியா}
செ.கஜிறன்
செ.ராதிகா

இடைக்குறிச்சி, வரலாறு.



சசிகலாவுக்கு கடும் எதிர்ப்பு

தமிழகத்திலும், சமூக வலைத்தளத்திலும் பரவலாக

சென்னை, பெப். 7
தமிழ்நாட்டின் முதலமைச்சராக
நாளமறுதினம் சசிகலா
பொறுப்பேற்கவுள்ள நிலையில்
அவருக்குத் தமிழகத்தில் பரவ
லாக கடும் எதிர்ப்புக்கிளம்பியுள்
ளது.

அ.தி.மு. கழகத்தின் பொதுச்
செயலாளர் சசிகலா, நேற்று
முன்தினம் நடைபெற்ற அந்தக்
கட்சியின் சட்டமன்ற உறுப்பி
ன்களுக்கான கூட்டத்தில் அ.தி.மு.
கழக சட்டப் பேரவைக் குழுத்
தலைவராகத் தெரிவானார்.
முதலமைச்சர் பதவியிலிருந்து
ஓ.பன்னீர்செல்வம் விலகினார்.
இதனையடுத்து சசிகலா
முதல்வராவது உறுதியானது.
அ.தி.மு. கழக சட்டப் பேரவைக்
குழுத் தலைவராக சசிகலா
தேர்ந்தெடுக்கப்பட்டதற்கான
தீர்மானம் ஆளுநரிடம் ஒப்
படைக்கப்பட்டதும், அவர் முதல்
வராகப் பொறுப்பேற்குமாறு
சசிகலாவுக்கு அழைப்பு விடுப்
பார். அதை சசிகலா ஏற்றுக்
கொள்வார். எதிர்வரும் 9 ஆம்
திகதி அதாவது நாளமறு
தினம் சசிகலா முதல்வராவார்

என்று அ.தி.மு. கழகத்தின்
முக்கியஸ்தர்கள் தெரிவித்தனர்
என்று இந்திய ஊடகங்கள்
குறிப்பிட்டன.
சசிகலா முதல்வராவதற்கு
தி.மு. கழகத்தின் செயல் தலை
வரான ஸ்டாலின் உடனடியாக
கவே தனது எதிர்ப்பை வெளிப்
படுத்தினார். சசிகலாவை முத
லமைச்சராக மக்கள் ஏற்க
மாட்டார்கள். மக்கள் எண்ணத்
துக்கு எதிராக அ.தி.மு.கவினர்
செயற்பட்டுள்ளனர். முதல
மைச்சர் ஜெயலலிதா பதவி
விலகியபோது ஓ.பன்னீர்செல்
வத்தைத்தான் முதலமைச்
சராக தேர்வு செய்தார்கள்.
இப்போது, சசிகலாவை முதல்
வராக தேர்வு செய்திருப்பது,
ஜெயலலிதாவின் விருப்பத்
துக்கு நேர்மாறானது என்று
அவர் குறிப்பிட்டார். ஸ்டாலி
னைத்தவிர வேறுபல அரசியல்
தலைவர்களும் தமது எதிர்ப்
பைத் தெரிவித்தனர்.

தமிழகத்தின் முதலமைச்சரா
வதற்கு சசிகலாவுக்கு எந்தத்
தகுதியும் கிடையாது. அவர் கட்
சிப்பணியோ, மக்கள் பணியோ

ஆற்றியது கிடையாது. ஜெய
லலிதாசாகும் தறுவாயில் இருந்த
போது அவர் சசிகலாவை ஏன்
முதலமைச்சராக அறிவிக்க
வில்லை? அவர் நினைத்து
இருந்தால் இவரை நியமித்து
இருக்கலாமே? ஏன் பன்னீர்
செல்வத்தை நியமித்தார்?
சசிகலா மீது வழக்கு இருக்
கிறது. சொத்து குவிப்பு மேன்
முறையீட்டு வழக்கில் தீர்ப்பு
நிலுவையில் இருக்கிறது. ஒரு
குற்றவாளி முதல்வராக முடி
யாது. எனவே இந்த பிரச்
சினையில் பிரதமர் உடனடியாக
தலையிட்டு, சசிகலாவின் நியம
னத்தைத் தடுத்து நிறுத்த
வேண்டும் என்று நாடாளு
மன்ற உறுப்பினர் சசிகலா
புன்பா தெரிவித்தார்.

தமிழக மக்கள் தமது சுதந்
திரத்தை இழந்ததுபோல் ஒரு
கூழல் தற்போது உருவாகி உள்
ளது. இதனை நான் வன்மை
யாகக் கண்டிக்கிறேன். மக்க
ளால் தேர்ந்தெடுக்கப்பட்ட பிரதி
நிதிதான் ஆளவேண்டும் என
ஜெயலலிதாவின் அண்ணன்
மகள் தீபா தெரிவித்தார். (ம-ஏ)

ஜெ சொத்துக் குவிப்பு வழக்கு; இன்னும் ஒரு வாரத்தில் தீர்ப்பு

சென்னை, பெப். 7
வருமானத்துக்கு அதி
கமாக சொத்துக்களைக்
குவித்தனர் என, ஜெய
லலிதா, சசிகலா, இள
வரசி, சுதாரகன் ஆகி
யோருக்கு எதிராகத்
தொடரப்பட்ட வழக்கின்
தீர்ப்பு இன்னும் ஒரு
வாரத்தில் அறிவிக்கப்
படும் என்று உச்சநீதிமன்
றம் நேற்று அறிவித்தது.
வருமானத்துக்கு அதி
கமாக சொத்துக்களை
எனத் தெரிவித்து முத
லமைச்சர் ஜெய
லலிதா, சசிகலா, இள
வரசி, சுதாரகன் ஆகி
யோருக்கு 4 ஆண்டு
சிறைத்தண்டனை
விதித்து கர்நாடக சிறப்பு
நீதிமன்றம் தீர்ப்பளித்
தது. மேலும், ஜெய
லலிதாவுக்கு 100 கோடி
ரூபாவும், மற்ற
வர்களுக்கு 10 கோடி
ரூபாவும் அபராதமாக
விதித்தது. இதனை
எதிர்த்து தொடரப்பட்ட
மேல்முறையீட்டு
வழக்கை விசாரித்த
கர்நாடக உயர்நீதிமன்
றம், ஜெயலலிதா உள்
ளிட்ட அனைவரையும்

விடுதலை செய்தது.
இந்த தீர்ப்பை எதிர்த்து
கர்நாடக அரசு சார்பில்
உச்ச நீதிமன்றத்தில்
மேல்முறையீடு செய்
யப்பட்டது. ஜெய
லலிதா உள்ளிட்ட 4
பேரின் விடுதலைக்கு
எதிரான மேல்முறை
யீட்டு மனுக்கள் மற்
றும் ஆதாரங்கள்
என்பன மன்றில்
ஒப்படைக்கப்பட்டன.
வழக்கின் விசாரணை
களும் அனைத்துத்
தரப்பு வாதங்களும்
கடந்த ஆண்டு ஜூன்
மாதம் முதலாம் திகதி
நிறைவடைந்தது.
எனினும் தீர்ப்பு திகதி
குறிப்பிடப்படாமல்
ஒத்திவைக்கப்பட்டது.
இன்னும் ஒரு வாரத்
தில் தீர்ப்பு வழங்கப்
படும் என்று உச்சநீதி
மன்றம் நேற்று அறி
வித்தது.
சிகலா முதலமைச்ச
ராக பதவியேற்க உள்ள
நிலையில், உச்சநீதிமன்
றத்தின் தீர்ப்பு வருவது
தமிழக அரசியலில்
மேலும் பரபரப்பை ஏற்
படுத்தி உள்ளது. (ம-ஏ)



ஏமன் உள்நாட்டுப் போ
தலைநகர் சனாவில் டெ
இடம்பெற்றது. 2015 ஆ
கொல்லப்பட்டனர் என
அத்தியாவசிய உதவிக

ஆளுநர் மாளிகை முற்றுசை தீபா ஆதரவாளர்கள் கைது

சென்னை, பெப். 7
தமிழ்நாட்டின் முதலமைச்சராக நாளமறுதி
னம் சசிகலா பொறுப்பேற்கவுள்ள நிலையில்
அவருக்கு எதிர்ப்புத் தெரிவித்து தீபாவின்

ஆதரவாளர்கள் பலர் இணைந்து, ஆளு
நர் மாளிகையை முற்றுகையிட்டு போராட்டம்
தீர்னர். அவர்களில் 20 பேர்கைது செய்யப்
பட்டுள்ளது என்று இந்திய ஊடகங்கள் குறிப்பிட்டன. (ம-ஏ)

மோடிக்கு நன்றி தெரிவித்தார் ஓ.பி.எஸ்.

சென்னை, பெப். 7
தமிழ்நாட்டின் முன்னாள் முதலமைச்சராக
இருந்த ஓ.பன்னீர்செல்வம் தனது பதவியில்
இருந்து விலகியதை அடுத்து, அவர் தனக்கு
உறுதுணையாக இருந்தவர்கள் என்று தெரிவித்து
இந்தியப் பிரதமர் மோடிக்கும், ஆளுநர் வித்தி
யாசாகராவுக்கும் நன்றியைத் தெரிவித்தார்.
இந்த இருவருக்கும் ஓ.பன்னீர்செல்வம் அனுப்
பிய கடிதத்தில், எனது ஆட்சிக் காலத்தின்
உறுதுணையாக இருந்தமைக்கு எனது உண்மை
யான நன்றியைத் தெரிவித்துக்கொள்கிறேன்
என்று குறிப்பிடப்பட்டுள்ளது. (ம-ஏ)



65 'நொட்' அ

லண்டன், பெப். 7
பிரிட்டிஷ் அரசு குடும்ப வரலாற்றி
நீண்ட காலம் ஆட்சி செய்தவர்
பெருமையை எலிசபெத் மகா
பெற்றுள்ளார்.
தற்போது 90 வயதை எட்டியுள்ள என்
மகாராணி, ஆட்சிப்பீடத்தில் அ
நேற்றுடன் 65 ஆவது ஆண்டை
செய்தார். இதனை முன்னிட்டு
லண்டனில் விசேட-நிகழ்வுகள் ஏ
செய்யப்பட்டிருந்தது. இந்த நிகழ்வு
துப்பாக்கி வேட்டுக்கள் தீர்க்கப்பட
யாதை செலுத்தப்பட்டது.

படையைப் பெருக்க சிறுவர்களைக் கடத்துகிறது ஐ.எஸ்.

ஐ.எஸ்.ஐ.எஸ். அமைப்
பின் ஆயுததாரிகள்
ஏராளமானோர் கொல்
லப்பட்டுவரும் நிலையில்
தமது அமைப்பின்
பலத்தை மீண்டும் வேரூன்
றச் செய்ய அகதிச் சிறுவர்
களை அந்த அமைப்பு
கடத்துகிறது என்று பன்
னாட்டு ஊடகங்கள் செய்தி
வெளியிட்டன.

ஈராக், சிரிய நாடுகளின்
சிறுவர்களே அதிகம்
கடத்தப்படுகின்றனர் என்று
தெரிவிக்கப்படுகிறது.
ஐரோப்பியச் சிறுவர்



களைக் கடத்தி வரு
வோருக்கு உயர் சன்மா
னங்கள் வழங்கப்படு
கின்றன என்று ஐரோப்
பிய ஒன்றியத்தின்
பொலிஸ் அமைப்பு
குற்றஞ்சாட்டியது.
ஐ.எஸ்.ஐ.எஸ். அமைப்பு
சிறுவர்களை ஆயுத
தாரிகளாகப் பயன்படுத்து
கிறது என்ற குற்றச்சாட்டு
ஐக்கிய நாடுகள் சபை
யால் கடந்த சில வரு
டங்களாக முன்வைக்
கப்படுகின்றமை குறிப்
பிடத்தக்கது. (ம-ஏ)



நுகர்வோர் விலை மாதிரிகளின் மதிப்பீடு ஜனவரியில் 5.5 வீதமாக அதிகரித்தது

கொழும்பு நுகர்வோர் விலைச்சட்டெண் மேற் கொண்டதான அளவீடுகளின் பிரகாரம் இலங்கையில் நுகர்வோர் விலை மாதிரிகள் கடந்த ஆறு மாத காலப்பகுதியில் துரித அதிகரிப்பினை வெளிக்காட்டியுள்ளதாக தெரிவிக்கப்பட்டுள்ளது.


இதன்படி கடந்த ஜனவரி மாதத்திலே நுகர்வோர் விலை மாதிரிகள் 5.5 வீதமான அதிகரிப்பாக பதிவாகியுள்ளது.

குறிப்பாக கடந்த டிசம்பர் மாதத்திலே மேற்படி மாதிரியானது 4.5 வீதமாக பதிவாகியிருந்தது. அத்துடன் மீள் பார்வைக்குட்படுத்தப்பட்டதான ஆண்டிறுதி அறிக்கைச் சார்புகள் மற்றும் சந்தைப் பரம்பல் என்பவற்றின் கீழாகவே இந்த மாற்றங்கள் கண்டுகொள்ளப்பட்டுள்ளதாக தொகை மதிப்பீடு மற்றும் புள்ளிவிவரத்திணைக்களம் தகவலளித்துள்ளது.

தவிர, உணவுப்பொருள்கள், எரிபொருள், போக்குவரத்து, அரிசி மற்றும் தேங்காய் தவிர்ந்ததான பொருள்கள் மீதான அடிப்படைப் பணவீக்கம் என்பது கடந்த ஜனவரி மாதத்தில் 7 வீதமான அதிகரிப்பினை பதிவு செய்துள்ளதாக கூறப்படுகிறது. கடந்த டிசம்பர் மாதம் காணப்பட்டதான 5.8 வீத பணவீக்கம் மதிப்பீடுகளுடன் ஒப்பிடுகையிலேயே இந்த அதிகரிப்பானது பதிவாகியுள்ளது. இந்த அதிகரிப்பானது 2013 ஆம் ஆண்டில் காணப்பட்டதான மாதிரியை வெளிப்படுத்தியுள்ளதாக கூட்டிக்காட்டப்பட்டுள்ளது.

இந்த மாற்றங்களின் வெளிப்படுகையானது சந்தையில் கிடைக்கக்கூடியதான பொருள்கள் சேவைகள் மீது உள்ளார்ந்த கூட்டுறவான மாற்றங்களை ஏற்படுத்தியுள்ளதுடன் அவற்றின் மீதான செலவின மாதிரிகளில் மாற்றங்களை ஏற்படுத்திக் கொள்வதற்கான வசதிகளையும் ஏற்படுத்திக் கொடுத்துள்ளதாக தெரிவிக்கப்படுகிறது.

அனைத்துப் பொருள்களுக்குமான நுகர்



வோர் விலைச்சட்டெண் ஆனது கடந்த மாதத்தில் 116.1 ஆக அமைந்துள்ளதுடன் விலைச் சட்டெண் புள்ளிகளில் 1.4 ஆகவும், அதிகரிப்பு வீதத்தை நோக்குமிடத்து 1.2 வீதமாகவும் காணப்படுகிறது. இந்த அதிகரிப்பானது சந்தைப் பரம்பலில் செலவின மதிப்பீட்டினை 880.13 ரூபாவாக வெளிப்படுத்தியுள்ளது.

இதே பேற்று உணவுக் குழுமங்களுக்கான

பணவீக்கமானது கடந்த டிசம்பர் மாதத்தில் இருந்ததான 4.1 வீதத்திலிருந்து அதிகரித்த மாற்றமாக 4.5 வீதத்தைக் கடந்த ஜனவரி மாதத்தில் பதிவு செய்துள்ளது.

மேலும் ஜனவரி மாதத்திற்கு உரித்தான உணவு உற்பத்தி மூலமான பணவீக்க பங்களிப்பானது 1.31 வீதமாகக் காணப்படுவதுடன் உணவு அல்லாத பொருள் கூட்டங்களில் இருந்தான பங்களிப்பானது 4.25 வீதமாகவும் பதிவாகியுள்ளது. அரிசி மீதான விலைச் சட்டெண் மாற்றமானது 0.2 வீதமான அதிகரிப்பினை சந்தைப் பரம்பலில் குறிப்பிடத்தக்க மாற்றமாக பதிவுசெய்துள்ளது. இலங்கையில் நிலவிவருகின்ற சீரற்ற காலநிலை செயலிகள் அரிசித் தட்டுப்பாட்டிற்கான காரணமாக அமைந்துள்ள தன்மையும் இந்த மாற்றங்களில் தாக்கம் செலுத்தியுள்ளதாக தெரியப்படுத்தப்பட்டுள்ளது.

இலங்கையில் பொருளாதார நெருக்கடி நிலைமைகள் ஏற்படலாம்

உலக பொருளாதார நிபுணர்கள் கூட்டிக்காட்டு

இலங்கையில் எதிர்வரும் காலங்களில் பொருளாதார நெருக்கடி நிலைமைகள் ஏற்படலாம் என்பதான கருத்துரைப்புகள் உலகப் பொருளாதார

நிபுணர்களால் வெளிப்படுத்தப்பட்டுள்ளது. குறிப்பாக ஏற்றுமதி-இறக்குமதி வருமானங்களுக்கிடையில் காணப்படும் பாரிய இடைவெளி

சுற்றுலாத்துறை மூலமாக 4.2 பில்லியன்கள் வருமான ஈட்டப்பட்டுள்ள நிலையிலே அது சார்ந்த பிரச்சார நடவடிக்கைகள் மற்றும் உள்நாட்டு சுற்றுலாத்தலங்களின் அபிவிருத்தி நடவடிக்கைகள் என்பவற்றுக்காக 15 பில்லியன் டொலர்கள் செலவிடப்பட்டுள்ளது.

கள், வெளிநாட்டுச் செலாவணிகளின் கையிருப்பில் ஏற்பட்ட திடீர் வீழ்ச்சிப் போக்குகள் என்பனவே பொருளாதார நெருக்கடி நிலைமைகள் தோற்றமுறுவதற்கான காரணங்களாகக் கூட்டிக்காட்டப்பட்டுள்ளது. இலங்கையின் இறக்குமதி வர்த்தகம் என்பது 20.5 பில்லியன் டொலர் செலவினங்களை உள்ளீர்த்துக்கொள்வதன் காரணமாக ஏற்றுமதி வருமானம் மூலமாக கிடைக்கின்ற நாட்டுக்குரித்தான வருமான உள்வருகையானது 8.5 பில்லியன் டொலர்களே கிடைத்துள்ளதாகக் கூறப்படுகிறது. பிரதானமாகப் பன்னாட்டுச் சந்தையில் கச்சா எண்ணெய் மீதான விலைநிர்ணயம் குறைந்துள்ள நிலையிலே மேற்படி அதிக தொகை மதிப்பீட்டினை இறக்குமதிப் பொருள்களுக்காக மாதிரிமே செலவிடுவது என்பது பெரும் பொருளாதார வீழ்ச்சியின் அறிகுறிகளில் ஒன்றாகக் காணப்படுவதாக அவர்கள் குறிப்பிட்டுள்ளனர்.

தவிர, கடந்த காலங்களில் எட்டு பில்லியன் அளவில் இருந்ததான வெளிநாட்டு நாணயங்களின் கையிருப்பு என்பது தற்போது 4.7 பில்லியன் டொலர்

களாக குறைந்துள்ளதுடன் இலங்கையின் பிரதான வருமான மூலோபாயங்களில் ஒன்றான வெளிநாட்டுத் தொழில் பெறுநரின் வருமானமும் வீழ்ச்சியடையத் தொடங்கியுள்ளதாகச் சொல்லப்படுகிறது.

கடந்த வருடம் பன்னாட்டு தொழில் பெறுநர்களின் வருமானம் என்பது மொத்தமாக 6.2 பில்லியன் டொலர்களை மட்டுமே ஈட்டித்தந்துள்ளது. அத்துடன் இலங்கைக்கான சுற்றுலாப் பயணிகளின் உள் வருகையில் பாரிய வீழ்ச்சி நிலை ஏற்படாத போதிலும் சுற்றுலாத்துறை வருமானத்தில் பெரும் வீழ்ச்சி ஏற்பட்டுள்ளதாகக் கூட்டிக்காட்டப்பட்டுள்ளது. மேலும் சுற்றுலாத்துறை அபிவிருத்திக்கான அரசின் முதலீடு என்பது 3.2 பில்லியன்களாகக் காணப்படுகின்றது. அத்தோடு நயப் பாண்டுக்கான வரவு செலவுத் திட்ட ஒதுக்கீடுகளிலும் நிதிப் பற்றாக்குறை அதிக வேறுபாட்டைத் தந்துள்ளது. கடந்த ஆண்டு இலங்கை அரசு அதிகப்படி நாணயத் தாள்களை அச்சிட்டுக் கொண்டதன் தன்மைகளும் பொருளாதார தளம் பல்நிலை வாய்நிறை ஏற்படுத்தி இருந்தமை நோக்கத்தக்கது.



தொடருந்துத் திணைக்களத்துடன் இணைந்து செயலாற்றும் 'பசன் பக்'

சமூகத்துக்கு சிறந்த பங்களிப்பை பெற்றுக் கொடுக்கும் வகையிலே நாடு முழுமையாக 16 விற்பனைய கங்களைக் கொண்டதான இலங்கையின் முன்னணி ஆடை விற்பனையகத்தொடரான 'பசன் பக்' இலங்கைப் புகையிரதத் திணைக்களத்துடன் இணைந்து செயலாற்றவுள்ளதாக தெரிவிக்கப்பட்டுள்ளது. குறிப்பாக கொழும்பு புகையிரத நிலையத்துக்கு குறியீட்டு அடையாளங்கள் மற்றும் வழிகாட்டல் பலகைகள் போன்றவற்றை மீள்வடிவமைப்பு செய்யவுள்ளதாகக் கூறப்படுகிறது. இது குறித்து கருத்துரைத்துள்ள பதில் பொது முகாமையாளர் எஸ்.எச்.எம். பரான், "சமூகத்துக்கு மீள் வழங்குவது என்பதில் நாம் அதிகளவு ஈடுபாட்டை கொண்டுள்ளோம். இந்த செயற்திட்டத்தில் நாம் முதலீடு செய்துள்ள வளங்கள் நேரம் மற்றும் நிதி போன்றன மிகவும் பெறுமதி வாய்ந்தனவாக அமைந்துள்ளன" - என்றார்.

MASSIVE Petrol & Diesel MOTOR vehicles AUCTION SALE

08th of February

LOLC Vehicle Facility Centre
STATION ROAD, VAIRAVAPULIYANKULAM,
VAVUNIYA

Flora - 0245 11 81 81
Thimothi - 0766 58 23 29
Ajith - 0773 13 64 04

On View - February 05th, 06th & 07th

LOLC MICRO CREDIT | LOLC FINANCE

SCHOKMAN & SAMERAWICKREME
One Country. One Auctioneer. Celebrating 125 Years of Service Excellence.

Head Office & Showroom: 24 Torrington Road, Kandy. Tel: 081 2227593. Fax: 081 2224371. Email: schokmankandy@sltnet.lk. Web: www.sands.lanka.com

City Office & Showroom: 290, Havelock Road, Colombo 3. Tel: 011 2502680, 2583418. Fax: 011 2588170. Email: schokman@samera.lk. Web: www.sands.lanka.com



செ.செல்வராஜா

எம்.ஜி.ஆரை ஏமாற்றிய எமகாதகர் என்கின்ற படவிளக்கத்துடன் 'பத்து பிளோட்டுக்களை விழுங்கிய நடிகர்' என்கின்ற தலைப்பின் கீழ் பழைய - மிகப் பழைய தினமணிக் கதிரில் ஒன்றில் கட்டுரை ஒன்று வெளியாகியிருந்தது. அதில் - சில மாதங்களுக்கு முன் நடிகை சாவித்திரி வீட்டில் ரமணா ரெட்டி என்கின்ற தெலுங்கு நகைச் சுவை நடிகரின் மஜிக் நடைபெற்றது. அதைக்காண சென்னை நடிகர் உலகமே வந்திருந்தது.

மேடைக்கு புரட்சி நடிகர் எம்.ஜி.ஆரை இவர் அழைத்தார். ஒரு மோதிரத்தை எடுத்து ஒரு கைக்குட்டையினால் நன்றாக அதனை எம்.ஜி.ஆரைக் கொண்டே முடியச் செய்தார். முடியப்பட்ட அந்தக் கைக்குட்டையில் மோதிரம் இருக்கிறதா என்று எம்.ஜி.ஆரைக் கொண்டே உதறிப் பார்க்கச் செய்தார். அப்படியே எம்.ஜி.ஆர் முடியப்பட்ட அந்த மோதிரத்தை உதறினார். அவர் உதறியபோது மோதிரம் இருந்தது. பிறகு அதே கைக்குட்டையைத் தன் கையில் வாங்கி ரமணா ரெட்டி உதறினார். வெறும் கைக்குட்டைதான் இருந்தது மோதிரத்தைக் காணாமல். எம்.ஜி.ஆர். உட்பட அனைவரும் மஜிக் ரெட்டியைப் பார்த்தார்கள். அவர் மேடையில் அப்படியும் இப்படியும் ராஜபாட் போல நடந்துவிட்டு ஓர் அட்டைப் பெட்டியை எடுத்து வைத்தார். அதற்குள் பல பெட்டிகள் இருந்தன. ஒவ்வொரு பெட்டியாக எடுத்துக்கொண்டே போய் கடைசியில் சிறு பெட்டி ஒன்றிலிருந்து அதே மோதிரத்தை எடுத்து எம்.ஜி.ஆரிடம் கொடுத்தார் எமகாதக ரெட்டி. பிரமிப்பாக அந்த வேலையைப் பார்த்துவிட்டு எம்.ஜி.ஆர். சிரித்ததோடு அவரைப் பாராட்டினார் என அந்தக் கட்டுரை தொடர்கிறது. (இதில் லை, னா என்பன மட்டும் புதிய எழுத்தில் தரப்பட்டுள்ளன. உண்மையான கட்டுரையில், லை, யன்னா பாம்பு படமெடுப்பது

மாயாஜாலம் புரியும் மஜிக்



விய ரீதியில் இதற்குப் பெரும் வரவேற்பும் உண்டு.

குறிப்பாக சிறார்களை ஈர்த்து அவர்களது சிந்தனையாற்றலைத் தூண்டி விடுவதில்

அபார சக்தி கொண்டது. அத்தகைய ஆற்றல் ஆக்கத்திறனுக்கு வழிவகுப்பது ஆகும். ஆக்கத்திறன் மிக்கவர்களாலேயே புதிய கண்டுபிடிப்பாளர்களாகவும், விஞ்ஞானிகளாகவும், கவிஞர்களாகவும், மாபெரும் கலைஞர்களாகவும் தீகழ முடியும்.

நாம் ஆரம்பக் கல்வி கற்றவேளை 1950 களில் எமது பாடசாலைகளுக்கு இத்தகைய வித்தைகளை செய்து காட்ட யாராவது அழைத்து வரப்படுவதுண்டு. அந்த நினைவுகள் தற்போதும் பசுமையாக உள்ளன. வியக்க வைப்பனவாகவுள்ளன. அந்தக் கலை மெல்ல மெல்ல அருகி வருகின்றது.

அண்மையில் செயற்றிறன் அரங்கத்தினரால் பொம்மை அரங்கு சிறார்களுக்காக நிகழ்த்தப்பட்டபோது, ஏனோ தெரியவில்லை, மஜிக் பற்றிய சிந்தனையும் வந்து சென்றது. மஜிக்கும் ஓர் அரங்கு செயற்பாடே. தொலைக்காட்சிகளில் புதைந்துதும் பல்வேறுபாற்றல்களையும் தொலைத்து நிற்க காங்கணம் கட்டி நிற்கும் சிறார்களை மீட்க இதனையும் ஒரு கருவியாகப் பயன்படுத்தலாமல்லவா?

போலவும், 'ன' வன்னா ன வை மடக்கி மீண்டும் கீழாகச் சுற்றி வந்து பழைய எழுத்தில் இருந்தது. அவையும் மிடுக்கான எழுத்துக்கள் தான்.) இதனை வாசித்ததும் முல்லைத்தீவு கல்வி வலயத்தில் இடம்பெற்ற ஓர் ஆசிரியர் பயிற்சிநெறிதான் நினைவுக்கு வந்தது. செயற்பாட்டறை எனும் புதிய பாடமொன்றுக்கான ஆசிரியர் செயலமர்வு இடம்பெற்றது. அதன் நிறைவுநாள் நிகழ்வுக்குத்தற்போதைய வடமாகாணக் கல்வியமைச்சராகவுள்ள, அப்போதைய, முல்லைத்தீவு வலயத்தின் கல்விப்பணிப்பாளர் த.குருகுலராசா முதன்மை விருந்தினராக வருகை தந்திருந்தார். செயற்பாட்டறைப் பாட நிகழ்ச்சி ஒரு நெகிழ்வுத்தன்மை கொண்டது. அந்தப் பாடத்தின் ஒரு தெரிவு அங்கமாக மஜிக் கும் சேர்க்கப்பட்டிருந்தது. இலங்கை பூராகவும், நடைமுறைப்படுத்தப்பட்ட அந்த செயற்பாட்டறைப் பாட நெறியில் ஏதாவது வலயம் மஜிக் செய்தலையும் இணைத்திருப்பார்களோ தெரியாது. ஆயினும் முல்லை வலயத்தில் அதனை நடைமுறைப்படுத்தி பயிற்சி வழங்கியிருந்தனர். இதீர் பயிற்சி பெற்ற ஆசிரியர்களின் ஆற்றுகையின் போது, முதன்மை விருந்தினர் த.குருகுலராசாவின் மோதிரத்தைப் பெற்று, அதை மேற்கண்டவாறு ஒரு கைக்குட்டையுள் வைத்து, அது அங்கிருப்பதை முதன்மை விருந்தி

னரான - மோதிர சொந்தக்காரன் உட்பட பலரும் உறுதிப்படுத்திய பின்னர், மஜிக் செய்த ஆசிரியர் வேறொரு பார்வையாளரின் கையில் அந்த கைக்குட்டையை வழங்கி அதனை உதறச் செய்தார். மோதிரம் மாயமானது. பின்னர் ஆற்றுகையில் பங்கெடுத்துக் கொண்டிருந்த ஆசிரியை ஒருவர் தாம் பாளம் ஒன்றில் ஒரு வாழைப்பழத்தைக் கொண்டுவந்து முதன்மை விருந்தினரிடம் வழங்கினார். அதனை அவர் தோலுரித்து உண்ட வேளை அதனுள்ளிருந்து மோதிரம் வெளிப்பட்டது. முதன்மை விருந்தினர் ஆச்சரியப்பட்டிருப்போனார். அந்த வித்தை அவரது மனதை இடையறாது குடைந்து கொண்டிருந்திருக்க வேண்டும் போலும். ஒரு வாரத்தின் பின்னர் அந்த நிகழ்வுக்கு இணைப்பாளராகப் பணியாற்றிய என்னிடம் அந்த மஜிக் எவ்வாறு செய்யப்பட்ட தென்ற நீர் அறியவில்லையா? எனக் கேட்டு வைத்தார். அந்த மஜிக் ஆசிரியர் தற்போது கரை துறைப்பற்று பிரதேச செயலராகப் பணியாற்றும் குணபாலன் ஆவார். அதில் பங்கெடுத்த ஆசிரியை லஷ்ஷி தற்போது யாழ்.நகரிலுள்ள பிரபல பாடசாலை ஒன்றில் ஆசிரியராக உள்ளார். இந்த மஜிக் என்பது எம்மால் கண்கட்டி வித்தை, மாயாஜாலம் எனப் பல பெயர்களில் அழைக்கப்படுகின்றது. உலகளா

உடுவிலூர் கலா

வாழ்வின் அர்த்தமாகி - மனித மனங்களின் நிறைவாகி சேவைநலில் வள்ளலாகி - மாணிதத்தை செதுக்கிடும் பெண்ணே - உனை வாட்டி வதை செய்யும் வன்முறைகளை வன்முறை செய்திடத் துணிந்து போராடு

பெண்களுக்கெதிரான அடக்கு முறைகளும் வன்முறைகளும் எழுதப்படாத சமூகக் கோட்பாடுகளாக வலிமையடைந்துள்ளன. காலம் காலமாக இருந்துவரும் பெண் ஒடுக்குமுறையானது, பெண் உழைப்புச் சுரண்டலை அவளது சக்தியை உறிஞ்சுகின்ற கீழ்த்தரமான செயல்களாகவே உள்ளது. பெண்களை பெண்களாகப் பார்க்கும் பார்வை சமுதாயத்தில் இல்லாமல் போயிற்று. பெண்களை அடிமைகளாகப் பார்க்கும் பார்வையும் இல்லாமல் போயிற்று. பார்வையும் தாம் அடிமைகளாக வாழ்கிறோம் என்கிற உணர்வு இல்லாமல் பெண்களும் வாழும் நிலையும் தொடர்கின்றன. பெண் மனம் திறந்து புன்னகைப்பதில்லை. பசி தீர உணவு உண்பதில்லை. சலனமற்றுத் துயில் கொள்வதில்லை. வேலைப்பளுவைச் சுமந்து கொண்டு மாயையான மகிழ்வின் போர்வையை போர்த்திக் கொண்டு ஆணாதிக்க சமூகத்தின் தோள்களில் பிணமாய் உள்வலம் வருகிறாள். அடுக்களை அரசியாக அர்ப்பணிப்பதும் படுக்கையறை பதிவிரதையாக பலியிடுவதும் முடிவில்லாத தொடர்கதைகள். அதிகாலை முதல் நள்ளிரவு வரை அயராது உழைக்கும் பெண், கணவனுக்கு தாதியாக தோழியாக, துணைவியாக, மாமியாருக்கு நல்மருமகளாக, குழந்தைகளுக்கு தாயாக, ஆசிரியையாக பல பாங்கு நிலை வகிக்கிறாள். தனக்கென வாழாது பிறர்க்கென வாழ்கிறாள். அவளுக்க


மனித இனச் சமன்பாடு நோக்கிய பயணம்

கென ஒரு மனம் இல்லை. இயக்கம் இல்லை. குடும்பத்துக்காகவே வாழும் இலட்சியப் பெண்ணாகத் தன்னை அடையாளப்படுத்துகிறாள். தந்தை வழி சமூக அமைப்பில் ஆண்கள் பெற்ற சொத்துரிமையே பெண்ணடிமைக்கு வித்திட்டுள்ளது. பரம்பரைச் சொத்துக்களிலும் காணிகளிலும் ஆண்களுக்கே அதிக பங்கு உரிமை காட்டப்பட்டு பெண்கள் உரிமைகள் மறுக்கப்பட்டது. இன்னும் கூலியின்றி நாள் முழுவதும் குடும்பத்தில் வேலை செய்வதும் வெளியே வேலை செய்யும் போது பெண்ணுக்கு குறைந்த சம்பளமும் ஆணுக்குக் கூடிய சம்பளமும் வழங்கப்படுவதும் அடக்கு முறைகள்தான் அதுமட்டுமல்ல சமூகத்தில் நிலவும் ஆணாதிக்க

முறைமையானது குடும்பங்களில் ஆணின் உணவு முறையை முதன்மைப்படுத்தி நிற்பதால் ஆணுக்கும் ஆண்பிள்ளைக்கும் முதலில் உணவு பரிமாறப்பட்டு எஞ்சிய அடிப்பானைச் சோற்றையே அரைவயிறு கால்வயிறு என பெண் உண்ணும் அடிமை நிலை இன்றும் தொடர்கிறது. இதனால் குருதீச் சோகை, இரும்புச் சத்துக் குறைபாடு போன்ற நோய்கள் ஏற்பட்டு பெண்களின் இறப்பு வீதமும் நோய்வாய்ப்படும் வீதமும் அதிகரிப்பதைக் காணலாம். பெண்ணடிமைத் தனத்திலிருந்து விடுதலை பெற வேண்டும். கனத்த மனங்களுடன் வாழும் பெண்கள் தமது உள்ளக் கிடக்கைகளைக் கண்ணீர்

சிந்திப்புலம்புவதை விடுத்து எழுத்துக்களாகப் படைக்க முன்வர வேண்டும். இவ்வாறான செயல், பெண் விடுதலைக்கான பெரிய விழிப்புணர்வாக அமையும். பெண்ணியப் பார்வையிலான கருத்துக்களைக் கோட்பாடுகளை சகல மட்டங்களிலும் பரப்பி பெண் சமத்துவத்தை உருவாக்க ஆணாதிக்க வலைக்குள் சிக்கியுள்ள பெண்களே முன்வரவேண்டும். பெண்களுக்கெதிரான வன்முறைகள் அடக்கு முறைகள் என்பவை பாரதாரமான விடயங்கள் என்பதை உரிமையோடு சமூகத்துக்குச் சுட்டிக்காட்ட வேண்டும். போகப் பொருளாகவும் அடிமைகளாகவும் பார்க்கும் ஆணாதிக்க அடக்கு முறைகளுக்கு சாவு மணி அடிக்க துணிந்ததே வேண்டும். சாவதற்கென்றே தோன்றுகிறார்கள் பெண்கள் என்கிற கருத்துப் பரப்புரையை மறுதலித்துச் சாதிக்கப் பிரக்கிறார்கள் என்ற விடுதலை வரிகளை ஆழமாக சமூதாயத்திலும் சரி ஆண்கள் மனங்களிலும் சரி பதிவு செய்ய வேண்டும். பிறந்த வீட்டில் விடிவெள்ளியாகிப் புகுந்த வீட்டில் ஆயுட்காலமாக மாறும் நிலையைத் தகர்த்திப் பெண்களே மாற்றம் பெறவேண்டும். ஆக, பெண்களே சிந்தியுங்கள், செயற்படுங்கள், உரிமைக்காகக் குரல் கொடுங்கள். அக்கரைப்பச்சைமாயையில் வாழும் நிலையை விடுத்து கைக்கெட்டிய தூரங்களைக் கவனியுங்கள். உங்களுக்குள் இருக்கும் வளங்களை இன்றே தேடிக்கண்டுபிடிப்புகள். ஆணுக்கு பெண் சமம் என்பதை விடவும் ஆணைவிட ஒருபடி மேல் என்பதை இறைவனால் கொடுக்கப்பட்ட தாலந்துகளைக் கொண்டு நிலைநாட்டுங்கள். பெண்களின் உரிமைக்காகப் போராடுங்கள். அடிமைத்தனையை அறுத்தெறிய முன்வாருங்கள்.





உதயன்

மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி : 021 493 0000

விளம்பரம் : 021-493 1111

விநியோகம் : 021-493 2222, 021 - 492 7450

செய்தி : uthayanprint@gmail.com கருத்து: comments@uthayan.com
விளம்பரம்: advt@uthayan.com

குடாநாட்டின் பாதுகாப்பில் அசிரத்தை ஐவண்டாம்

சேரலாதன்

நா

பாளுமன்ற உறுப்பினர் எம்.ஏ.சுமந்திரனுக்கு அதிரடிப் படையினரின் பாதுகாப்பு வழங்கப்பட்டுள்ளதாகவும், வடக்கு மாகாண முதலமைச்சர் சி.வி. விக்கனேஸ்வரனின் பாதுகாப்பும் இறுக்கமாக்கப்பட்டுள்ளதாகவும் வெளிவந்த செய்திகள் வடக்கு மக்களிடையே அச்ச நிலையைத் தோற்றுவித்துள்ளது. போர் ஓய்ந்து நிம்மதிப் பெருமூச்சுவிட்ட அந்த மக்கள் அடுத்து என்ன நடக்குமோ என்ற பீதிக்குள் தள்ளப்பட்டுள்ளனர்.

அடாவடிக்குழுக்களின் செயற்பாடுகளால் குழம்பிப்போகும் பொதுமக்கள்

வடக்கில் சிறிது காலம் ஓய்ந்திருந்த வாள்வெட்டு அடாவடிக்குழுக்களின் நடவடிக்கைகள் சமீப நாட்களாக விஸ்வரூபம் எடுத்துக் காணப்படுகின்றன. இதற்கான சரியான காரணம் எவருக்குமே தெரியவில்லை. மக்களின் இயல்பு நிலையைத் திட்டமிட்டுக் குழப்புகின்றதொரு செயற்பாடாகவே இதனைப் பார்க்க முடிகின்றது. வாள்களைப் பயன்படுத்தி அடாவடித்தனம் புரியும் சிறு குழுவொன்றை ஒழிக்க முடியாத அரசினது நிலை குறித்து வடக்கு மக்களால் புரிந்துகொள்ள முடியவில்லை. இந்த நிலை தொடருமாயின், இந்த அடாவடிக்குழுக்களை ஒழிப்பதில் அரசு சிரத்தை கொள்ளவில்லை என்ற முடிவுக்கு மக்கள் வந்துவிடுவார்கள் என்பதையும் புறமொதுக்கிவிட முடியாது. இந்த நிலையில்தான் வடக்கு மாகாண முதலமைச்சர், நாடாளுமன்ற உறுப்பினர் சுமந்திரனைக் கொலை செய்வதற்கு முயன்றார்கள் என்ற குற்றச்சாட்டின் பேரில், ஐந்து பேர் கைது செய்யப்பட்டு, விளக்கமறியலில் வைக்கப்பட்டுள்ளமை குறிப்பிடத்தக்கது. வாள்வெட்டுக்குழுக்களைச் சேர்ந்த ஒரு சிலரைக் கைது செய்ததாகக் கூறி, வாள்கள் உள்ளிட்ட ஆயுதங்களையும் வேறு பொருள்களையும் காட்சிப்படுத்தி, அவற்றை ஊடகங்களில் வெளியிடுவதால் மட்டுமே பயன் எதுவும் ஏற்பட்டுவிடாது. குடாநாடு ஒரு குறுகிய நிலப்பரப்பைக் கொண்டது. பொலிஸ் நிலையங்களும் படைமுகாம் களும் ஏராளமாக இங்கு அமைந்துள்ளன. இந்த நிலையில் அடா

வல்லவர். அண்மையில் போர்க்குற்ற விசாரணைகள் தொடர்பாக அவர் தெரிவித்த சில கருத்துக்கள் தெற்கில் பெரும் சலசலப்பை ஏற்படுத்தி விட்டன. நல்லாட்சி அரசில் உள்ள முக்கியமான அமைச்சரொருவர் முதலமைச்சரைக் கடுமையாக விமர்சித்துக் கருத்து வெளியிட்டுள்ளார். பன்னாட்டுத் தலையீடு தொடர்பாக, வடக்கு மாகாண முதலமைச்சர் தொடர்ந்தும் கருத்து வெளியிடுவாராயின், புதிய அரசமைப்பின் உருவாக்கத்துக்கு சிறிலங்கா சுதந்திரக்கட்சி வழங்கிவரும் ஆதரவு தொடர்பாக மறுபரிசீலனை செய்ய வேண்டியதொரு நிலை உருவாகிவிடுமெனவும் அவர் எச்சரிக்கைவிடுத்துள்ளார். சிலவேளை புதிய அரசமைப்பை உருவாக்குவதில் தடைகள் ஏற்படுமாயின் அதற்கான பழி முழுவதும் வடக்கு முதலமைச்சரின் தலையில் வீழ்ந்து விடக்கூடும். வடக்கு முதலமைச்சர் தமிழ் அடிப்படையிலான தலைவர்களில் ஒருவராகவே தெற்கில் கணிக்கப்படுகின்றார். தமிழ் மக்கள் பேரவையின் உருவாக்கம், 'எழுக தமிழ் பேரணி', ஆகியவற்றில் இவர் முக்கிய பங்கு வகித்ததால் தெற்கிலிருந்து கடும் விமர்சனங்களை இவர் எதிர்கொண்டார். இந்த நிலையில் தான் இவரது பாதுகாப்பு அதிகரிக்கப்பட்டுள்ளது. ஆனால், இதற்கான காரணம் தெரிவிக்கப்படவில்லை. ஏற்கனவே கடந்த மாதம் 13ஆம் திகதி நாடாளுமன்ற உறுப்பினர் சுமந்திரனைக் கொலை செய்வதற்கு முயன்றார்கள் என்ற குற்றச்சாட்டின் பேரில், ஐந்து பேர் கைது செய்யப்பட்டு, விளக்கமறியலில் வைக்கப்பட்டுள்ளமை குறிப்பிடத்தக்கது. வாள்வெட்டுக்குழுக்களைச் சேர்ந்த ஒரு சிலரைக் கைது செய்ததாகக் கூறி, வாள்கள் உள்ளிட்ட ஆயுதங்களையும் வேறு பொருள்களையும் காட்சிப்படுத்தி, அவற்றை ஊடகங்களில் வெளியிடுவதால் மட்டுமே பயன் எதுவும் ஏற்பட்டுவிடாது. குடாநாடு ஒரு குறுகிய நிலப்பரப்பைக் கொண்டது. பொலிஸ் நிலையங்களும் படைமுகாம் களும் ஏராளமாக இங்கு அமைந்துள்ளன. இந்த நிலையில் அடா

வடிக்குழுக்கள் ஆயுதங்களுடன் பகல் வேளையில் பிரதான வீதிகளில் சுதந்திரமாக உலாவுவதற்கு எவ்வாறு முடிகின்றது? உரியவர்கள் இதற்கான விளக்கத்தை இன்னமும் வழங்கவில்லை. **வடக்கு மக்களின் இயல்பு வாழ்க்கையைக் குழப்பும் முயற்சியா என ஐயம்** வடக்கு மக்களின் இயல்பு வாழ்க்கையைக் குலைத்து இங்கு மீண்டும் பயங்கரவாதம் தலைதூக்கி விட்டதாக கருதவைப்பதற்கு முயற்சிகள் இடம் பெறுகின்றனவா என்ற ஐயமும் மக்கள் மனங்களில் எழாமலில்லை. மக்களைப் பாதுகாக்க வேண்டியவர்கள் ஏனோ தானோவென இருப்பதில் எவ்வித நியாயமும் இருப்பதாகத் தெரியவில்லை. இன்று சுமந்திரன் - விக்கனேஸ்வரன் நாளை, வேறு எவரெவருக்கோ பாதுகாப்புப் பலப்படுத்தப்படலாம். இது நீண்டு கொண்டே செல்வது வடக்கு மக்களின் அமைதியையும், பாதுகாப்பையும் கேள்விக்குறியாக்கிவிடும். தமிழ்த் தலைவர்கள் அரசுடன் இது தொடர்பாகப் பேசும் மக்களின் அச்சத்துக்கு ஒரு முடிவு கட்ட வேண்டும். புனர்வாழ்வு வழங்கப்பட்டு சமுதாயத்துடன் ஒன்றிணைக்கப்பட்ட முன்னாள் போராளிகள் அனைவரையும் உடனடியாகக் கைது செய்யுமாறு அரசில் அங்கம் வகிக்கும் இனவாதியொருவர் கூச்சலிட்டுள்ளார். படையினர் மீது விசாரணை இடம்பெறுமாயின் முன்னாள் போராளிகளை விட்டு வைப்பது எந்த வகையில் நியாயமாகும் என்றும் அவர் கேள்வி எழுப்பியுள்ளார். இதையொரு இனவாதச் சிந்தனையென்றே கூற வேண்டும். நாட்டின் அனைத்துப் பாகங்களிலும் பாதுகாப்புப் பலப்படுத்தப்பட வேண்டும். இதில் பெரும் பான்மை, சிறுபான்மை, என்ற பாகப்பாட்டுக்கு இடமேயில்லை. அதிலும் கொடிய போர் ஒன்றுக்கு முகம் கொடுத்துத் தப்பிப் பிழைத்து, இன்னமும் போரின் வடுக்களைச் சுமந்து நிற்கின்ற வடக்கு மக்களின் பாதுகாப்பில் அரசு அசிரத்தையாக இருப்பதை எந்த வகையிலுமே ஏற்றுக் கொள்ள முடியாது.

கரிசனை மட்டுமே போதாது

எதிர்வரும் மார்ச் மாதம் ஐக்கிய நாடுகள் மனித உரிமைகள் சபையில் இலங்கைக்குச் சாதகமான அறிக்கை ஒன்று வராது என்பது வெளிப்பட்டிருக்கிறது. அப்படியொரு அறிக்கை வரமுடியாது என்பதே கனாநிலைமையும் கூட. இந்தச் செய்தியும் கூட கொழும்புக்கு மிகத் தெளிவாகச் சொல்லப்பட்டுள்ளது.

ஐ.நா. மனித உரிமைகள் ஆணைக்குழு 2015ஆம் ஆண்டு ஒக்டோபரில் இலங்கை தொடர்பான தீர்மானத்தை நிறைவேற்றியது. போர்க்குற்ற விசாரணைக்கு கலப்பு நீதிமன்றம், காணாமற் போனோர் தொடர்பிலான செயலகம் என்பவற்றை அமைப்பது உட்பட பல விடயங்கள் அதில் முக்கியமாகச் சொல்லப்பட்டிருந்தன. ஆனால் அதில் கூறப்பட்ட விடயங்களில் பலவற்றை நடைமுறைப்படுத்தவில்லை கொழும்பு. சில விடயங்கள் ஆரம்பிக்கப்பட்டாலும் அப்படியே நகராமல் நிற்கின்றன.

இவ்வாறு சிலவற்றைத் தொடர்பும், சிலவற்றைத் தொடராமலும் கொழும்பு காட்டிவரும் நகர்வைத்தான், மந்தகதியிலான செயற்பாடு என்று ஐக்கிய நாடுகள் மனித உரிமைகள் ஆணையாளர் கூட்டிக் காட்டுகிறார். கடந்த மாதம் தன்னைச் சந்தித்த இலங்கை யின் தலைமை அமைச்சர் ரணில் விக்கிரமசிங்கவிடம் அவர் இதனை நேரிலும் கூட்டிக் காட்டியிருக்கிறார்.

அரசின் மந்த கதியிலான செயற்பாடுகள் குறித்த தனது நிலைப்பாடு, எதிர்வரும் மார்ச் மாதம் வெளியிடப்படவுள்ள அறிக்கையில் பிரதிபலிக்கும் என்பதையும் அவர் ஆணித்தரமாகச் சொல்லியிருக்கிறார்.

அவரது அறிக்கை அப்படி வெளியாகும்போது கொழும்பு அரசு அதனால் நிச்சயம் நெருக்கடிக்குள்ளாகும்.

மகிந்த ராஜபக்ச அரசு, ஐ.நா. மனித உரிமைகள் சபையுடனும், உலக நாடுகளுடனும் முரண்பாடான போக்கைக் கடைக்கொண்டதனால் உலக அரங்கில் இலங்கையின் பெயர் மதிப்பிற்குரிய கண்டது என்று பரப்புரை செய்து வந்தது தற்போதைய கூட்டு ஆட்சி. தமது ஆட்சி பொறுப்பெடுத்ததன் பின்னரே சரிந்து கிடந்த மதிப்பைத் தாம் தூக்கி நிறுத்தினர் என்று அரசு தலைவரும், ஆட்சியாளர்களும் மீண்டும் மீண்டும் மக்களுக்குக் கூறி வருகின்றனர்.


2015இல் தீர்மானம் நிறைவேற்றப்பட்டபோது கூட அதனைத் தலையில் தூக்கி வைத்துக் கொண்டாடியது இலங்கை. "ஐ.நா. மனித உரிமைகள் சபையில் எமக்குக் கிடைத்த மிகப்பெரிய வெற்றி இது" என்று அயலுறவுத்துறை அமைச்சர் மங்கள சமரவீர உடனேயே கருத்துத் தெரிவித்தார்.

2009ஆம் ஆண்டுக்கும் பிந்திய காலத்தில், இலங்கை மீது மனித உரிமைகள் மீறல் குற்றச்சாட்டுக்கள் அதிகரித்த நிலையில், அவை கவனிக்கப்படாமல் விடப்பட்டன, இதனால் இலங்கை மீது சர்வதேசக் கட்டுப்பாடுகள் விதிக்கப்பட்டன என்றும், விசாரணையை எதிர்கொள்ள நேர்ந்தது என்றும் அவர் தெரிவித்தார்.

தற்போது, மகிந்த அரசின் காலத்திற்கு எந்த வகையிலும் குறைந்திபாத நிலையிலேயே மைத்திரி - ரணில் கூட்டு அரசின் போக்கும் உள்ளது என்பதையே ஐ.நா. மனித உரிமைகள் ஆணையாளரின் கூற்று வெளிப்படுத்துகிறது. மகிந்த அரசும் காலத்தை இழுத்தடிக்கும் உத்தியேயே கடைப்பிடித்து வந்தது. இந்த அரசும் அதனையே செய்கிறது. தீர்மானத்தை நிறைவேற்றுவதற்கு இன்னும் ஒன்றரை வருட கால நீடிப்பைக் கோருவதற்கு அது முடிவு செய்துள்ளதாகத் தெரிகிறது.


மனித உரிமைகள் சபையுடன் சேர்ந்து இயங்குவதன் மூலம், அதன் தீர்மானங்களை வரவேற்று நடைமுறைப்படுத்துவதன் மூலம் உலக அரங்கில் நிமிர்ந்து நிற்க முடியும் என்று மக்களுக்குச் சொன்ன ஆட்சிதான், இப்போது அந்தத் தீர்மானத்தை நிறைவேற்ற முடியாது என்ற நிலைப்பாட்டை எடுத்து, அதை நிறைவேற்ற மெலும் கால அவகாசம் கேட்டு நிற்கிறது.

இந்த அடிப்படை உண்மையைப் புரிந்துகொண்டு, இலங்கை அரசின் மந்த கதி குறித்த கரிசனைகளுக்கு அப்பால் தீர்மானத்தின் மீது அதற்குக் கட்டப்படாத ஏற்படுத்தத்தக்க அழுத்தத்தை வழங்குவதில் மனித உரிமைகள் சபையும் அதன் ஆணையாளரும் கவனம் செலுத்தவேண்டும். மீண்டும் மீண்டும் கால அவகாசம் வாழ்ந்துவதால் மட்டும் தீர்மானம் நடைமுறைக்கு வந்துவிடாது என்பதே பட்டறிவு என்பதால், தீர்க்கமான நகர்வுகள் மிக முக்கியம்.



தனம்

மழையை நம்பி விவசாயத்தை மேற்கொண்ட விவசாயிகள் 2016-2017 ஆம் ஆண்டுக்கான தமது காலபோக நெற்செய்கை மட்டுமல்லாது, உப உணவுச் செய்கையும் பாதிப்படைந்தமையால் கடன் சுமையால் வருந்த நேர்ந்துள்ளதுடன், ஒரு நேர உணவுக்கே திண்டாடும் நிலை ஏற்பட்டுள்ளது.



நெல்வயல்கள் கடும் வறட்சியால் கருகிக்கொண்டு போவதைக்கண்டு மனம் வருந்தி மழைவேண்டித் தத்தமது இஷ்ட தெய்வங்களுக்கு வேண்டுகூல் வைப்பதிலும், பொங்கல் செய்வதிலும், தேங்காய்கள் அடிப்பதிலும் மும்முரமாக ஈடுபட்டனர். ஆனால் தெய்வங்கள் கண்திறந்து பார்க்கவே இல்லை. விவசாய முயற்சியை ஆரம்பிக்கும் விவசாயி பற்பல எதிர்பார்ப்புக்களுடனேயே செயற்படுகின்றான். கடனை மீளச் செலுத்த வேண்டும், ஈடுவைத்த காணியை மீளவேண்டும், வீட்டிலே இருக்கும் பெண் பிள்ளைகளைக் கரைசேர்க்க வேண்டும், பிள்ளைகளின் உயர்படிப்புக்கு உதவ வேண்டும் என்பன போன்ற பல்வேறு சிந்தனைகளுடனேயே தனது விவசாய முயற்சிகளை மேற்கொள்கின்றான். விவசாயத்துக்கான மூலச் செலவுகளுக்கு வசதி இல்லாதவிடத்து, கடன் பெற்றோர் அல்லது மனைவியின் நகைகளை அடகு வைத்தோ பற்பல கனவுகளுடன் விவசாயத்தை மேற்கொள்கின்ற போதிலும், அந்தத் தடவை விவசாயம் கைகொடுக்கா விட்டால் அவனது கனவுகள் எல்லாம் கலைந்து, விரக்தி நிலைக்கு உள்ளாகின்றான். குறிப்பாக முல்லை மாவட்ட மக்களுக்கு போர்சாரணமாக இப்பெயர்வு அதிக தாக்கத்தை ஏற்படுத்தியது.

பட்ட காலிலேயே படும்; கெட்ட குடியே கெடும் என்ற நிலை

வீடு வாசலை இழந்து, உறவுகளை இழந்து, சொத்துச் சுகங்களை இழந்து, முகாம் வாழ்க்கை அனுபவித்து, அலைந்து ஒருவாறாகத் தமது சொந்தக் காணிகளில் மீளக் குடியேறி, நெற்றி வியர்வை சிந்தி, தமது சக்தி அனைத்தையும் பிரயோகித்து விவசாயத்தை மேற்கொண்டிருக்கும் வேளை, பட்டகாலிலே படும்; கெட்ட குடியே கெடும் என்று எண்ண வைக்கும் விதத்தில் வானம் பொய்த்துப் பல ஆயிரக்கணக்கான ஏக்கர்களில் இருந்த நெற்பயிர்கள் நாசமாகின. அதன் இடையிலும் கிணறுகளில் இருந்து நீர்ப்பம்பி மூலம் இரவு பகலாக நீர் இறைத்து நெற்பயிரைப் பாதுகாக்கப் பட்டபாடுபட்டனர். மழையின் மையால் குளங்கள் ஆறுகள் எல்லாமே நீர் வற்றிக் காணப்பட்டன. இதனால் கிணறுகளில் கூட நீர் வற்றிய நிலையிலும், நீர்ப்பம்பிமூலம் நீர் இறைத்து விவசாயிகள் இரவுபகலாகப்பாடுபட்டனர். ஆனால் அவர்களால் தமது நெற்பயிர்களை அழிவிவிருந்து காப்பாற்ற முடியாது போய்விட்டது. நிலக் கடலைச் செய்கையில் ஈடுபட்டோர் நிலையும், கவலையளிப்பதாகவே உள்ளது. குறித்ததொரு தொகையான விதை கடலையை 12ஆயிரம் ரூபாவுக்கு வாங்கி நிலத்தைப் பண்படுத்திப் பயிரிட்டனர். அவை பய

வானம் பொய்த்ததால் விவசாயிகள் எதிர்கொள்ளும் சவால்கள்

எளிக்கும் நிலையில் நீரின்மையால் யாவும் செத்துமடிந்து போயின. அதேபோன்று சோளச் செய்கை, வெங்காயச் செய்கை மற்றும் கௌபி, பயறு, உளுந்துச் செய்கைகளும் நாசமாகின. கடைசியாகப் பெய்த மழையால் கௌபி, உளுந்து, பயறு என்பவை மழையில் நனைந்து வெடித்து முளை ஏற்பட்ட நிலையில் காணப்படுகின்றன. ஒரு சில விவசாயிகள் மட்டும் விவசாயத்தின் மூலம் குறைந்தளவு பலாபலனை அதாவது மூன்றிலொரு பங்கையாவது பெற முடிகிறது.

இயற்கை அழிவுகளுக்கு ஈடுகொடுக்க இயலாது திண்டாடும் விவசாயிகள்
காலம் தப்பியேனும் மழைபெய்ததால் நிலக்கடலை, நெல் என்பனவற்றில் ஓரளவு பயன்பெறமுடியும் என எதிர்பார்க்கப்படுகிறது. ஒரு ஏக்கர் விவசாயத்தை மேற்கொள்ள சுமார் ரூபா 25ஆயிரம் செலவு ஏற்படுகின்றது. இதிலே 20 ஏக்கர், 40 ஏக்கர் என விவசாயத்தை மேற்கொண்டவர்களின் நிலை கேள்விக்குறியாகவே உள்ளது. அது மட்டுமல்ல அடுத்த போகத்துக்கான விதை நெல்லைக் கூடப் பெற முடியாத நிலையும் காணப்படுகின்றது. கற்சிலைமடுப் பெரியகுள வெளியில் 147 ஏக்கர்களில் விவசாயச் செய்கை மேற்கொள்ளப்பட்டது. அதில் சுமார்

35-40 ஏக்கர் பயன்பாடாக இருந்த போதிலும், வயல் வேலிகள் அடைக்கப்படாமையாலும், கால்நடைகள் கட்டாக்காலிகளாக விடப்படுவதாலும், கால்நடைகளால் அழிவு ஏற்படுகிறது. இதனைக் கட்டுப்படுத்த கமக்கார அமைப்பினரோ அல்லது கமநல சேவைத் திணைக்களமோ கவனம் எடுக்கவில்லை. அரசு அதிகாரிகள் இந்த விடயத்தில் அக்கறை செலுத்தாமையால் மனவருந்தம் தருகிறது. வெள்ள அழிவு, வறட்சி அழிவு, கால்நடை அழிவு, குரங்கால் அழிவு எனப் பலதரப்பட்ட அழிவுகளுக்கு ஈடுகொடுக்க முடியாது விவசாயிகள் திண்டாடுகின்றனர். இந்த வருடம் அனைத்து விவசாயிகளும் சொல்லொணாத துன்பங்களையும் கடன் சுமைகளையும் வறுமைநிலையையும் எதிர்கொண்ட நிலையில் நிவாரணம் என்ற வகையில் ஒரு சிலருக்கு 2கிலோ அரிசி, ஒரு கிலோ மாவு, ஒரு கிலோ சீனி ஒரு கிலோ உ.கிழங்கு அடங்கிய உலர் உணவுப் பொதி வழங்கினால் போதுமானதா? வறட்சியால் பாதிக்கப்பட்டு யாவற்றையும் இழந்த நிலையில் நாளை என்ன செய்யப் போகிறோம் என எண்ணி இருக்கும் விவசாயிகளுக்குத் தகுந்த நிவாரணம் வழங்கப்பட வேண்டும்.



வாசகர் திருமுகம்

போக்குவரத்து என்பது மக்களது அத்தியாவசியத் தேவை

அண்மையில் வட பகுதியில் இ.போ.ச. பணியாளர்கள் நடத்திய திடீர்ப் பணிப்புறக்கணிப்பால் பல்வேறு வகையான தமது தேவைகளுக்கான பயணங்களுக்குப் போக்குவரத்துச் சபையின் பேருந்துச் சேவையை நம்பி இருந்த பல பயணிகள், பெரும் சிரமங்களுக்கு முகம் கொடுக்க நேரிட்டது. குறிப்பாகப் பருவகால பயணச்சீட்டு வசதியைப் பயன்படுத்தித் தமது பயணங்களை மேற்கொண்டு வந்த நடுத்தர வர்க்க அரசு உழியர்கள், வர்த்தக நிறுவனங்களில் குறைந்த சம்பளத்துக்குப் பணிபுரியும் ஆண் பெண் உழியர்கள் மற்றும் பிரதானமாக பாடசாலை மாணவர்கள் இந்தப் பணிப்புறக்கணிப்பால் ஒரு புறம் சிரமத்தையும், மற்றொரு புறம் பண நடத்தையும் எதிர்கொள்ள நேர்ந்தது. அத்தோடு இ.போ.ச பஸ்கள் மேற்கொள்ளும் சில வழித்தட உள்நூர்ச் சேவைகள் தடைப்பட்டால் அந்த வழித்தடத்தில் தனியார் பஸ் சேவையும் இல்லாதிருப்பதால் பயணிகள் பாடு அடிகாதிதான். ஜனநாயக நாடொன்றில் பணியாளர்கள் தமது மேலிடங்களில் தமக்கான சலுகைகள் வசதிகள் வேண்டி முன்வைக்கும் வேண்டுகோள்கள் ஏற்கப்படாத பட்சத்தில், தொழிற்சங்க நடவடிக்கை என்ற வகையில் தமது எதிர்ப்பைப் பணிப்புறக்கணிப்பு மூலம் வெளிப்படுத்துவது வழக்கமும் நியாயமானதுமே. ஆயினும் இன்றைய சூழலில், பொதுப் போக்குவரத்து வசதி என்பது மக்களது தேவைகளில் மிக முக்கிய இடத்தை வகிப்பதைச் சகலரும் ஏற்றுக்கொள்வர். ஆதலால் போக்குவரத்துத்துறைசார் பணியாளர்கள் தமது பணியின் முக்கியத்துவத்தை உணர்ந்து முற்சூட்டியே பொது மக்களுக்கு அறிவுறுத்தல் வழங்கித் தமது போராட்டத்தை முன்னெடுத்தல் சிறப்பு. அந்த வகையில் எதிர்வரும் காலத்திலாவது, இருதரப்புக்களும் போக்குவரத்துச் சேவையின் முக்கியத்துவம் கருதி, பணிப்புறக்கணிப்பு நடவடிக்கை ஏற்பட இடமளிக்காது, தம்மிடையேயான பிரச்சினைகளுக்குப் பேசித் தீர்வு கண்டால், பொதுமக்களுக்கு சிறந்த சேவையை வழங்க வாய்ப்பு கிட்டும். இது குறித்துச் சம்பந்தப்பட்டோர் சிந்தித்துச் செயற்படுவார்களா?

மு.தம்பிரான், உடுவில்



உதவியாக வாசிப்பீர்களா?

தலைவர் விதம்

மேடம்: தொடர்பில்லாத பணியில் ஈடுபட நேரிடலாம். குடும்பத்தினரின் ஒத்துழைப்புக் கிடைக்கும். தொழில், வியாபாரத்தில் மிதமான லாபம் கிடைக்கும். வாகன பாதுகாப்பில் அக்கறை தேவை. நண்பரால் உதவி கிடைக்கும்.

இடம்: பேச்சு, செயலில் புத்துணர்ச்சி வெளிப்படும். நண்பரிடம் எதிர்பார்த்த உதவி கிடைக்கும். தொழில், வியாபாரத்தில் வருமானம் உயரும். பெண்கள் வாக்குறுதியை நிறைவேற்றுவர்.

மிதுனம்: முக்கிய செயல் நிறைவேற்ற தாமதம் ஏற்படலாம். தொழில், வியாபாரத்தில் அதிக முதலீடு தேவைப்படும். லாபம் சீராக இருக்கும். திசை செலவால் குடும்பத்தில் பணத்தேவை அதிகரிக்கும்.

கடகம்: உறவினர் உதவியால் பெருமை கொள்வீர்கள். மனதில் உற்சாகமும், செயல்களில் சுறுசுறுப்பும் உண்டாகும். தொழில், வியாபாரத்தில் பணவரவும் நன்மையும் அதிகரிக்கும். பணியாளர்கள் சலுகையைப் பெற்றுமகிழ்வர்.

சிங்கம்: பேச்சில் சமயோசிதம் நிறைந்திருக்கும். உறவினர் அதிக அன்புபாராட்டுவர். தொழில், வியாபாரத்தில் வளர்ச்சிப் பணி நிறைவேறும். வருமானம் அதிகரிக்கும். பெண்கள் நீண்டநாள் வாங்க நினைத்த பொருளை வாங்குவர்.

கன்னி: நினைத்தது நிறைவேறத் தாமதம் ஏற்படலாம். நல்லோரின் அன்பும் ஆதரவும் கிடைக்கும். உணவு உண்பதில் கட்டுப்பாடு தேவை. அதிக விலையுள்ள பொருள்களைக் கவனத்துடன் பாதுகாக்கவும்.

துலாம்: மனதில் இனம் புரியாத குழப்பம் உருவாகி மறையும். தொழில், வியாபாரத்தில் லாபம் சமாராக இருக்கும். பணியாளர்கள் பணிச் சுமைக்கு ஆளாக நேரிடும். பெண்களுக்கு செலவில் சிக்கனம் தேவை.

விருச்சிகம்: புதிய விடயங்களை அறிவதில் ஆர்வம் கொள்வீர்கள். தொழில், வியாபாரத்தில் கூடுதல் வளர்ச்சி ஏற்படும். எதிர்பார்த்த பணவரவு கிடைக்கும். விருந்து விழாவில் கலந்து கொள்வீர்கள்.

தனுசு: நண்பர் மூலம் மகிழ்ச்சிகரமான தகவல் கிடைக்கும். தொழில் வியாபாரத்தில் வளர்ச்சி பெற, கூடுதல் மூலதனம் செய்வீர்கள். உங்கள் மீதான சமூக மதிப்பு உயரும். பெண்களுக்கு தாய்விட்டாரின் உதவி கிடைக்கும்.

மகரம்: வீண் பேச்சுப் பேசுவாரிடம் விலகுவது நல்லது. நிலுவைப் பணியை நிறைவேற்றுவது நல்லது. தொழில், வியாபாரத்தில் சமாரான லாபம் கிடைக்கும். எதிர்பார்த்த சுபசெய்தி தாமதமாக வந்து சேரும்.

கும்பம்: சிலரது பேச்சு சங்கடத்தை உருவாக்கும். தொழில், வியாபாரத்தில் எதிர்பார்த்த வருமானம் கிடைக்கும். உறவினர் வருகையால் குடும்பச் செலவு அதிகரிக்கும். உடல்நலனில் அக்கறை தேவை.

மீனம்: உற்சாகத்துடன் செயல்படுவீர்கள். திட்டமிட்ட செயல் இனிதாக நிறைவேறும். தொழில், வியாபாரத்தில் போட்டி குறையும். லாபம் அதிகரிக்கும். நிலுவைப் பணம் வசூலாகும். நண்பரிடம் எதிர்பார்த்த உதவி கிடைக்கும்.



விஜய் படத்திலிருந்து ஜோதிகா விலகலா?

விஜய் நடிக்கும் அடலி படத்தில் இருந்து ஜோதிகா விலகியுள்ளதாக கொலிவுட்டில் ஒரு செய்தி பரவி வருகிறது. பைரவா படத்தைத் தொடர்ந்து விஜய், அடலி இயக்கும் பெயரிடப்படாத படத்தில் நடித்து வருகிறார். இந்தப் படத்தின் படப்பிடிப்பு சென்னையில் தொடங்கி விறுவிறுப்பாக நடைபெற்று வருகிறது. இந்தப் படத்தில் முக்கிய கதாபாத்திரத்தில் நடிக்க ஜோதிகா ஒப்புதலாகியிருந்தார். இந்த நிலையில், ஜோதிகா இப்படத்தில் இருந்து விலக முடிவு செய்திருப்பதாகச் செய்தி ஒன்று கொலிவுட் வட்டாரத்தில் உலாவி வருகிறது. தனது கதாபாத்திரத்திற்கு வலு இல்லாததை அறிந்து, தனது கதாபாத்திரத்திற்கு சில மாறுதல்கள் தரும்படி இயக்குநரிடம் ஜோ கேட்டார் எனவும், அதற்கு இயக்குனர் எந்தப் பதிலும் சொல்லாமல் மெளனம் காத்து வருகிறார் எனவும் கூறப்படுகிறது. அதனால் ஜோதிகா அந்த படத்தில் இருந்து விலக முடிவு செய்துள்ளதாக சினிமா வட்டாரங்களில் தகவல்கள் வெளியாகியுள்ளன.

சுடோக்கு எண் விளையாட்டு

				9				2	
							1	4	
1	3			5				7	
		5	6						
		6	2	9	7			4	
					3	6			
9				7				8	1
4	8								
2			9						

நேற்றைய சுடோக்கின் விடை

3	7	4	6	9	8	2	1	5
9	6	1	3	2	5	8	7	4
2	8	5	7	1	4	9	6	3
6	5	3	9	4	1	7	8	2
8	4	9	2	3	7	6	5	1
7	1	2	8	5	6	3	4	9
5	3	6	4	8	9	1	2	7
1	2	7	5	6	3	4	9	8
4	9	8	1	7	2	5	3	6

சுடோக்கு
ஒரு எண் விளையாட்டு. தர்க்க ரீதியான ஒழுங்குபடுத்தல் தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்). இந்த ஒவ்வொரு நிரையிலும், நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படுகையில் உள் பெட்டிகளுக்குள்ளும் அவ்வாறே 1-9 இலக்கங்கள் இரட்டைப் படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும். தர்க்க ரீதியில் ஏனைய வற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1986இல் ஜப்பானிய நிறுவனமான நிகோலி இதனை அறிமுகப் படுத்தி வெற்றிகரமாகப் பரவலாகியது. 2005 இல் இது உலக அளவில் பிரபலமானது.



எந்த பெண்ணாவது நீங்கள் தன வேலை கட்டினாலும் வசதியாக உங்களைக் கவனிக்க வேண்டும்.



ஒருவர்: மருந்துப் போத்தல கையில் வைச்சுகிட்டு ஏன் தடவிக் கொடுக்குறீங்க?
இன்னொருவர்: மருந்துவார்தான் தலைவலிச்சா, இதை எடுத்து தடவணும் என்று சொன்னார்.





பெப்ரவரி மாத பலன்



2017 இடபம்

சொன்ன சொல்லை காப்பாற்றும் குணமுடைய இடப ராசியினரே. இந்த காலகட்டத்தில் ராசிநாதன் சுக்கிரன் ராசிக்கு லாபஸ்தானத்தில் உச்ச பலம் பெறுகிறார். தைரியமாக எதையும் செய்யத் தோன்றும். உங்களது செயல்களால் உங்களுக்கு மற்றவர்களிடம் இருந்து பாராட்டு கிடைக்கும். விருந்து, கேளிக்கை நிகழ்ச்சியில் கலந்து கொள்வீர்கள். எதிலும் தயக்கமோ, பயமோ இல்லாமல் ஈடுபடுவீர்கள். தந்தை மூலம் உதவிகள் கிடைக்கும். பூர்வீக சொத்துகள் மூலம் வருமானம் இருக்கும். சகோதரர்களுக்குள் ஒற்றுமை குறையும். தொழில் ஸ்தானாதிபதி சனி ராசியைப் பார்ப்பதால் எதைப் பற்றியும் கவலைப்படாமல் தொழில், வியாபாரத்தில் முழு கவனத்தையும் செலுத்துவீர்கள்.

எதிர்பார்த்த பணம் கைக்கு வந்து சேரும். அரசு மூலமாக நடக்க வேண்டிய காரியங்களும் நடக்கும். உத்தியோகத்தில் இருப்பவர்கள் தடங்கலின்றி எதையும் செய்து முடிப்பார்கள். பணி தொடர்பான பயணங்கள் இருக்கும். குடும்பாதிபதி புதன் பாக்கிய ஸ்தானத்தில் சஞ்சாரம் செய்வதும், குடும்ப ஸ்தானத்தை குரு பார்ப்பதும் நல்ல அம்சமாகும். கணவன், மனைவிக் கிடையே நெருக்கம் அதிகரிக்கும். வாழ்க்கைத் துணையின் மூலம் ஆதாயம் உண்டாகும். குடும்பத்துடன் புண்ணிய தலங்களுக்குச் செல்வீர்கள். தந்தை வழி உறவினர்களுடன் இருந்து வந்த மனக்கிசேசம் அகலும். ஆன்மிக எண்ணம் அதிகரிக்கும். உங்களது பொருள்களின் மீது கவனம் தேவை. சாதாரணமான செயல்களால் லாபம் உண்டாகும்.

பெண்கள் எதிலும் தயக்கமோ, பயமோ இல்லாமல் ஈடுபட்டு சிறப்பாகச் செய்வீர்கள். பெரியவர்கள் மூலம் உதவிகள் கிடைக்கும். கலைத்துறையினருக்கு எல்லாக் காரியங்களிலும் உங்களுக்கு வெற்றியைத் தேடித் தரும். தன்னம்பிக்கை ஏற்படும். வீண் அலைச்சலை சந்திக்க வேண்டி வரும். அரசியல் துறையினருக்கு வேலைகள் உடனே முடியாமல் இழுபறியாக இருக்கும். வெளிநபர்களால் ஏதாவது குழப்பம் ஏற்படலாம். சொந்த விடயங்களுக்கு அடுத்தவர் ஆலோசனைகளை கேட்பதைத் தவிர்ப்பது நல்லது. மாணவர்கள் கல்வியில் தடங்கல் இன்றி நன்றாக படிப்பீர்கள். ஆசிரியர்கள் மற்றும் பெற்றோர் மூலம் கல்விக்கான உதவிகள் கிடைக்கும்.

யா்காரம்:

பெள்ளாமலியில் மகாலட்சுமியை பூஜை செய்து வழிபட பணத்தட்டுப்பாடு நீங்கும். குழப்பங்கள் தீரும்.

அதிர்ஷ்ட கிழமைகள்:

திங்கள், வியாழன், வெள்ளி



நாளாை தை-26

புதன்கிழமை -08.02.2017

திதி: துவாதசி மு.ப.11.21

நட்சத்திரம்: திருவாதிரை பி.ப.12.08

சுபநேரம்: 05.05-06.35 வரை

ராகுகாலம்: 12.35-02.05 வரை

பிரதோஷ விரதம்

Digitized by Noolaham Foundation.
noolaham.org | aavanaham.org



வெப்பம், குளிரைத் தக்கவைக்கும் குவளைகள் அறிமுகமாகியுள்ளன. ஒரு வேறு வெப்ப நிலை யில் உள்ள பானங்களின் வெப்பநிலையைத் தொடர்ந்து பேண இவை உதவும். அத்துடன், குவளைகளுக்கு மூடி இருப்பதுடன், பருக்கக் கூடிய வகையில் வடிவமைக்கப்பட்டுள்ளன. இவை 900 ஆயிரம் ரூபாவுக்கு விற்பனை செய்யப்படுகின்றன.

இது புதுசு

வரலாற்றில் இன்றைய தினம்

- * 1863 - நியூசிலாந்து ஒக்லாண்டுக்கு அப்பால் HMS ஓபியஸ் கப்பல் மூழ்கியதில் 189 பேர் உயிரிழந்தனர்.
- * 1940 - வோல்ட் டிஸனியின் முழுநீள கார்ட்டூன் திரைப்படம் பினோச்சியோ திரையிடப்பட்டது.
- * 1962 - அமெரிக்காவில் கியூபாவுக்கான அனைத்து ஏற்றுமதி இறக்குமதிக்குத் தடை விதிக்கப்பட்டது.
- * 1974 - ஐக்கிய சோவியத்திமிருந்து கிரேனடா சுதந்திரம் பெற்றது.
- * 1986 - ஹெய்டியை விட்டு ஜனாதிபதி ஜீன் க்ளோட் ருவாலியர் தப்பியோடியதையடுத்து ஹெய்டியில் இருபத்தெட்டு ஆண்டு ஒரு குடும்ப ஆட்சி முடிவுக்கு வந்தது.
- * 1990 - சோவியத் யூனியன் கலைப்பு; சோவியத் கம்யூனிஸ்ட் கட்சி மத்திய குழு தனது அதிகார வலுவைக் கைவிட சம்மதித்தது.
- * 1991 - ஹெய்டியில் முதலாவது ஜனநாயகரீதியாக தேர்ந்தெடுக்கப்பட்ட ஜனாதிபதி ஜீன் பேட்ரன்ட் அறிஸ்ரைட் புதவி ஏற்றார்.
- * 1991 - பிரிட்டன் அரசின் தலைமையகமான 10 டவுனிங் வீதி மீது ஐ.ஆர்.ஏயினரால் மோட்டார் தாக்குதல் மேற்கொள்ளப்பட்டது.
- * 1995 - உலக வர்த்தக மையத்தின் மீதான 1993 ஆம் ஆண்டு தாக்குதலின் கத்திரதாரி நாஷ்மி யூஸெப், பாகிஸ்தான் இஸ்லாமாபாத்தில் கைது செய்யப்பட்டார்.
- * 1999 - தனது தந்தை ஹுசைன் மன்னர் காலமானதையடுத்து ஜோர்தான் மன்னரானார் முடிக்குரிய இளவரசர் அப்துல்லா
- * 2012 - மாலைத்தீவுக் குடியரசின் ஜனாதிபதி முஹமட் நஸீட், 23 நாள் கள் இடம் பெற்ற அரசுக் எதிரான ஆர்ப்பாட்டத்தையடுத்து இராஜினாமா செய்தார்.
- * 2016 - பூமியைக் கண்காணிக்கும் க்வாங்மி ஒவ்சொங் 4 விண்வெளித் தை வட கொரியா விண்ணுக்கு ஏவியது.
- * 1992 - அடுத்த சில மாதங்களில் பாகிஸ்தானிடம் அணு ஆயுதங்கள் இருக்கும் என அதி காரி ஒருவர் ஒப்புக் கொண்டார்.
- * 1998 - இளவரசர் சார்ள்ஸின் பாதுகாப்பு; புலிகள் உத்தரவாதம் வழங்கிய பின்னரே இளவரசர் இலங்கை வருகை எனத் தகவல்.
- * 1998 - வட ஆப்கானிஸ்தான் பூகம்பம் 4ஆயிரம் பேர் உயிரிழப்பு.
- * 1995 - பூநகரி இராணுவ முகாம் அகற்றப்பட்டமட்டாது, நாடாளுமன்றில் அமைச்சர் ரத்வத்தை திட்ட வட்டமாக அறிவிப்பு.
- * 1995 - புலிகளுடன் பேச்சு நடத்தும் அதே வேளை தம்முடனும் பேச்சு நடத்த வேண்டும் என தமிழ்க் கட்சிகள் சண்டேரம்ஸ் செவ்வியில் தெரிவிப்பு.
- * 2014 - போர்க்குற்ற ஆதாரங்கள் இராணுவம் அழிக்கவில்லை; ஆஸ்திரேலிய அமைப்பின் அறிக்கைக்கு இராணுவம் மறுப்பு.
- * 2014 - உணவின்றித்தவிக்கும் பனிக்கரடிகள்; காலநிலை மாற்றம் காரணமாக உணவு பழக்கம் மாறுவதாலும் வேட்டையாடு வோராலும்.
- * 2014 - வொட்கா மதுவால் ரஷ்யாவில் சாவு வீதம் அதிகரிப்பு

ஒரு சில தினங்களில் பருக்கள் மறைய


- * ஒரு துணியில் ஐஸ் கட்டியை வைத்து, பருக்கள் மீது சிறிது நேரம் வைக்க வேண்டும். இப்படி ஒரு நாளைக்கு பலமுறை ஐஸ் கட்டியைக் கொண்டு இலேசாகத் தேய்த்தால் சீக்கிரமாக பருக்கள் மறையும்
- * பட்டை பொடியை தேன் சேர்த்து கலந்து விழு தாக்கி இரவில் படுக்கும் போது பருவின் மீது தடவி, இரவு முழுவதும் உறை வைத்து, மறுநாள் காலை யில் கழுவினால், பருக்கள் இருந்த இடமே தெரியாமல் போகும்.
- * இரவில் படுக்கும் முன், பற்பசையை பருவின் மீது தடவி, மறுநாள் குளிர்ந்த நீரில் கழுவ, பருக்கள் உதிர்ந்து மறைந்துவிடும்.
- * பூண்டு ஒரு பூண்டு பல்லை இரண்டாக வெட்டி, அதை பருவின் மீது தேய்த்து, 5 நிமிடம் கழித்து கழுவ வேண்டும். இப்படி ஒரு நாளைக்கு பல முறை செய்தால், பருக்கள் வேகமாக மறையும்.



மரண அறிவித்தல்கள்

சின்னத்தம்பி முருகேசு

நுணாவில் மேற்கு சாவகச்சேரியைப் பிறப்பிடமாகவும் வசிப்பிடமாகவும் கொண்ட சின்னத்தம்பி முருகேசு 05.02.2017 ஞாயிற்றுக்கிழமை காலமானார்.



அன்னாரின் இறுதிக்கிரியைகள் பற்றிய விவரங்கள் பின்னர் அறிவிக்கப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

நுணாவில் மேற்கு, சாவகச்சேரி. தகவல்: **குடும்பத்தினர்.** 077 672 8386

சுப்பிரமணியசுந்தரர் முத்துச்சாமிசுந்தரர்



ஆவரங்காலைப் பிறப்பிடமாகவும், நல்லூர் நாயன்மார் கட்டை வசிப்பிடமாகவும் கொண்ட சுப்பிரமணியசுந்தரர் முத்துச்சாமிசுந்தரர் நேற்று (06.02.2017) திங்கட்கிழமை காலமானார்.


அன்னார் காலஞ்சென்ற வர்களான சுப்பிரமணியசுந்தரர் - கௌரி அம்பாள் தம்பதியரின் அன்பு மகனும் காலஞ்சென்ற வர்களான சதாசிவக்குருக்கள் - கனகாம்பிகை தம்பதியரின் அன்புமருமகனும் தனலட்சுமி யின் அன்புக்கணவரும் அனுசுயா, சசிதரக்குருக்கள் (தொழில்

நுட்ப உத்தியோகத்தர் பொறியியற் பீடம், கிளிநொச்சி) ஆகியோரின் பாசமிகு தந்தையும் காலஞ்சென்ற நவரத்தினாம்பாள் மற்றும் முத்துக்குமாரசாமி, பர்வதராசாம்பாள், சிவானந்தமணி, சடாச்சாராம்பாள், சற்குணேஸ்வரன், விஷ்ணு காந்தி ஆகியோரின் அன்புச் சகோதரனும் காலஞ்சென்ற சிவசுந்தர சதா ஆறுமுகக்குருக்கள் மற்றும் சிவசுந்தர சதா மகேஸ்வரக்குருக்கள் (நா/இராஜராஜேஸ்வரி அம்மன் ஆலயம்), சிவசுந்தர சதா மகாவிங்கசிவக் குருக்கள் (நா/ அரட்சுபி பிள்ளையார் ஆலயம்) ஆகியோரின் மைத்துனரும் ஜெயராஜக்குருக்கள் (வில்லான்றிவீரகத்தி விநாயகர் ஆலயம்) அவர்களது மாமனாரும் கஸ்தூரி, கஜானன், ஹர்ஷினி ஆகியோரின் அன்புப் பேரனுமாவார்.

அன்னாரின் இறுதிக்கிரியைகள் நேற்று (06.02.2017) திங்கட்கிழமை மதியம் 12.30 மணியளவில் அன்னாரின் இல்லத்தில் நடைபெற்று பூதவுடல் செம்மணி இந்து மயானத்தில் தகனம் செய்யப்பட்டது. இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்

நாயன்மார்கட்டு, நல்லூர், யாழ்ப்பாணம். தகவல்: **குடும்பத்தினர்.**

சிவாநந்தம் இரங்கநாதன்



பிறப்பு	இறப்பு
12	03
03	02
1939	2017

யாழ்ப்பாணம், நீராவிடிமையைப் பிறப்பிடமாகவும், நாச்சிமார் கோயிலடியை வசிப்பிடமாகவும், சோமராந்தோட்டம், உடுவில் வசித்து வந்தவருமான சிவாநந்தம் இரங்கநாதன் 03.02.2017 வெள்ளிக்கிழமை காலமானார்.

அன்னார் காலஞ்சென்ற சிவாநந்தம் - நல்லம்மா தம்பதிகளின் அன்பு மகனும், காலஞ்சென்ற நாகேஸ்வரியின் பாசமிகு கணவரும், வசந்தி (லண்டன்), சாந்தகுமார் (ஜேர்மனி) ஆகியோரின் பாசமிகு தந்தையும், சோதிராஜன் (லண்டன்), இரட்சணலீலா (ஜேர்மனி) ஆகியோரின் மாமனாரும், அருண்யா, லக்ஷிதன், பிரவீன், லக்ஷன், மிதுஷன் ஆகியோரின் அன்புப் பேரனுமாவார்.

அன்னாரின் இறுதிக்கிரியைகள் இன்று (07.02.2017) செவ்வாய்க் கிழமை முற்பகல் 10 மணியளவில் அவரது இல்லத்தில் (ஞானம் ஸ்ரோர்ஸ் - மருதனார்மடம்) நடைபெற்று பூதவுடல் தகனக்கிரியைக்காக பூவோடை இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

அம்பலவாணர் வீதி, சோமராந்தோட்டம், உடுவில். தகவல்: **குடும்பத்தினர்.** (06/7947) (11,17)

டுவிட்டரில் பறக்கிறது எதிர்ப்பு

சசிகலர் முதல்வராகப் பொறுப்பேற்றால் நாடு தாங்காது என்று பல தரப்பினரும் தங்களின் கருத்துக்களை டுவிட்டரில் பதிவிட்டு வருகின்றனர்.

கிரிக்கெட் வீரர் ரவீந்திர ஜடேஜா: நம் சின்னம்மாவுக்கு அனைத்தும் ஏற்கத்தக்கதல்ல. அம்மாவுக்கே வாக்களித்தனர் மக்கள். சசிகலா என் முதல்வர் அல்ல.

கானா பிரபா : சசிகலா ஆட்சியை அரவணைக்க, சப்பைக் கட்டு கட்ட தமிழ்த் தேசியம், ஈழம்தான் ஒரு கூட்டம் கிளம்பும் அவர்களிடமிருந்து விலகி இருக்கணும் மக்களே! பிரபா.

இயக்குனர் ஆனந்த் குமார் : சசிகலாவை முதல்வராக்குவது பள்ளிக்குப் போகாத ஒருவரை கல்லூரி முதல்வராக்குவது போன்றது.

கிரிக்கெட் வீரர் சேவாக் : சசிகலா மீது எனக்கு நம்பிக்கை. அவர் அம்மாவைப் போல் 10 சதவீதம் கூட வர முடியாது. அவரை முதல்வராக ஏற்றால், தமிழகத்துக்கு எனது அனுதாபங்கள்.

டைரக்டர் ராம் கோபால் வர்மா : சசிகலா தமிழக முதல்வராக விரும்புகிறார். தமிழக இளைஞர்கள் அஜித்துக்காகவும், விஜய்க்காகவும் சண்டையிடுவதற்கு பதில் தங்களின் எதிர் காலத்துக்காகப் போராடலாம்.

கதாசிரியர் ரவீந்தர் சிங் : டரம்பாவது ஜனநாயக முறையில் தேர்வு செய்யப்பட்டார். ஆனால் சசிகலா...

பஞ்சாப் அரசியல் விமர்சகர் சாத்வி கோஷ்லா : தமிழக முதல்வராக அதிகாரபூர்வமாக ஆளுநர் மூலம் பதவியேற்பதற்கு முன் டுவிட்டரில் பதவியேற்பு நடந்துள்ளது. தமிழகத்தின் இப்போதைய நிலையைக் கண்டு சொர்க்கத்தில் அம்மா அழுவார்.

சுரேஷ் : தமிழக மக்களுக்கு ஆழ்ந்த இரங்கல்கள். இனி மக்களாட்சி இல்லை மன்னார் குடி ஆட்சிதான். சசிகலா முதல்வராவதை எதிர்க்கின்ற தமிழர்கள் தமிழின துரோகி என்று அடிமை அமைச்சர்கள் கூறினாலும் ஆச்சரியப்படுவதற்கில்லை.

இயக்குநர் தங்கபச்சன் : தமிழினென்று சொல்லடா! தலை குனிந்து நில்லடா!

சாம்ஏசுதாஸ் : மாட்டைக் காப்பாற்றிய நம்மால் மாநிலத்தைக் காப்பாற்ற முடியாமல் போய்விட்டது. (வ)

(முதலாம் பக்கத் தொடர்ச்சிகள்) ஒரு வாரம்...

தொடர்கின்றனர். ஆயுதப் போர் முடிவுக்கு வந்த பின்னர், தாயக தேசத்தில் கூடிய நாள் முன்னெடுக்கப்பட்ட தொடர் போராட்டமாகப் பிலக்குடியிருப்பு மக்களின் போராட்டம் மாறியுள்ளது.

இதேவேளை, பாதுகாப்பு அமைச்சின் அதிகாரிகள் வருவார்கள் என்று வன்னி மாவட்ட ஆளும் கட்சி நாடாளுமன்ற உறுப்பினர் மஸ்தான் நேற்று முன்தினம் பிலக்குடியிருப்பு மக்களிடம் தெரிவித்திருந்த போதும் எந்தவொரு அதிகாரிகளும் மக்களைச் சந்திக்கவில்லை.

கொட்டும் பனியிலும், பகலில் சுட்டெரிக்கும் வெயிலிலும் விமானப் படை முகாம் முன்பாகத் திறந்த வெளியில் - வீதிக் கரையில் அமைக்கப்பட்டுள்ள தற்காலிகக் கொட்டிலினுள் சமைத்து, படுத்துறங்கிப் பிலக்குடியிருப்பு மக்கள் கடந்த ஒரு வாரமாகப் போராட்டம் நடத்துகின்றனர். தங்கள் சொந்த மண்ணில் காலடி எடுத்து வைப்பதற்கான அனுமதி வழங்கப்படுவதைத் தவிர வேறு எந்த முடிவையும் அந்த மக்கள் ஏற்கத் தயாராக இல்லை. ஒரு வாரமாகத் தொடர்ந்து போராடிய மக்களுக்கு நேற்று மருத்துவப் பரிசோதனைகள் மேற்கொள்ளப்பட்டன. மாவட்ட வைத்திய சாலையில் இருந்து வந்த மருத்துவர்கள் போராட்டக்காரர்களைப் பரிசோதித்தனர். மருந்துகளும் வழங்கப்பட்டன. போராட்டத்தில் ஈடுபட்டுள்ள முதியவர்கள் சிலருக்கு இரத்த அழுத்தம் அதிகமாக உள்ளதாகக் குறிப்பிட்ட மருத்துவர்கள், அவர்களை வைத்தியசாலையில் சேர்க்குமாறு குறிப்பிட்டனர்.

கேப்பாலிலும் மக்கள் குடியிருப்புக் காணிகளை விடுவிக்கக்கோரி சாகும் வரை உணவு ஒழுப்புப் போராட்டத்தில் கடந்த காலங்களில் ஈடுபட்ட ஆறுமுகம் வேலாயுதம், பிலக்குடியிருப்பு தொடர் போராட்டத்திற்கு வலுச் சேர்க்கும் முகமாகப் பிள்ளையார் கோயிலில் நேற்றிலிருந்து தொடர் வழிபாடுகளை ஆரம்பித்துள்ளார்.

மக்கள் தொடர் போராட்டத்தில் ஈடுபட்டுள்ள இடத்தில் ஏற்படக்கூடிய சுகாதாரச் சீர்கேடுகளைத் தவிர்த்துக் கொள்வதற்காக முல்லைத்தீவு, முள்ளியவளை பொதுச் சுகாதாரப் பரிசோதகர்கள் நிலைமையை ஆய்வு செய்தனர். (த-5-7)

சசிகலா...

பெறவுள்ளதால் அதற்கான ஏற்பாடுகள் அங்கு நேற்றுத் துரிதமாகச் செய்யப்பட்டன என்றும் தெரிவிக்கப்பட்டது. இது குறித்த உத்தியோக பூர்வ அறிவிப்பு, இந்தச் செய்தி அச்சுக்குப் போகும்வரை வெளியாகவில்லை. (ம)

அரிசிக்கான...

யில் ஒரு கிலோ நாடு 70 ரூபாவுக்கும், ஒரு கிலோ சம்பா 80 ரூபாவுக்கும் விற்கப்படுமென நிதியமைச்சுமேலும் குறிப்பிட்டுள்ளது. (த-5)

சுமந்திரனையே...

எவ்வாறான அச்சுறுத்தல் இருக்கும். இவ்வாறு கேள்வி எழுப்பியுள்ளார் மகிந்த ஆத் ரவு அணி நாடாளுமன்ற உறுப்பினர் உதயகம்மன்பில.

அவர் மேலும் தெரிவித்ததாவது: தமிழீழ விடுதலைப் புலிகள் இயக்கம் மீண்டும் தலைதூக்குவது உறுதி செய்யப்பட்டுள்ளது. இதனை நாம் திரும்பத் திரும்பக் கூறிய போது இந்த அரசு நம்பவில்லை. தற்போது இந்த அரசின் புலனாய்வுப் பிரிவே மேற்படி தகவலை வெளியிட்டுள்ளது. எனவே முன்னாள் அரசு தலைவர் மகிந்த ராஜபக்சுவுக்கு முன்னர் வழங்கப்பட்ட பாதுகாப்பு மீண்டும் வழங்கப்படவேண்டும். கூட்டாட்சி யைக் கோரும் கூட்டமைப்பின் நாடாளுமன்ற உறுப்பினர் சுமந்திரனே புலிகளால் இலக்கு வைக்கப்பட்டால், அவர்களின் தமிழீழக் கனவை இல்லாதொழித்த மகிந்த ராஜபக்சுவுக்கு அச்சுறுத்தல் எந்த அளவில் இருக்கும். இந்த அரசு இதனைக் கவனத்தில் கொள்ள வேண்டும் - என்றார். (த-5)

கண்ணீர் அஞ்சலி

தென்மராட்சி பிரதேசசெயலகப்பிரிவில் சமுர்த்தி முகாமையாளராக கடமையாற்றும்

திருமதி ஆ. உமாதேவி அவர்களின் அன்புத் தாயும், தென்மராட்சி பிரதேச செயலகப் பிரிவில் கிராம அலுவலராக கடமையாற்றும்

திரு. ந. ஆறுமுகம் அவர்களின் அன்புமாமியும் ஆகிய

திருமதி சிவகாமிப்பிள்ளை

கதிர்காழ்

அவர்களின் மறைவால் துயருற்றிருக்கும் அவரின் குடும்பத்தினருக்கு எமது ஆழ்ந்த அனுதாபங்களைத் தெரிவித்துக் கொள்கிறோம்.

ஊழியர் நலன்புரிசங்கம், பிரதேச செயலகம், தென்மராட்சி.

மரண அறிவித்தல்கள்

அருட்சகோதரி கத்தரின் கூடுஞ் - தி.கு



தலைமன்னாரைப் பிறப்பிடமாகக் கொண்டவரும் யாழ்ப. திருக்குடும்ப சபையைச் சேர்ந்தவரும் 31 வருடங்கள் பிளிப் பைன்ஸ் நாட்டில் வேத போதகப் பணியாளராய் பணியாற்றியவருமான அருட்சகோதரி கத்தரின் கூடுஞ் நேற்று (06.02.2017) திங்கட்கிழமை இறைபதம் இணைந்துவிட்டார்.

அன்னாரின் பூதவுடல் 08.02.2017 புதன்கிழமை மு.ப 9.00 மணிக்கு இளவாலை திருக்குடும்ப கண்ணியர் இல்லத்தில் திருப்பலி ஒப்புக் கொடுக்கப்பட்ட பின்னர் இளவாலை சேமக்காலையில் நல்லடக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: **அருட்சகோதரி சிறீஸ்ரா மரியதாஸ் மாகாணத்தலைவி 121, பிரதானவீதி, யாழ்ப்பாணம்.**

திருமதி பரமேஸ்வரி செல்லத்துரை



சதுமலை வடக்கு, மாணிய்பாயைப் பிறப்பிடமாகவும் தற்போது கனடாவை வதிவிடமாகவும் கொண்ட திருமதி பரமேஸ்வரி செல்லத்துரை நேற்று (06.02.2017) திங்கட்கிழமை கனடாவில் காலமானார்.

அன்னார் காலஞ்சென்ற கந்தையா மற்றும் பாக்கியம் தம்பதியரின் அன்புமகனும் சிவலிங்கம், கமலாதேவி, கண்மணி, இராசமணி (பிரான்ஸ்), இராசலட்சுமி (இந்திரா), சற்குணராணி (கிளி), கருணைராஜா (மலேசியா), கமலினி (கனடா) ஆகியோரின் பாசமிகு சகோதரியும் காலஞ்சென்ற செல்லத்துரையின் அன்பு மனைவியும் சந்திரராஜ் (கனடா), சுவேந்திரினி ஆகியோரின் பாசமிகு தாயும் தேவிகா (கனடா), செல்வரட்சணம் (யாழ்ப. போதனா வைத்தியசாலை ஊழியர்) ஆகியோரின் மாமியும் யாதவன், நீரோஷிகா, ஜனாஷிகா, ஆர்த்தனா (கனடா), அபிரா (கனடா) ஆகியோரின் அன்புப்பிள்ளைகளும். அன்னாரின் பூதவுடல் கனடாவில் நல்லடக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

Toronto, Ontario, தகவல்: **சுவேந்திரினி (சசி - மகன்) Scarborough - Canada, சதுமலை வடக்கு, மாணியாய். 001-416-752-0271, 076-319-7483, 077-522-9932**



பிரான்சிலேயே...

விடுதலைப் புலிகள் இயக்க முன்னாள் உறுப்பினர்களே சுமந்திரனைக் கொலை செய்ய முயற்சித்தனர் என்று சந்தேகிக்கப்படுகிறது. சதித் திட்டம் கண்டறியப்பட்டதையடுத்து, நான்கு முன்னாள் புலிகள் கைது செய்யப்பட்டுள்ளனர். இவர்கள், பிரான்சில் உள்ள புலிகளின் தலைவர் ஒருவரின் கீழ் செயற்பட்டுள்ளனர்.

இதுதொடர்பாக விசாரணைகள் நடத்தப்பட்டு வருவதாக பொலிஸ் பேச்சாளர் பிரியந்த ஜெயக்கொடி தெரிவித்தார்.

நாட்டில் உடனடியாக தீவிரவாத அச்சுறுத்தல்கள் ஏதும் இல்லை என்று குறிப்பிட்ட அவர், பாதுகாப்பை உறுதிப்படுத்தப் படையினர் விழிப்புடன் செயற்படுவதாகவும் அவர் குறிப்பிட்டுள்ளார். (கு-5)

ஜி.எஸ்.பி...

இலங்கையில் உண்மை மற்றும் நீதிக்கான திட்டம், சித்திரவதையிலிருந்து விடுதலை, சமாதானம் மற்றும் நீதிக்கான இலங்கையின் பரப்புரை அமைப்பு உள்ளிட்ட பல அமைப்புகள் இந்த வேண்டுகோளை முன்வைத்துள்ளன.

ஐரோப்பிய ஆணைக்குழு தவறான முடிவுகளின் அடிப்படையில் பரிந்துரையை முன் வைத்துள்ளதாக அந்த அமைப்புகள் சுட்டிக்காட்டியுள்ளன.

இலங்கை அரசு மனித உரிமைகள் தொடர்பில் தனது முடிவையினருக்குக் கடுமையான உத்தரவைப் பிறப்பித்துள்ளதாக ஐரோப்பிய ஆணைக்குழு தெரிவித்துள்ளது. இதனை உறுதிப்படுத்தும் தகவல் எதுவும் இதுவரை வெளியிடப்படவில்லை என்பதை மேற்படி அமைப்புகள் ஐரோப்பிய நாடாளுமன்றத்துக்குச் சுட்டிக்காட்டியுள்ளன.

ஐரோப்பிய ஆணைக்குழு முன்வைத்த யோசனையை நாம் நிராகரிக்கின்றோம். சித்திரவதைக்கு எதிரான பிரகடனத்தில் தெரிவிக்கப்பட்டுள்ள விடயங்களை இலங்கை உரிய விதத்தில் பின்பற்றவில்லை. இலங்கையில் காணப்படும் சித்திரவதைகள் குறித்து ஐ.நா. வெளியிட்டுள்ள இரு அறிக்கைகளுக்கும் சித்திரவதை தொடர்பாக ஐரோப்பிய ஆணையகத்தின் அறிக்கைக்கும் இடையில் வித்தியாசம் உள்ளது.

இலங்கையின் நல்லிணக்க மற்றும் பொறுப்புக்கூறும் செயற்பாடுகளுக்கு எவ்வாறு ஆதரவளிப்பது என்பது தொடர்பில் குறைபாடுகள் - பிழையான அனுமானங்களைக் கொண்டதாக ஐரோப்பிய ஒன்றியத்தின் பரிந்துரை அமைந்துள்ளது. இந்த ஆதரவு நல்லிணக்க மற்றும் பொறுப்புக்கூறும் செயற்பாடுகளை மோசமாக பாதிக்கலாம்.

இலங்கைக்கு ஜி.எஸ்.பி பிளஸ் வரிச் சலுகையை மீண்டும் வழங்கலாம் என்று ஐரோப்பிய ஆணைக்குழு முன்வைத்துள்ள பரிந்துரையை உண்மை அடிப்படையில் ஆராயுமாறும், முன்வைக்கப்பட்ட யோசனையை நிராகரிக்குமாறும் ஐரோப்பிய நாடாளுமன்றத்தில் கேட்டுக் கொள்வதாகப் பன்னாட்டு அமைப்புகள் குறிப்பிட்டுள்ளன.

ஐக்கிய நாடுகள் மனித உரிமைகள் ஆணையர் மனித உரிமைகள் அமர்வில் வெளியிடவுள்ள இலங்கை குறித்த அறிக்கையை முழுமையாகப் பரிசீலிப்பதற்கு உதவியாக இலங்கைக்கு ஜி.எஸ்.பி. வரிச் சலுகையை வழங்குவது குறித்த பரிந்துரையை அங்கீகரிப்பதற்கான கால எல்லையை நான்கு மாதங்களுக்கு நீடிக்குமாறு கேட்டுக் கொண்டுள்ளனர். (கு-5)

இருவேறு...

கணவனும் குடும்பப் பெண் ஒருவரும் பரிதாபகரமாக உயிரிழந்தனர். மாணவன் உள்ளிட்ட 3 பேர் படுகாயமடைந்து வைத்தியசாலைகளில் சேர்க்கப்பட்டனர் என்று பொலிஸார் தெரிவித்தனர்.

யாழ்ப்பாணத்திலிருந்து ஊர்காவற்றுறை நோக்கிச் சல்லிக் கல்லு ஏற்றிச் சென்ற டிப்பரும் வேலணையில் இருந்து வந்து அராவிச் சந்தியில் ஏறிய மோட்டார் சைக்கிளும் மோதியதில் மோட்டார் சைக்கிளில் பயணித்த வேலணையைச் சேர்ந்த தவநாகேஸ்வரன் பிரபாகரன் (வயது-27) சம்பவ இடத்திலேயே பரிதாபகரமாக உயிரிழந்தார். அவரது மனைவி படுகாயமடைந்து யாழ்ப்பாணம் போதனா வைத்தியசாலையில் சேர்க்கப்பட்டார். இந்தத் தம்பதியர் 10 நாட்களுக்கு முன்னரே திருமணம் முடித்துள்ளனர் என்று விசாரணையில் தெரிவிக்கப்பட்டது.

வேகக் கட்டுப்பாட்டை இழந்ததால் நிலை தடுமாறி மோதி விபத்தை ஏற்படுத்திவிட்டு வீதியின் மறுகரைக்குச் சென்று வீதியோரம் போடப்பட்டுள்ள பாதுகாப்பு கற் குவியலையும் தாண்டிக் கடலுக்குள் சென்று புதையுண்டே டிப்பர் நின்றுள்ளது. டிப்பருடன் மோட்டார் சைக்கிளும் கடலுக்குள் விழுந்து காணப்பட்டது. அது முழுமையாகச் சேதமடைந்ததாகப் பொலிஸார் தெரிவித்தனர். விபத்து நடந்த இடத்தில் அதிக குருதி காணப்பட்டது.

ஊர்காவற்றுறைப் பொலிஸார் சம்பவ இடத்தில் விசாரணை மேற்கொண்டனர். சடலம் யாழ்ப்பாணம் போதனா வைத்தியசாலையில் வைக்கப்பட்டது. மேலதிக விசாரணைகளிலும் ஈடுபட்டு வருகின்றனர்.

வவுனியா
வவுனியா பெரியமடுக் கிராமத்தில் படி மற்றும் மோட்டார் சைக்கிள் விபத்தில் மோட்டார் சைக்கிளைச் செலுத்திச் சென்ற பன்றிக் கெய்தகுளம் பெரியமடுவைச் சேர்ந்த யோகேஸ்வரன் ஜெனனி (வயது 33) என்ற குடும்பப் பெண் சம்பவ இடத்திலேயே உயிரிழந்தார்.

பாடசாலை முடிந்து வீடு திரும்பிக் கொண்டிருந்த மாணவனையும் உறவினரையும் அவர் மோட்டார் சைக்கிளில் ஏற்றி வீட்டுக்குச் சென்று கொண்டிருந்தபோது எதிரே காணப்பட்ட குறுக்கு வீதியால் பயணித்த படி வாகனம் மோதியதில் விபத்து ஏற்பட்டது. மோட்டார் சைக்கிளில் பயணித்த ஏனைய இருவரும் படுகாயமடைந்தனர். குறித்த வாகனத்தைச் செலுத்தி வந்தவர் உயிரிழந்த பெண்ணின் நெருங்கிய உறவினர் என்று பொலிஸாரால் தெரிவிக்கப்பட்டது.

ஓமந்தைப் பொலிஸார் சம்பவ இடத்தில் விசாரணை நடத்தினர். சாரதி கைது செய்யப்பட்டார். சடலம் வவுனியா வைத்தியசாலையில் வைக்கப்பட்டது. மேலதிக விசாரணை இடம்பெறுவதாகப் பொலிஸார் தெரிவித்தனர். (கு-4-10)

பாதுகாப்பற்ற...
அங்கு காணப்பட்ட பாதுகாப்பற்ற ஓயில் கிடங்கினுள் விழுந்து உயிரிழந்திருந்தான். இது தொடர்பில் கிராம மக்கள் நேற்றுத் தெரிவித்ததாவது:

இந்த அரசுக்கு மீள் குடியேற்றம் தொடர்பாக விளக்கம் இல்லையா? ஒரு இடத்தில் மக்களைக் குடியேற்றப் போகின்றார்கள் என்றால் முதலில் அந்த இடத்தை ஆய்வு செய்ய வேண்டும். அதன் பின்னர் அந்தக் கூழல் பாதுகாப்புக்கு உகந்ததா மக்கள் வாழக்கூடிய கூழலா என்பதைப் பார்க்க வேண்டும்.

வீடுகள் கட்டப்படும்போது அந்த வீடுகளின் அமைவிடங்கள் எவ்வாறு இருக்கவேண்டும் என்பதைப் பார்க்க வேண்டும். எங்கள் வீடுகளின் அமைவிடத்தை அவதானித்துப் பாருங்கள். எங்கள் வீட்டு முற்றத்துக்கு முன்பாகப் பெரிய குழிகள் காணப்படுகின்றன. எங்கள் சிறுவர்களை நாங்கள் எவ்வாறு இந்த வீட்டில் வைத்து வளர்ப்பது என்று தெரியவில்லை.

முகாமில் இருந்திருந்தால் கூட நாம் ஓரளவு நிம்மதியாக இருந்தோம். வெளிநாடுகளுக்கு இங்கு முகாம்கள் இல்லை என்பதை காட்டுவதற்காக அவசர அவசரமாக ஒரு இடத்தில் கொண்டுவந்து குடியேற்றி விட்டுள்ளனர். இந்த நடவடிக்கைக்கும் இதனால் ஏற்படும் பின்விளைவுகளுக்கும் அரசே பொறுப்புக் கூறவேண்டும்.

நாங்கள் எங்கள் முகாமிலிருந்து இங்கு குடியமர வருவதற்கு முன்னரே இந்த கழிவு எண்ணெய்த் தொட்டியை மூடித்தருமாறு அதி காரிகளிடமும் இராணுவத்திடமும் கேட்டிருந்தோம். இரண்டு தரப்பினரும் அதனைச் செய்து தரவில்லை. அன்று அவர்கள் இந்தத் தொட்டியை மூடியிருந்தால் நடந்த உயிரிழப்பைத் தடுத்திருக்கலாம். மேலும் உயிரிழப்புகள் இடம்பெறாமல் இருப்பதற்கு ஏற்ற வகையில் உடனடியாக இந்தக் கழிவுநீர் தொட்டியை மூடித்தருமாறு அதி காரிகளிடமும் இராணுவத்திடமும் கேட்டுக் கொள்கின்றோம் - என்றனர். (கு-5-8)

ஒன்றரை...

கொழும்பு அரசு தீர்மானித்துள்ளது. இவற்றைச் செய்து முடிப்பதற்கு எவ்வளவு காலம் தேவை என்பது வெளிப்படுத்தப்பட்டிருக்கவில்லை.

இவ்வாறான கூழலில், கொழும்பு அரசுக்கும் சிவில் சமூகத்துக்கும் இடையிலான திளர்ச்சி சந்திப்பு நடைபெற்றுள்ளது. அந்தச் சந்திப்பில் கொழும்பு அரசு, ஐ.நா. தீர்மானத்தை நிறைவேற்றுவதற்கு 18 மாதங்கள் கால அவகாசம் கோரவுள்ளதை வெளிப்படுத்தியுள்ளது. சிவில் சமூகம் இதற்கு ஒத்துழைப்பு வழங்கவேண்டும் என்றும் அரசு கேட்டுள்ளது.

சிவில் சமூகத்தின் சார்பில் அரசின் கோரிக்கைக்குப் பச்சைக்கொடி காண்பிக்கப்பட்டுள்ளது. கால அவகாசம் வழங்குவது தொடர்பில் ஆட்சேபணையில்லை. ஆனால், கொழும்பு அரசு பொறுப்புக்கூறல் தொடர்பில் ஐ.நாவுக்கு வழங்கிய வாக்குறுதியை எதுவித விட்டுக்கொடுப்புக்கும் இடமின்றி நிறைவேற்ற வேண்டும். காணாமற் போனோர் அலுவலகம் நிறுவவேண்டும். இந்த விடயங்களில் கொழும்பு அரசு கவனம் செலுத்தவேண்டும் என்று அவர்கள் வலியுறுத்தியுள்ளனர். (கு-5)

போராட்டக்...

முல்லைத்தீவு கல்வி வலயப் பிரதிக் கல்விப் பணிப்பாளர் ஜி.ஆதவன், முல்லைத்தீவுக் கல்வி வலய ஆசிரியர் ஆலோசகர் பி.டி.லான், செம்மலை மகா வித்தியாலய ஆசிரியர் ர.கோகுல், வற்றாப்பளை மகா வித்தியாலய ஆசிரியர் அரியகலா ஆகியோர் மாணவர்களுக்கான கற்பித்தல் செயற்பாடுகளில் நேற்று ஈடுபட்டனர். அத்துடன் மாணவர்களுக்கு உளவளப் பயிற்சிகளும் வழங்கப்பட்டன.

போராட்டம் முடிவுக்கு வரும் வரையில் கற்பித்தல் செயற்பாடுகள் தொடரும் என்று ஆசிரியர்கள் தெரிவித்தனர். (கு-5-8)

குந்தி...

கதவுகளை மூடி அவர்கள் போராட்டம் நடத்தினர். சமரசப் பேச்சுகளின் பின்னர் பிரதேச செயலகக் கதவுகளை திறந்துவிட்ட மக்கள் தமது போராட்டத்தை நிறுத்தாது தொடர்ந்தனர்.

வேலியால் வேடிக்கை பார்க்கும் வெங்காயங்களே வெளியேறு, குந்தி இருக்க இடமில்லை மந்திகளே வெளியேறு, ஐ.நா. வா நிம்மதி தா, நல்லாட்சி அரசே நடிக்காதே, எங்கள் காணி எமக்கு வேண்டும் என போராட்டத்தில் ஈடுபட்ட மக்கள் கோசமிட்டனர்.

புதுக்குடியிருப்பு பிரதேச செயலகத் துக்கு அருகே உள்ள பொதுமக்களின் 19 ஏக்கர் காணிகளை இராணுவம் கையகப்படுத்தியுள்ளது. அதில் 682 ஆவது படைப்பிரிவு முகாமிட்டுள்ளது. அந்தக் காணிகளின் உரிமையாளர்கள் தமது காணிகளை விடுவிக்க வேண்டும் என்று வற்புறுத்தி கடிந்த நான்கு நாட்களாகத் தொடர் போராட்டம் நடத்தி வருகின்றனர்.

கதவு மூடி போராட்டம்

நேற்றுக்காலை புதுக்குடியிருப்பு பிரதேச செயலகத்தின் கதவுகளை போராட்டத்தில் ஈடுபடும் மக்கள் மூடினர். பிரதேச செயலகத்துக்கு வந்த உத்தியோகத்தர்களும், சேவைகளைப் பெற வந்த மக்களும் போராட்டத்தால் சமார் இரு மணி நேரம் பிரதேச செயலகத்துக்கு வெளியே காத்திருந்தனர்.

பிரதேச செயலர் பிரதீபன் போராட்டத்தில் ஈடுபடும் மக்களுடன் கலந்து ரையாடினார். பிரதேச செயலகத்தின் செயற்பாடுகளைத் தடுத்தால் பொலிஸிடம் முறையிடுவதைத் தவிர வேறு வழியில்லை என்பதை விளக்கினார். நாடாளுமன்ற உறுப்பினர் சி.சிவமோகனும் சம்பவ இடத்துக்கு வந்தார். போராட்டத்தில் ஈடுபடும் தரப்பினருடன் பேசினார். எதிர்வரும் திங்கட்கிழமைக் குள் நல்ல முடிவைப் பெற்றுத் தர வேண்டும். இல்லாவிட்டால் போராட்டத்தை வீரியப்

படுத்துவோம் என்று மக்கள் தெரிவித்தனர். அதன்பின்னர் பிரதேச செயலகத்தின் கதவுகளை போராட்டத்தில் ஈடுபட்டவர்கள் திறந்து விட்டனர். தமது போராட்டத்தைத் தொடர்ந்தனர்.

முகாம் வேண்டாம்

இறுதிப் போரின் பின்னர் மக்கள் மெனிக்பாம் முகாமில் அடைக்கப்பட்டனர். இராணுவத்தால் இந்தப் பகுதியை கையகப்படுத்தப்பட்டது. இங்கு இயங்கிய வைத்தியசாலை புலிகளால் நடத்தப்பட்டது என்று கூறப்படுவது பொய். அது ஒரு தனியார் வைத்தியசாலை. அதற்குரிய பதிவுகள் முறையாகச் செய்யப்பட்டுள்ளது.

2010ஆம் ஆண்டு இந்தக் காணியைச் சனீகரிக்க அரசு முயன்றது. இது பொதுமக்களின் காணி. இராணுவத்தினரின் முகாமுக்குள் ஆயுதக் கிடங்கு உள்ளது. இது மக்களின் பாதுகாப்புக்கு அச்சுறுத்தலானது. இராணுவத்தினர் பிரதேச சபையினரின் அனுமதி இல்லாது தேநீர் கடை நடத்துகின்றனர். அந்தக் கடையில் மாணவர்கள் கூட புகைத்தல் பொருள்களைப் பெறக் கூடியதாகவுள்ளது. வீதியால் பெண் பிள்ளைகள் செல்ல முடியாதுள்ளது. எமது வாழ் வியலையும், கலாசாரத்தையும் கெடுக்கும் இந்த முகாம் அகற்றப்பட வேண்டும் என்பதே மக்களின் கோரிக்கை. - என்று போராட்டத்தில் கலந்து கொண்ட வன்னி மாவட்ட நாடாளுமன்ற உறுப்பினரும், மாவட்ட இணைத்தலை வர்களில் ஒருவருமான சி.சிவமோகன் தெரிவித்தார். (கு-21-7)

வரிச்...

மோட்டார் போக்குவரத்துத் திணைக்களத் திடமிருந்து பெற்றுச் சட்டத்தரணி நாகானந்த கொடித்துவக்கு வெளியிடப்பட்டுள்ளார்.

நாடாளுமன்ற உறுப்பினர்களுக்கான வரிச்சலுகையைப் பயன்படுத்தி இறக்குமதி செய்யப்பட்ட வாகனங்களை வேறு நபர்களுக்கு கைமாற்றம் செய்த 33 நாடாளுமன்ற உறுப்பினர்களின் விவரங்களை அவர் வெளியிட்டுள்ளார். அவற்றில் 7 தமிழ் நாடாளுமன்ற உறுப்பினர்களும் உள்ளடங்குகின்றனர்.

நாடாளுமன்ற உறுப்பினர்களான மாவை. சேனாதிராசா, சி.சிறிதரன், சி.சிவமோகன், ஞானமுத்து சிறிநேசன், வடிவேல் சரேஸ், இராஜாங்க அமைச்சர் திருமதி விஜயகலாமகேஸ்வரன் மற்றும் சிசிர ஜெயக்கொடி, முத்துக்குமாரசன், சமல் ராஜபக்ச, புத்திக பத்திரன், ஜனக பண்டார தென்னக்கோன், வசந்த சேனநாயக்க, வசந்த அலுவிகார, கே.எஸ்.என்.பெரேரா, ரொமேஸ் பத்திரன், நிசாந்த முத்துஹட்டிகம, சஜீவ சேனசிங்க, காஞ்சன விஜேசேகர, மோகன் லால் கிரேரோ, பாலித தேவப்பெரும், எச்.எம்.என்.பி. டி சில்வா, இம்ரான் மஹ்ரூப், கே.ஏ.எஸ்.ஜெயரத்தன், திலும் அமுனுகம, லொகான் ரத்வத்தை, லக்ஸ்மன் கிரியெல்ல, உதய கம்மன்பில, அத்துரலியே ரத்ன தேரர், பி.எச்.விஜேபால, எஸ்.பிரேமரத்தன், சுதர்சினி பெர்னான்டோ புள்ளே, டிஜுசன், ஜே.பி.ஆர், கே.விஜேரத்தன் ஆகியோரே வரிச்சலுகையின் கீழ் இறக்குமதி செய்த வாகனங்களைக் கைமாற்றம் செய்துள்ளவர்களாவர்.

இந்தச் சலுகையின் கீழ் பெரும்பாலும் லான்ட் ரூசர் வாகனங்களே இறக்குமதி செய்யப்பட்டன. (கு-5)

2கிலோ...

ளுடன் குடும்பத் தலைவர் ஒருவர் கைது செய்யப்பட்டார் என்று பொலிஸார் தெரிவித்தனர்.

யாழ்ப்பாண பிரதிப் பொலிஸ்மா அதிபரின் கீழான புலனாய்வுப் பிரிவினருக்கு பொது மக்கள் வழங்கிய தகவலின் அடிப்படையில் அவர் நேற்றுத் திங்கட்கிழமை மதியம் கைது செய்யப்பட்டார்.


சுதுமலைப் பகுதியைச் சேர்ந்த சண்முகம் சிறிஸ்குமார் (வயது - 49) என்ற குடும்பத் தலைவரே கைது செய்யப்பட்டார். சந்தேக நபர் விசாரணைகளின் பின்னர் யாழ்ப்பாணம் நீதிவான் மன்றில் முற்படுத்தப்படுவார் என்று பொலிஸார் தெரிவித்தனர். (வ-106)



மரம் பேசுகிறது

ஒரு ஊரில் ஒரு பெரிய அப்பிள் மரம் ஒன்று நின்றது. சிறுவன் ஒருவன் அப்பிள் மரத்தைச் சுற்றி விளையாடி மரத்தில் ஏறி அப்பிள் பழங்களை உண்டும், அதன் நிழலில் உறங்கியும் மகிழ்ந்திருந்தான். அவன் கொஞ்சம் வளர்ந்த பின்னர் மரத்தின் பக்கம் வருவதில்லை. சில நாட்கள் கழித்து மரத்தடிக்கு வந்த பையனைப் பார்த்து அப்பிள் மரம் "என்னுடன் விளையாடு" என்று அழைத்தது. சிறுவன் "நானோ வளர்ந்து விட்டேன். உன்னுடன் விளையாட முடியாது. எனக்கு விளையாட வேறு பொருள்கள் வேண்டும். அவற்றை வாங்க பணம் இல்லையே" என்று கவலையுடன் கூறினான். அப்பிள் மரம் "கவலைப்படாதே. என்னிடம் பணம் ஏது? எனது பழங்களைப் பறித்து விற்று பணத்தைப் பெற்று விரும்பியவற்றை வாங்கிக் கொள்" என்றது. உடனடியாக மரத்தில் ஏறிப் பழங்களைப் பறித்துச் சென்ற சிறுவன். பின்னர் மரத்தடிக்கு வரவேயில்லை. பல நாட்களுக்குப் பின்னர் இளைஞனான அவன் அவ்விடம் வந்தான். மரம் மீண்டும் "என்னுடன் விளையாடு" என்றது. "நான் பெரிய வனாகி விட்டேன். உன்னுடன் விளையாட முடியாது. எனது குடும்பத்தாருக்கு ஒரு வீடு அமைக்க வேண்டும்" எனக் கவலையுடன் கூறினான். மரம் "கவலைப்படாதே. எனது கிளைகளை வெட்டி எடுத்துக்கொள்" என்றது. அவனும் கிளைகளை வெட்டி எடுத்துச் சென்றான். அவன் பின்னரும் அவன் வரவில்லை. மரம் தனித்திருந்தது. அவனுக்காகக் காத்திருந்தது. இன்னொரு நாள் மரத் தண்டை வந்த அவனை மரம் தன்னிடம் விளையாட

அழைக்க முன்னரே "எனக்கு தொழில் இல்லாது போய்விட்டது. ஆகவே சிறிய படகு ஒன்று இருந்தால் என் குடும்பத்தவருக்காக உழைத்து வாழ்க்கையை நடத்த முடியும்" எனக் கூறிக் கவலைப்பட்டான். அதற்கு அப்பிள் மரம் "மகனே இதோ என் அடி மரத்தின் தண்டு பலமாக உள்ளது. அதனை வெட்டி படகு செய்து கொள்" என்றது. அப்படியே அடி மரத்தண்டு வெட்டப்பட்டது. மரம் இப்போது பாதியாக குறுத்துத் தனித்திருந்தது. பல வருடங்கள் கழித்து வயோதி பராக அம்மனிதன் கையில் கோலொன்றை உண்ணியபடி வந்தான். மரம் அவனைப் பார்த்துப் பரிசுடர்பட்டு உனக்குத் தருவதற்கு என்னிடம் எதுவும் இல்லையே. பழம் கூட இல்லையே" என்றது. வயோதிபனோ "பழம் சாப்பிடும் அளவுக்கு என்னிடம் பற்களும் இல்லையே" என்றான். "நீ ஏறி விளையாட தண்டில்லை" என்றது மரம். "என்னால் ஏறவும் முடியாது. எனக்கு எதுவும் வேண்டாம். இளைப்பாற ஒரு இடம் கிடைத்தால் மட்டும் போதும் என்றார் வயோதிபர். மிகவும் கவலைப்பட்ட மரம் "எனக்கு வயதானதால் என்னிடம் கிளைகளும் இல்லையே உனக்கு நிழல் தர! ஆனால் என் வேர்கள் இன்னும் பழுதடையாது இருக்கின்றன. அவற்றின் மேல் உட்கார்ந்து இளைப்பாறு என்றது கவலையுடன். **மரங்களை நடுவோம். மரங்களைக் காப்போம். எதுபற்றோரும் மரங்கள் போன்றவர்களே தம்மிடமுள்ள அனைத்தையும் தந்து தமது உயிருள்ள வரை தம் பிள்ளைகளைக் காக்கும் தியாகிகள். பற்றோரை வயதான காலத்தில் பேணி நடப்போம்.**



மெய் எழுத்துப் பாட்டு

கொக்கு ஒன்று பறந்து குளத்தின் கரையில் இருந்தது சங்கு ஒன்று சேற்றிலே அசைந் தசைந்து வந்தது மச்சம் உண்ண விரும்பியே மனிதன் ஒருவன் வந்தான் குஞ்சு மீனைப் பிடித்தான் கூட்டையுள்ளே போட்டான் வட்டமான தாமரைப் பூவை இழுத்துப் பறித்தான் வண்டு பூவில் இருந்தது பயந்து பறந்து போனது வாத்து நீந்தி வந்தது வந்த வழியே சென்றது நீந்தி வந்த தேரையும் நிலைமை உணர்ந்து சென்றது கப்பல் போன்ற தோணியில் இருவர் தண்டு வலித்தனர் தும்பி ஒன்று வந்தது பூவில் இருந்து ஒலித்தது வெய்யோன் மறைந்து போயினன் நீரும் குளிராய் ஆனது வியர்த்து வந்த மனிதனும் விரும்பிக் கரையில் இருந்தான் கல்லை எறிந்தான் நீரிலே வட்ட அலைகள் தோன்றின அவ்வை போன்ற பாட்டியும் அங்கே வந்து சேர்ந்தான் ஆழ்ந்து கிடந்த தாமரைக் கிழங்கை அகழ்ந்து சென்றான் வெள்ளைப் பூக்கள் வாடின வீழ்ந்து நீரில் மூழ்கின காற்று வீசி அடித்தது புற்கள் சரிந்து நிமிர்ந்தன பன்றி ஒன்று வந்தது பாய்ந்து சேற்றில் புரண்டது

மெய் எழுத்துக்களின் அகர வரிசை

கொக்கு	க்
சங்கு	ங்
மச்சம்	ச்
குஞ்சு	ஞ்
வட்டம்	ட்
வண்டு	ண்
வாத்து	த்
நீந்தி	ந்
கப்பல்	ப்
தும்பி	ம்
வெய்யோன்	ய்
வியர்த்து	ர்
கல்லை	ல்
அவ்வை	வ்
ஆழ்ந்து	ழ்
வெள்ளை	ள்
காற்று	ற்
பன்றி	ன்




நிறங்கள்

- மரத்தில் எங்கும் இலைகள் எல்லாம் பச்சை நிறமாம்
- உரோசா மரத்தின் பூக்கள் உள்ளம் கவர்ந்த சிவப்பு
- மாமரத்தின் பழங்கள் மஞ்சள் அவற்றின் நிறந்தான் கொக்கு மீனைப் பிடிக்கும் கொக்கின் நிறமோ வெள்ளை
- காகம் கத்தும் காகா காகம் கறுப்பு நிறமே
- தலைக்கு மேலே வானம் நீல நிறமாய்த் தோன்றும்
- கத்தரிக் காயை சமைப்போம் கத்தரி நிறமோ ஊதா
- பச்சை சிவப்பு மஞ்சள் ஊதா வெள்ளை நீலம் கறுப்பு உண்டாம் ஏழு நிறங்கள் கண்டால் மனந்தான் மகிழும்

சிலந்தி வலை


சிலந்தி வலையென்பது சிலந்தியின் வயிற்றுப் பகுதியிலுள்ள ஒரு சுரப்பி யினால் சுரக்கும் திரவ நூலிழையாகும். சிலந்தியின் வயிற்றுப் பகுதியுள்ள துவாரத்தி லிருந்து வெளிவரும் நூலிழை போன்ற இத் திரவமானது வெளிப் பட்டதும் இறுகிவிடும். சில நூலிழைகள் ஒட்டும் தன் மையுடையனவாக இருப் பதால் இந்த நூலிழை கள் கொண்டு சிலந்தி பின்னிய வலையில் வேறு பூச்சிகள் சிக்கும். சிலநூலிழைகள் மிருது வாகவோ அல்லது உலர்ந்ததாகவோ இருக்கும். இரைகளைப் பிடிப்பதற் காக சிலந்தி இந்த உலர்ந்த மிருது வான இழைகளிலேயே அசைந்து திரியும்.



வண்ணத்துப் பூச்சியின் சிறகுகளில் பொட்டுக்கள் போல எழுத்துக்கள் குறில் நெழல் எழுத்து வேறுபாடுகள் காண்போம்

கா	சி	குறில்	நெழல்
ச	பு
ஏ	உ
வீ	தீ
நா	மி
அ	இ

புள்ளிகளை இணைத்து படம் வரைவோம்



முதியோரைப் பேணுவோம்

இன்றைய சிறுவர்கள் நாளைய இளைஞர்கள். இன்றைய இளைஞர்கள் நாளைய முதியோர்கள். எங்களின் சந்தோசமான, உன்னதமான வாழ்வுக்கு அடித்தளமாய் உள்ளவர்கள் எம் முதியோர்களே. எங்களை அவர்கள் குழந்தைப் பருவத்திலிருந்து வளர்த்தெடுத்தது மட்டுமல்லாமல் ஆரோக்கியமானவர்களாகவும் நல்லொழுக்க முடையவர்களாகவும் சமுதாயத்தில் வாழ வழி சமைத்தவர்கள். இன்னும் கல்வி சுகாதாரம் என்பவற்றில் கண்ணும் கருத்துமாயிருந்து எங்களை வளர்த்தெடுத்தவர்கள். எமது சிறு பராயத்தில் எமக்குப் பல அறிவு சார்ந்த நீதிக் கதைகளை உணவுடன் சேர்த்து உண்டிய அவர்களை நடமாடும் பல்கலைக் கழகங்கள் என்றே கூற வேண்டும். தங்கள் பிள்ளைகளின் சிறப்பான வாழ்க்கைக்காகத் தங்களுடைய தியாகம் செய்த தியாகச் செம்மல்கள். அத்தகையவர்கள் தான் இன்று நரை திரை மூப்படைந்து கூலிக்குறுகி கண் பார்வை மங்கி நடமாடவே சிரமப்பட்டுக் கொண்டிருக்கும் நம் முதியோர்கள்.



முத்தமிழ் இறுதியில்

யாழ்ப்பாணம், பெப். 7
வலிகாமம் கிழக்கு கோப் பாய் பிரதேச செயலகத் துக்குட்பட்ட பதிவுசெய்த கழகங்களுக்கு இடையிலான துடுப்பாட்டத் தொடரில் முத்தமிழ் அணி இறுதிக்குத் தகுதி பெற்றது. கோப்பாய் கிறிஸ்தவ கல்லூரி மைதானத்தில் நேற்று முன்தினம் அரையிறுதியாட்டம் நடைபெற்றது. அச்சு வேலிமுரசொலி அணியை எதிர்த்து ஊரெழு முத்தமிழ் அணி மோதியது. முதலில் துடுப்பெடுத்தாடிய முரசொலி அணி நிர்ணயிக்கப்பட்ட 10 பந்துப் பரிமாற்றங்களில் 4 இலக்குகளை இழந்து 55 ஓட்டங்களைப் பெற்றது. அதிகபட்சமாக நிதர்சன் 29 ஓட்டங்களைப் பெற்றார். பந்துவீச்சில் முத்தமிழ் அணி சார்பில் தீபன் 3 இலக்குகளைக் கைப்பற்றினார். பதிலுக்குத் துடுப்பெடுத்தாடிய முத்தமிழ் அணி 9.4 பந்துப் பரிமாற்றங்களில் 7 இலக்குகளை இழந்து, இலக்கை அடைந்து, இறுதிக்குச் சென்றது. அதிகபட்சமாக சசி 18 ஓட்டங்களைப் பெற்றார். (ம-422)

இமையாணன் மத்தி கிண்ணம் வென்றது

கரணவாய், பெப். 7
கரவெட்டி பிரதேச செயலகத்துக்குட்பட்ட பதிவுசெய்த அணிகளுக்கு இடையிலான துடுப்பாட்டத் தொடரில் பெண்கள் பிரிவில் இமையாணன் மத்திய அணி கிண்ணம் வென்றது. நேற்று முன்தினம் நடைபெற்ற இறுதியாட்டத்தில், இமையாணன் மத்திய வினையாட்டுக் கழகத்தை எதிர்த்து மாலுசந்தி மைக்கல் வினையாட்டுக் கழகம் மோதியது. நாணயச் சுழற்சியில் வெற்றிபெற்று முதலில் துடுப்பெடுத்தாடிய மைக்கல் வினையாட்டுக் கழகம் நிர்ணயிக்கப்பட்ட 5 பந்துப் பரிமாற்றங்கள் நிறைவில் 2 இலக்குகளை இழந்து 51 ஓட்டங்களைப் பெற்றது. அதிகபட்சமாக தர்மினி 7 ஓட்டங்களையும் தயாளினி 9 ஓட்டங்களையும் பெற்றனர். பந்துவீச்சில் கஜேந்தினி மற்றும் மிதுனா இருவரும் தலா ஓர் இலக்குகளைக் கைப்பற்றினர். 52 ஓட்டங்களை வெற்றி இலக்காகக் கொண்டு பதிலுக்குக் களமிறங்கிய இமையாணன் மத்திய வினையாட்டுக் கழகம் 4.2 பந்துப் பரிமாற்றங்களில் ஓர் இலக்கை இழந்து இலக்கை அடைந்தது. அதிகபட்சமாக கஜேந்தினி ஆட்டமிழக்காது 16 ஓட்டங்களையும் தர்சினி 11 ஓட்டங்களையும் பெற்றனர். பந்துவீச்சில் நிதுசா ஓர் இலக்கைக் கைப்பற்றினார். (ம-108)



பாத்திமா சம்பியன்

யாழ்ப்பாணம், பெப். 7
ஊர்காவற்றுறை பிரதேச செயலக பிரிவுக்குட்பட்ட பதிவு செய்யப்பட்ட வினையாட்டுக் கழகங்களுக்கிடையிலான கர்பந்தாட்டத் தொடரில் எழுவைத்வ பாத்திமா அணி சம்பியனானது. அனலைத்வ அருணோதய வினையாட்டுக் கழக மைதானத்தில் நேற்று முன்தினம் இறுதியாட்டம் நடைபெற்றது. எழுவைத்வ பாத்திமா அணியும் அனலைத்வ அருணோதய அணியும் மோதின. ஐந்துசெற்களைக்கொண்ட ஆட்டத்தில் பாத்திமா அணி 3:2 என்ற அடிப்படையில் வெற்றிபெற்றுச் சம்பியனானது. (ம-9)



யங்ஹென்றிஸ் மதுமீ சூடியது இறுதியில் கில்லறியை வீழ்த்தி

யாழ்ப்பாணம், பெப். 7
மயிலங்காடு குளமுருகன் வினையாட்டுக் கழகம் நடத்திய கால்பந்தாட்டத் தொடரில் இளவாலை யங்ஹென்றிஸ் அணி சம்பியனானது. யாழ்ப்பாணம் துரையப்பா வினையாட்டு மைதானத்தில் நேற்று முன்தினம் இரவு இடம்பெற்ற இறுதியாட்டத்தில் மன்னார் கில்லறி அணியை

எதிர்த்து இளவாலை யங்ஹென்றிஸ் அணி மோதியது. ஆட்டத்தில் தனித்து ஆதிக்கம் செலுத்திய யங்ஹென்றிஸ் முடிவில் 3:1 என்ற கோல்கணக்கில் வெற்றிபெற்றுச் சம்பியனானது. முன்னதாக இடம்பெற்ற மூன்றாம் இடத்துக்கான ஆட்டத்தில், கிளிநொச்சி உருத்திரபுரம் அணியை எதிர்த்து திக்

கம் இளைஞர் அணி மோதியது. 6:2 என்ற கோல்கணக்கில் கிளிநொச்சி உருத்திரபுரம் அணி வென்று அந்த இடத்தைத் தனதாக்கியது. இறுதி நாள் நிகழ்வுக்கு முதன்மை விருந்தினராக சிவன் அறக்கட்டளை நிறுவனத்தின் ஸ்தாபகர் வேலயுதம் கணேஸ்வரன் கலந்து கொண்டார். (ம-23)

பொம்மர்ஸ் இறுதிக்குத் தகுதி

யாழ்ப்பாணம், பெப். 7
கரவெட்டி பிரதேச செயலகத்துக்கு உட்பட்ட கழகங்களுக்கு இடையிலான கால்பந்தாட்டத்தில் வதிரி பொம்மர்ஸ் அணி இறுதிக்குத் தகுதி பெற்றது. இமையாணன் மத்தி வினையாட்டுக் கழக மைதானத்தில் நேற்று முன்தினம் நடைபெற்ற அரையிறுதி ஆட்டத்தில் வதிரி பொம்மர்ஸ் அணியை எதிர்த்து அண்ணா சிலையடி இளைஞர் அணி மோதியது. முதல் பாதியின் 9 ஆவது நிமிடத்தில் பொம்மர்ஸ் அணியின் பவித்திரன் தனது அணியின் முதல் கோலைப் பதிவுசெய்தார். அந்தக் கோலை முதல் பாதியின் ஒரே கோலாகவும் அமைந்தது. இடைவேளையின் பின்னரான ஆட்டத்தில் பொம்மர்ஸ் அணியின் ஆதிக்கம் மேலோங்கி காணப்பட்டது. ஆட்டம் ஆரம்பமாகி 5 ஆவது நிமிடத்தில் சாரங்கன் பொம்மர்ஸின் இரண்டாவது கோலைப் பதிவுசெய்தார். 2:0 என்று அந்த அணியின் ஏக ஆதிக்கத்துடனேயே ஆட்டம் முடிவுக்கு வந்தது. பொம்மர்ஸ் அணி இறுதிக்குத் தகுதியை பெற்றது. (ம-422-108)



வதிரி டயமன்ஸ் அணி இறுதியில்

யாழ்ப்பாணம், பெப். 7
கரவெட்டி பிரதேச செயலகத்திற்கு உட்பட்ட கழகங்களுக்கு இடையிலான கால்பந்தாட்டத்தில் வதிரி டயமன்ஸ் அணி இறுதிக்குத் தகுதி பெற்றது. மனோகரா வினையாட்டுக் கழக மைதானத்தில் நேற்று முன்தினம் நடைபெற்ற அரையிறுதியாட்டத்தில் வதிரி டயமன்ஸ் அணியை எதிர்த்து அல்வாய் மனோகரா அணி

மோதியது. ஆட்டம் ஆரம்பமாகி 6 ஆவது நிமிடத்தில் டயமன்ஸின் சார்பாக முறையற்ற ஆட்டம் வெளிப்பட அல்வாய் மனோகரா அணிக்கு தண்டனை உதை கிடைத்தது. வாப்பை கச்சிதமாகப் பயன்படுத்தினார் மனோகராவின் மைந் தன் மனோகர். 24 ஆவது நிமிடத்தில் பீமா பதிவு செய்த கோலால் பதிலடி கொடுத்த டயமன்ஸ். 1:1

என்று முடிவுக்கு வந்தது முதல் பாதி. இரண்டாம் பாதியில் டயமன்ஸின் ஆதிக்கம் மேலோங்கியது. 40 ஆவது நிமிடத்தில் டயமன்ஸின் சார்பாக பிறிதொரு கோல் பதிவானது. வேறெந்த மாற்றங்களும் ஏற்படாத நிலையில் முடிவில் 2:1 என்ற கோல்கணக்கில் டயமன்ஸ் அணி வெற்றி பெற்று இறுதிக்குத் தகுதி பெற்றது. (ம-422-108)



நான்காவது ஆட்டம் இன்று

இலங்கை - தென்னாபிரிக்கா அணிகளுக்கு இடையிலான நான்காவது ஒருநாள் ஆட்டம் இன்று நடைபெறவுள்ளது. முடிவடைந்த முதல் மூன்று ஆட்டங்களிலும் இலங்கை தோல்வியடைந்து தொடரை இழந்துள்ளது. எனவே எஞ்சியிருக்கும் ஆட்டங்கள் தொடரைத் தீர்மானிப்பவையாக அமையப்போவதில்லை. ஆனால், இந்த இரு ஆட்டங்களிலும் வெற்றிபெற வேண்டும் என்ற கௌரவச் சிக்கல் இலங்கைக்கு உள்ளது. (ம)



ஆஸி. ரி-20 தொடர்; மத்தியுஸ் இஸ்ஸை

ஆஸ்திரேலியாவுக்கு எதிரான ரி-20 தொடரில் இருந்து இலங்கை அணித்தலைவர் மத்தியுஸ் விலகினார். இதனால் தலைமைத்துவம் சந்திமல்லுக்கு வழங்கப்பட அதிக வாய்ப்புக்கள் உள்ளன என்று கருதப்படுகிறது. இலங்கை அணி ஆஸ்திரேலியாவுக்கு சுற்றுப் பயணம் மேற்கொண்டு மூன்று ஆட்டங்கள் கொண்ட ரி-20 தொடரில் வினையாடவுள்ளது. முதலாவது ஆட்டம் இந்த மாதம் 17ஆம் திகதியும், இரண்டாவது ஆட்டம் 19ஆம் திகதியும், மூன்றாவதும் இறுதியுமான ஆட்டம் பெப்ரவரி 22ஆம் திகதியும் நடைபெறவுள்ளன. தென்னாபிரிக்காவுக்கு எதிரான ரி-20 ஆட்டத்தில் மத்தியுஸ் காயமடைந்து தொடரில் இருந்து விலகி நாடு திரும்பினார். இதனால் தென்னாபிரிக்காவுக்கு எதிரான ஒருநாள் தொடரில் இருந்து மத்தியுஸ் விலகினார். தரங்க அணியை வழிநடத்தினார். மத்தியுஸ் இன்னும் முழுமையாகக் குணமடையாத காரணத்தால் ஆஸ்திரேலிய அணிக்கு எதிரான ரி-20 தொடரில் இருந்து விலகினார். தரங்க, சந்திமல் இருவரில் ஒருவர் தலைவராக நியமிக்கப்படலாம் என்று எதிர்பார்க்கப்படுகிறது. (ம)

கால்பந்தாட்ட நடுவர்களுக்கான உடல்தகுதிப் பரீட்சை

யாழ்ப்பாணம், பெப். 7 வடமராட்சி கால்பந்தாட்ட மத்தியஸ்தர் சங்கம் நடத்தத் திட்டமிட்ட கால்பந்தாட்ட மத்தியஸ்தர் ஞக்கான உடல்தகுதிப் பரீட்சை மற்றும் எழுத்துப் பரீட்சை ஆகியன எதிர்வரும் 12 ஆம் திகதி இடம்பெறவுள்ளன. இமையாணன் அரிசினர் தமிழ்க் கலவன் பாடசாலையிலேயே இந்தப் பரீட்சைகள் இடம்பெறவுள்ளன. மத்தியஸ்தர் களுக்கான உடல்தகுதிப் பரீட்சை காலை 6.30 மணிக்கும் எழுத்துப் பரீட்சை நண்பகல் 12.30 மணிக்கும் நடைபெறவுள்ளன. பரீட்சை எழுத விரும்பும் மத்தியஸ்தர்கள் சங்கச் செயலாளரிடம் விண்ணப்பப்



களை பெற்று எதிர்வரும் 10 ஆம் திகதிக்கு முன்னர் வடமராட்சி கால்பந்தாட்ட லீக் செயலாளர் கி.வரதராஜனிடம் ஒப்படைக்குமாறு அறிவிக்கப்பட்டது. (ம-108-422)

இந்திய அணி பெரும் சவால் என்றார் சகிப்



இந்திய அணி பெரும் சவால் தரவல்லது என்று தெரிவித்தார் பங்களாதேஷ் அணியின் சகலதுறை வீரரான சகிப் அல் ஹசன். இந்தியா- பங்களாதேஷ் அணிகளுக்கு இடையிலான டெஸ்ட் ஆட்டமொன்று ஹைதராபாத்தில் நாளை மறுதினம் நடைபெறவுள்ளது. இந்தியாவில் தொடர்நடைபெறுவதால் இந்திய அணியின் ஆதிக்கம் மிகுந்திருக்கும் என்றே கருதப்படுகிறது. எனவே இந்திய அணியின் ஆதிக்கத்துக்கு எதிராக இயன்றளவு போராட வல்லவர்களாக கருதப்படுபவர்களில் பங்களாதேஷின் சகிப் அல் ஹசன் முதன்மையானவர். இந்த நிலையில் தொடர் தொடர்பாக கருத்துத் தெரிவிக்கையிலேயே அவர் நேற்றுமுன்தினம் இவ்வாறு தெரிவித்தார். சொந்த மண்ணில் இந்தியாவை எதிர்கொள்வதென்பது மிகப்பெரும் சவாலானது. அந்த அணி மிகப்பெரும் போராட்டத்தை வெளிப்படுத்தும். சுழல் பந்துவீச்சை எதிர்கொள்வதில் எமது துடுப்பாட்ட வீரர்கள் அதிகம் கவனம் செலுத்த வேண்டும். ஒரு துறை மட்டும் சிறப்பாகச் செயற்பட்டால் ஒருபோதும் இந்தியாவை வீழ்த்த முடியாது. அஸ்வினுக்கு இணையானவர் என்றோ அல்லது அவருக்கு போட்டியாளர் என்றோ என்னை நான் கருதவில்லை. அவர் தனது அணிக்கு சகலதுறைகளிலும் சிறந்த பங்களிப்பை வழங்குகிறார். அதேபோல், எனது அணிக்கு நான் பங்களிப்புச் செய்ய எண்ணுகிறேன் என சகிப் அல் ஹசன் மேலும் தெரிவித்தார். முன்னதாக, இந்திய அணிக்கு கடும் நெருக்கடி கொடுத்து உலக கிரிக்கெட் அரங்கைத் திரும்பிப் பார்க்க வைப்போம் என்று பங்களாதேஷ் அணியின் தலைவரான ரகிம் தெரிவித்திருந்தமை குறிப்பிடத்தக்கது. (ம)



பங்களாதேஷ் அணியை எதிர்கொள்வதை இலகுவான விடயமாகக் கருதவில்லையாம்

பங்களாதேஷ் அணியை எதிர்கொள்வதை, இலகுவான விடயமாகக் கருதவில்லை. இவ்வாறு தெரிவித்தார் இந்திய அணியின் இலக்குக் காப்பாளரான சகா. இந்த இரு அணிகளுக்கும் இடையிலான டெஸ்ட் ஆட்டம் நாளைமறுதினம் நடைபெறவுள்ள நிலையில், சகா இவ்வாறு தெரிவித்தார். ஐ.சி.சி.யின் டெஸ்ட் அணிகள் தரவரிசையில் முதல் இடத்தில் இருக்கும் நாங்கள் அவர்களை எளிதான அணியாக நினைக்கலாம் என்று கூறப்படலாம். ஆனால், மைதானத்தில் அவர்களை எதிர்கொள்வதற்கு முன்னர் குறைத்து மதிப்பிடாமல், எம்மைப் பொறுத்தவரை அனைத்து அணிகளும் எமது பார்வையில் ஒன்றே என சகா மேலும் தெரிவித்தார். (ம)

இல்ல மெய்வன்மை

யாழ்ப்பாணம் அல்லைப்பிட்டி பராசக்தி வித்தியாலயத்தின் வருடாந்த இல்லமெய்வன்மைப் போட்டி அல்லைப்பிட்டி சென். பிலிப்ஸ் மைதானத்தில் இன்று பிற்பகல் 1.30 மணிக்கு இடம்பெறவுள்ளது. வித்தியாலயத்தின் அதிபர் கோ.பத்மநாதனின் தலைமையில் நடைபெறும் நிகழ்வுக்கு முதன்மை விருந்தினராக வடமாகாண சபை உறுப்பினரும் வினையாட்டுத்துறை இணைப்பாளருமான இ.ஆனல் கலந்துகொள்வார். (ம)

சென்றலைட்ஸை வீழ்த்தியது அம்பேயுஸ்ஸை சிங்க

யாழ்ப்பாணம், பெப். 7 இலங்கை கிரிக்கெட் சபை, தேசிய ரீதியில் கழகங்களுக்கு இடையில் நடத்தி வரும் தொடரில் நேற்று முன்தினம் இடம்பெற்ற ஆட்டமொன்றில் யாழ்ப்பாணம் சென்றலைட்ஸ் அணியை வீழ்த்தியது அம்பேயுஸ்ஸை சிங்க அணியே. யாழ்ப்பாணம் மத்திய கல்லூரி மைதானத்திலேயே இந்த ஆட்டம் நடைபெற்றது. முதலில் துடுப்பெடுத்தாடிய யாழ்ப்பாணம் சென்றலைட்ஸ் அணி 34.5 பந்துப்பரிமாற்றங்களில் 96 ஓட்டங்களில் சகல இலக்



குகளையும் இழந்தது. அதிகபட்சமாக எடவேட் எடின் 18 ஓட்டங்களையும், டார்வின் 13 ஓட்டங்களையும் மயூரன் 16 ஓட்டங்களையும் பெற்றனர். பந்துவீச்சில் கெரூட், புத்திக்க அபயவர்த்தன இருவரும் தலா 3 இலக் குகளை வீழ்த்தினர். புதிலுக்குக் களமிறங்கிய அம்பேயுஸ் சிங்க அணி 20.5 பந்துப்பரிமாற்றங்களில் 6 இலக்குகளை இழந்து இலக்கை அடைந்தது. அதிகபட்சமாக புத்திக்க அபயவர்த்தன 23 ஓட்டங்களைப் பெற்றார். பந்துவீச்சில் ஜேம்ஸ் ஜான்சன், மயூரன் ஆகியோர்தலா 2 இலக்குகளை கைப்பற்றினர். (ம-23)



ஆஸிக்கு ஆபத்து

தரப்படுத்தலில் முதலிட அந்தஸ்தை இழக்கும் நிலைக்கு தள்ளப்படும் அபாயத்தை எதிர்நோக்கியுள்ளது ஆஸ்திரேலிய அணி.

பன்னாட்டு கிரிக்கெட் சபை தனது தரப்படுத்தலைப் புதுப்பித்துள்ளது. நியூசிலாந்துக்கு எதிரான தொடரை ஆஸ்திரேலிய அணி 0:2 என்று இழந்த காரணத்தால் புள்ளிகளில் இறக்கம் கண்டுள்ளது. தென்னாபிரிக்க அணி இலங்கைக்கு எதிரான முதல் மூன்று ஒருநாள் ஆட்டங்களிலும் வென்ற காரணத்தால் புள்ளிகளில் ஏற்றம் கண்டது. தற்போதைய நிலவரத்தின் படி இரு அணிகளும் தலா 118 புள்ளிகளைப் பெற்றுள்ளன. எனினும் சராசரிகளின் அடிப்படையில் ஆஸ்திரேலியா முதலிடத்தில் உள்ளது. இலங்கைக்கு எதிரான இரு ஆட்டங்கள் தென்னாபிரிக்காவுக்கு எஞ்சி



யுள்ளது. அவற்றிலும் அந்த அணி வெற்றிபெற்றால் தரப்படுத்தலில் முதலிடத்தைக் கைப்பற்றலாம். ஆஸ்திரேலியா இரண்டாவது இடத்துக்கு சரிவடையும்.

தற்போதைய தரப்படுத்தலில் நியூசிலாந்து 113 புள்ளிகளுடன் மூன்றாவது இடத்திலும், இந்தியா 112 புள்ளிகளுடன் நான்காவது இடத்திலும், இங்கிலாந்து 107 புள்ளிகளுடன் ஐந்தாவது இடத்திலும், இலங்கை 99 புள்ளிகளுடன் ஆறாவது இடத்திலும் உள்ளன. (ம)

றோல் போல் உலகக்கிண்ணம்


இலங்கை தேசிய அணிக்ரு மன்னாரிலிருந்து நாஸ்வர்



பங்களாதேசின் தலைநகரான டாக்காவில் எதிர்வரும் 17 ஆம் திகதி இரு பாலாருக்குமான றோல் போல் உலகக்கிண்ணம் நடைபெறவுள்ள நிலையில், மன்னார் மாவட்டத்தில் இருந்து மூன்று வீராங்கனைகள் ஒரு வீரர் என நாஸ்

வருக்கு தேசிய அணியில் இடம்கிடைத்தது. மன்னார் சித்திவிநாயகர் இந்து தேசிய பாடசாலை மாணவி யோ.திவ்வியா, மன்னார் புனித சவேரியார் ஆண்கள் தேசிய பாடசாலை மாணவன் எஸ்.அருண், மன்னார் சித்திவிநாயகர் இந்து

தேசிய பாடசாலை மாணவி ஏ.திவ்வியா, மற்றும் மன்னார் புனித சவேரியார் பெண்கள் தேசிய பாடசாலை மாணவி எஸ்.அன்ரலின் ஆகிய நாஸ்வருமே இவ்வாறு தேசிய அணியில் இடம் பிடித்தனர். (ம-56)



போர்த்துக்கல் அணியின் தலைவரும், ரியல் மட்ரிட் அணியின் நட்சத்திர வீரருமான ரொனால்டோ, நேற்றுமுன்தினம் தனது 32 ஆவது பிறந்த நாளைக் கொண்டாடினார். முன்னணி வீரர்கள், கழகங்கள் என கால்பந்தாட்ட உலகைச் சேர்ந்த பலரும் அவருக்கு தமது வாழ்த்தைத் தெரிவித்தனர். ரொனால்டோவின் பிறந்த தினத்தையொட்டி அவரது முகப்புத்தகத்தில் பதிவிடப்பட்ட இந்தப்படம் 3 கோடிக்கும் அதிகமானோரால் விரும்பிப்பார்க்கப்பட்ட ஒன்றாக அமைந்தது. கிட்டத்தட்ட 50 ஆயிரம் பேர் தமது பக்கங்களிலும் இந்தப் படத்தைப் பதிவிட்டனர். (ம)

அமெரிக்க வீரர்களுக்கு ஈரான் அனுமதி

ட்ரம்பின் நுழைவிசைவு தடை உத்தரவை அந்த நாட்டின் நீதிமன்று தற்காலிகமாக நிறுத்தியுள்ள நிலையில், அமெரிக்க மலயுத்த வீரர்களுக்கு அனுமதி வழங்கியது ஈரான். அமெரிக்க அதிபராக பொறுப்பேற்ற சில தினங்களிலேயே ஈரான், சிரியா உள்ளிட்ட 7 முஸ்லிம் நாடுகளில் உள்ள குடிமக்களுக்கான அமெரிக்க நுழைவிசைவை ட்ரம்ப் தடை செய்தார். இதற்கு பதிலடியாக ஈரான் நாட்டில் நுழைவதற்கு அமெரிக்கர்களுக்கு தடை விதித்தது ஈரான் அரசு. ட்ரம்பின் நடவடிக்கைக்கு எதிர்ப்புக்கள் கிளம்பிய நிலையில், வழக்கை விசாரித்து ட்ரம்பின் உத்தரவுக்கு இடைக்காலத் தடை விதித்தது அமெரிக்க உயர்நீதிமன்றம். இதையடுத்து, ஈரான் அரசு தனது நிலையை மாற்றிக்கொண்டு, அங்கு நடைபெறவுள்ள உலகக்கிண்ண மலயுத்தத்தில் அமெரிக்க வீரர்கள் பங்குபற்ற அனுமதி வழங்கியது. (ம)



அலிஸ்டர் குக் பதவி விலகல்

இங்கிலாந்து டெஸ்ட் அணியின் தலைவரான அலிஸ்டர் குக், தலைமைப் பதவியில் இருந்து நேற்றுமுன்தினம் விலகினார். கடந்த 2012 ஆம் ஆண்டு ஓகஸ்ட் மாதம் டெஸ்ட் அணியின் தலைமைப் பதவியை குக் ஏற்றார். 2013 ஆம் ஆண்டு மற்றும் 2015 ஆம் ஆண்டில் ஆஸ்திரேலியாவிற்கு எதிரான ஆசஸ் தொடரை இவரது தலைமையில் இங்கிலாந்து வென்றது. சமீபத்தில் நடந்து முடிந்த டெஸ்ட் தொடரை 4:0 என்று இந்தியா வென்றதை அடுத்து, குக் தலைமைத்துவத்தில் விமர்சனங்கள் முன்வைக்கப்பட்டன. இந்த நிலையில் நேற்றுமுன்தினம் மாலை இங்கிலாந்து கிரிக்கெட்டின் உயர் மட்டங்களுடன் கலந்தாலோசித்து தனது முடிவை அறிவித்தார். எனினும் ஓர் வீரராக அணியில் தொடரும் நம்பிக்கையை குக் வெளிப்படுத்தினார். குக்கின் விலகலை அடுத்து இங்கிலாந்து டெஸ்ட் அணியின் தலைவராக ரூட் நியமிக்கப்படலாம் என்று பொதுவான எதிர்பார்ப்புக்கள் உள்ளன. இங்கிலாந்து சார்பாக அதிக டெஸ்ட் சதங்கள் மற்றும் அதிக ஓட்டங்களைக் குவித்த வீரர் என்ற சாதனைகள் குக்கின் வசமுள்ளமை குறிப்பிடத்தக்கது. (ம)



SUPER BALL
ஐசூ லைட் மப்பிங் போல்
வெற்றி இலக்கங்கள்
13 19 52 70 I

2 த்தியாகபூர்வ முடிவுகள்
சீட்டியூபு வாரம் 612
சீட்டியூபு திகதி 06.02.2017
திங்கட்கிழமை
அடுத்த சுப்பர் ஜக்பொட்
ரூ.49,269,667/=

நிரந்தர தொழில் வாய்ப்புக்கள்
கருவல் கடவத்த, நாராணையிய, பிபகம், நீப்பன் பிரசித்தி பெற்ற தொழிற்சாலைகளின் லேபல், பொதியில், உற்பத்தி, வகைப்படுத்தல் போன்ற பிரிவுகளுக்கு வெற்றிடங்கள்.
மாதாந்தம் 18000 35000, வரை சம்பாதிக்கலாம் உணவு தங்குமும் வழங்கப்படும்
0775561880 / 0774805891
Sakya Palali Rd Jaffna

வேலையாளர்கள் தேவை
கிளிநொச்சி, கரடிப்போக்கில் இயங்கிவரும் வாகன, மோட்டார் சைக்கிள் உதிரிப்பாக விற்பனை நிலையத்துக்கு
1. காசாளர் 2. விற்பனையாளர்கள்
ஆண், பெண் இருபாலாரும் தேவைப்படுகிறார்கள்.
தொடர்பு: 076 825 9908

SPOKEN ENGLISH
WITH DIPLOMA CERTIFICATE
மீமுறை O/L எழுதினார், இளைஞர், யுவதிகள், தொழில் தேடுவோர், வெளிநாடு செல்வோர் உயர்கல்வி மாணவர்கள் இரையை முடியும்.
ஆங்கிலத்தில் ஓரொழுத்துக்கற்றியாகவார்கள்கூட மனமேற மாதுங்களில் சாணமாக ஆங்கிலத்தில் பேசமுடியும்!
சனி, ஞாயிறு பிரிவுகள் ஆரம்பம்-11.02.2017
1. காலை 08.00-10.00 3. மாலை 01.00-03.00
2. காலை 10.00-12.00 4. மாலை 03.00-05.00
1. வாரநாள் பிரிவுகள் : (திங்கள், புதன்) காலை 8-10 காலை 10-12
2. வாரநாள் பிரிவுகள் : (பெரிய, சிவாழ்ச்சி) காலை 8-10 காலை 10-12
279, ஆஸ்பத்திரி பின்புறம், 021 320 3313
SARANSON Experts in English Training